

ظفر برادرش صاحب کتب ظفر منزل لاہور کا سلسلہ تالیفات

از کتب خانہ خود

ہنگام

پیشہ

اُن مشہور رہنماؤں کے مستند تاریخی حالات جو مسلمان بادشاہوں
کے محلوں کی زینت بنیں اور نیکیات کہیں

مستند

محمد الدین فوق

قیمت ۸ روپے

۱۹۲۶ء

بار اول

1994

1927

67

روایات اسلام

اسلامی تاریخ کے سبق آموز واقعات اور نتیجہ خیز و شاندار روایات کا منظوم مجموعہ جس میں مولانا شبلی ڈاکٹر اقبال مولوی ظفر علی خان مولانا شفق عطاء پوری مولانا کیفی چڑیا کوٹی مولانا اسلم جبریل پوری اور دیگر مشہور قومی شعرا کی وہ اسلامی تاریخی نظمیں درج ہیں جن میں خلق محمدی اسلامی حریت مساوات عدلی و انصاف اور بذل و ایثار کے زین واقعات اس غرض کے درج کئے گئے ہیں کہ ہماری قومی عصبیت مذہبی حرارت ہمارے روحانی جذبات اور ہمارے سینہ وہ سالانہ لازوال روایت ہر وقت ہمارے دلوں میں تازہ رہیں۔ قیمت (۴)

حیات فرشتہ

فرشتہ کی علمی و عملی زندگی کے دلچسپ واقعات فرشتہ کے زمانے کے حالات و کن و مند نے کتاب کو اور بھی پرلطف بنا دیا ہے۔

قیمت تین آنے (۳)

تذکرہ حضرت ابراہیم اہم حضرت

ادہم تارک السلطنت کے نہایت سبق آموز حالات پڑھو۔ اور غور کرو کہ ہم کیا ہیں۔ اور ہمارے بزرگ کیا تھے۔ ہم دنیا کے پیچھے دین کو کس طرح تباہ کر رہے ہیں۔ ہمارے بزرگ صرف دین و ایمان کو برقرار رکھنے کیلئے بادشاہی اور ملک خزانہ کھاتے رہتے تھے۔ عارفانہ نکات مقالہ نصیحت آموز کلمہ کتاب

۴۴ کے آخر میں حضرت ابراہیم اہم کے مرشد طریقت حضرت فضیل بن عیاض اور حضرت کے اکیس ہم نام بزرگان دین کے حالات و اقوال بھی درج ہیں۔ قیمت (۴)

کتابتہ طہر سیر اور سن تاجران کتب طہر منزل لاہور

مقدمہ

یہ امر پایہ ثبوت کو پہنچ چکا ہے کہ سیاسی اور مذہبی اختلافات کی گتھیاں معاشرتی استحاد سے سلجھتی ہیں۔ تاریخ اُمم کی ورق گردانی کیجئے تو آپ پر اس بیان کی حقیقت منکشف ہو جائیگی۔ یہ تو بسا اوقات دیکھنے میں آیا ہے کہ کسی فاتح قوم نے مغلوب گروہ پر غلبہ حاصل کر کے اس کے مال و دولت حتیٰ کہ اس کے زن و مرد پر قبضہ کر کے یا تو انہیں اپنی جماعت میں ملا لیا۔ اور یا ان سے استحا و صلبی کر کے ایک جدید قومیت کی بنیاد رکھی۔ تمدن قدیم کی تاریخیں اس قسم کے واقعات سے لبریز ہیں جن میں فاتح قوم کے افراد سیاسی حالات اور لیبی امتیازات کے باوجود مغلوب افراد سے بلکہ شیر و شکار ہوئے۔ نصف صدی کے بعد دونوں میں کوئی فرق ہی نہ رہا۔ مشہور شہنشاہ روماجسٹین جسکی فکادت اور تدبیر نے نہ صرف سلطنت روم کے شیرازے کو ایک عرصہ تک درہم برہم ہونے سے بچائے رکھا۔ بلکہ کوڈسول

یعنی محلہ قوانین روم کو وضع کر کے یورپ کے نظام سیاسی کی بنیاد رکھی۔ فی الحقیقت خالص رومی نژاد نہ تھا بلکہ صوبہ تھریس کی ایک "وحشی" ماں کے بطن سے ایک رومی گورنر کا فرزند تھا۔ اسی طرح سکندر اعظم نے اپنی فتوحات کے دوران میں اگر شاہ دارا والے ایران کی دختر سے رشتہ ازدواج قائم کیا تو

پورس والے پنجاب و علاقہ سرحد کے خاندان میں یونانی سالاران
فوج کے رشتے ناطے کر آکر پنجاب کو نیم یونانی حیثیت دی۔

علی ہذا مسلمان بھی اپنے عہد شباب میں جہاں کہیں گئے
انہوں نے نہ صرف ممالک مفتوحہ میں عربی روایات علم و فن
تاکداری اور نظام سیاست کی تجدید کی۔ بلکہ مفتوح قوموں کے
ساتھ رشتے ناطے کر کے انہیں اپنی برادری کے افراد میں شامل
کر لیا۔ چنانچہ جاوا کے تین کروڑ مسلمان اور اس سے کہیں زیادہ
وسط ایشیائے مسلمان اس اسلامی خصوصیت کے مظہر ہیں مسلمان
سلاطین "امتیاز رنگ" ذات و نسل سے جو زمانہ جدید کی سیاست
کا سنگ بنیاد ہے۔ مدد درجہ منتظر تھے۔ اور اس امر کے متحمل نہ
ہو سکتے تھے۔ کہ غیر ممالک میں جا کر ان کے مرد و زن ان کی املاک
و دولت کو اپنے اصلی وطن کی دولت و شہرت کی ترقی کا ذریعہ
بنائے رہیں۔

چنانچہ سلاطین مغلیہ نے اگر ایک طرف کشور ہندوستان
کو اپنے سیاسی اور جنگی اقتدار کی جولانگاہ بنایا۔ تو دوسری
طرف اس کی پر عظمت جماعتوں کے ساتھ معاشرتی اتحاد
قائم کر کے اس سے ایک مخلوط تمدن و مخلوط زبان اور متحدہ
صوابط سلطنت کا قوام تیار کیا۔ اس مختصر کتاب کی اصلی غایت
یہ ہے کہ ہندوستان میں عہد اسلامی کے ان واقعات کی یاد
کو تازہ کیا جائے۔ جبکہ مغل اور راجپوت پٹھان اور مرہٹے
سید اور برہمن ایات ہی وطن کے جانے بھائی ہو کر تھے

اور اسلامی قوانین ملکداری کے ماتحت راجگان ٹوڈرل اور جے سنگھ
وزیر مملکت اور افتخارستان جیسے درشت اور متعصب ملک کے
صوبے دار کہلاتے تھے۔ اور جو دھابا لٹی اور رانی اودے پوری
قصر سلطانی کی رونق بنکر ملکہ جہاں کالقب پانی تھیں۔
یہی نہیں کہ صرف سلاطین مغلیہ نے "ڈو لے یسٹ" یا ہندو
خواتین کی نوازش کرنے کو ہندوستان میں رواج دیا۔ بلکہ
اس سے پہلے بھی مسلمان حکمران اس رسم کو زندہ کر چکے تھے۔ ۹۴
میں غازی محمد ابن قاسم نے رانی لاوی کے معاشقانہ میلان پر
اسلامی تزویج کا رنگ چڑھایا۔ اور اسی طرح دوسرے مسلمان بادشاہوں
نے جب اور جہاں غیر قومی طبقہ لطیف کو شباب اسلام کی طرف
مائل دیکھا۔ ان کی پذیرائی کے لئے اپنی آغوش آزادانہ کھول دی
اس سے بیشتر بھی مسلمان نے یہود اور نصاریٰ کی لڑکیوں سے
سلسلہ مناکحت قائم کیا تھا۔ مگر یہ رواج کچھ دیر پانہ ہوا۔ کیونکہ قبول اسلام
سے قبل کسی غیر مسلم عورت کا ایک مسلمان کی آغوش میں آنا خلاف اسلام
تھا۔ اور ان زمانوں میں محبت پر مذہب کی قربانی عورتوں کے جذبہ غیور
سے خارج تھی۔

سلاطین مغلیہ پر یہ الزام لگایا جاتا ہے کہ وہ ہندو لڑکیوں اور
رانیوں کو بغیر تیاریلے مذہب اپنے حرم میں داخل کر لیتے تھے۔
اور ان کے لئے قلموعلی میں پرستش گاہی اور پوجا پاٹ کا سامان
مہیا ہوتا تھا۔ لیکن یہ ایک غلط الزام ہے جس کی تردید تاریخ
خود کر رہی ہے۔ مریم زبانی جسے عوام الناس ایک عیسائی قانون

سمجھتے ہیں۔ اور جو دراصل ایک ہندو رانی تھی مسلمان ہو کر حرم
اکبری میں داخل ہوئی تھی۔ اور اس کا باقاعدہ نکاح ہوا۔ اور نام
بھی بدل دیا گیا۔ یہ قطعاً ناممکن تھا۔ کہ دارالقضا کی موجودگی میں
علماء و فضلاء کے سامنے کوئی مسلمان بادشاہ کسی غیر مذہب کی
عورت کو بغیر نکاح اپنے حرم سرا میں بیٹا دیتا چنانچہ فانی خاں
منتخب اللباب (جلد اول صفحہ ۱۸۹) میں لکھتا ہے: "برطانیہ
افکار ویر و کہن ظاہر و ہویدا است کہ تمام نسق و تسخیر ہندوستان
عشرت نشان — مخصوص اطاعت راجہ ہائے نامدار کہ حلقہ
اخلاص گوش نمودن و بندگی و سرافکندگی بدیں مرتبہ اختیار
کردن کہ باوجود کمال تعصب کہ ہر قومے را با مخالفان ملت خود
بے باشند و خسران خود را مسلمان نمودہ داخل پرستاران خاندان
دودمان صاحب قرآن ساختن و بہ دان مفتخر گردیدن۔ و بہ
خدمات مامور گشتن — مخصوص عہد عرش آشیان بود۔"
غرض غیر مذہب کی عورتیں باقاعدہ نکاح کے بعد داخل حرم
ہوئی تھیں۔ اور ان کے اسلامی نام رکھے جاتے تھے۔ البتہ اعلان
عام سے دانستہ اعراض کیا جاتا تھا۔

جہاں بادشاہوں کے محلوں میں ہندو رانیاں تھیں وہاں
ہندو خیمال و اراکین بھی تھے۔ اس لئے وہ لوگ ان عورتوں کو
ان کے ہندو نام ہی سے یاد کرتے تھے۔ اور اس طرح نئے اسلامی
ناموں کو زیادہ شہرت نہ ہوئی تھی۔ علاوہ ازیں ایک نوجوان
مسلم فرمانروا کے لئے غیر قومی نام میں جو بادشاہ اور بیوی

وہ اسلامی نام میں کہاں میسر آ سکتا تھا!

قلعہ میں "ہندو" رانیوں کے لئے پرستش گاہوں اور مندروں کا تعمیر کرنا۔ اور انہیں پرستش کے تمام سامانوں سے لبریز کر کے ہر دور اور سومات کے مندروں سے بڑا دینا و حقیقت ان ہندو خواتین کے لئے نہ تھا۔ جو مسلمان ہو کر حرم میں داخل کی جاتی تھیں۔ بلکہ ان نفوس دہندو ملازمین و ہندو خواصوں کینزکوں کے لئے تھا۔ جو ان خواتین کے ساتھ بطور خدام آتے تھے۔ یہ لوگ مندروں میں آر تھی کرتے پوجا کرتے اور آزاد سی کے ساتھ اپنے فرائض مذہب ادا کرتے۔ مسلمان ہو جانے والی خواتین ان کے ساتھ ایسا کرنے میں کبھی خارج نہ ہوئیں۔ بلکہ اکثر ان کے ساتھ جاتیں اور اپنے انقلاب حسد پر دل ہی دل میں خدا کا شکر کرتیں۔

اکبر نے اپنے زمانہ میں اس شتم کی قراہتوں کو بہت رواج دیا جس سے ایک طرت تو ہندو راجے بادشاہ کے سالے اور خسر بن کر اپنے نواسوں اور بھانجوں کے ہمدرد بن گئے۔ بلکہ ترقی سلطنت کے ہوا خواہ ہو کر بادشاہ کی ہر عیش و ریح میں برابر کے شریک ہو گئے۔ ادھر اسلام نے رواداری و مساوات کو وہ ترقی دسی کہ اس مخلوط ترویج نے ہندوستان کے تمام طاقتور راجاؤں کی گردنیں جھکا دیں۔

ان مخلوط شادیوں کے نتائج پر ارباب الرائے کے مختلف خیالات ہیں۔ ایک فریق کہتا ہے۔ اکبر جہانگیر اور شاہ جہان نے جو سلوک راجپوت راجاؤں کے ساتھ رکھا۔ اس پر اگر اوزناگ زیب

تایم رہتا۔ تو یہ سلطنت لازوال ہو جاتی۔ ایک کی یہ رائے ہے کہ اورنگ زیب نے بھی راجپوت راجاؤں سے رشتہ داریاں کی ہیں۔ سلطنت کے زوال کی وجہ یہ ہے کہ اورنگ زیب کے جانشینوں میں کوئی "عالمگیر" پیدا نہیں ہوا۔

ایک گروہ کہتا ہے کہ ترکی خون کے ساتھ ہندی خون کا پیوند ملنے سے بادشاہوں کی شجاعت و عظمت ہندو راجاؤں کے دلوں سے رفتہ رفتہ اس لئے اکٹھ گئی کہ وہ رشتہ داروں کی وجہ سے اسو رات سلطنت میں دخیل رہتے تھے۔ اور آخر نوبت یہاں تک پہنچی کہ اس پیوند نے سلطنت میں زوال کا بیج بویا۔ اصل حقیقت کے لئے تو بڑی موشگافیوں کی ضرورت ہے۔ لیکن بقول صاحب اقبال نامہ اکبری یہ رائیں بھی دل بہلانے کے لئے اچھی ہیں۔

میں نے اس کتاب میں جس قدر حالات لکھے ہیں۔ وہ سب کے سب مسلمہ اور مستند تاریخی واقعات ہیں۔ جنگی تردید ناممکن ہے۔ اور اتنا اور کہہ دینا سچا نہ ہو گا۔ کہ ان واقعات کو کتابی شکل میں لانے کا مقصد یہ نہیں۔ کہ غیر قومی لوگوں کے جذبات میں اشتعال پیدا کیا جائے۔ اور ہندوستان کی پہلے ہی سے مکدر فضا کو اور مکدر کیا جائے۔ بلکہ میرا مقصد صرف یہ ہے۔ کہ صحیح صحیح واقعات پہلے کے پیش کئے جائیں۔ تاکہ وہ الزامات جو آج کل متعصب ہندو مسلم فرماؤں پر عاید کر رہے ہیں۔ انکا ازالہ ہو جائے۔ آج کل محض تعصب کی وجہ سے برا دران وطن

مسلمان حکمرانوں کے سر پر ایسے ایسے شرمناک الزامات تھوپ رہے ہیں کہ ایک سلیم انقلاب شخص خواہ وہ کسی مذہب کا پیرو ہو انہیں ہرگز نہیں سن سکتا۔ ایسے ایسے عجیب و غریب اور بے سرو پا واقعات اخباروں میں لکھے جا رہے ہیں کہ ہندو ذہنیت آپ اپنا ماتم کر رہی ہے!

ہندو پریس کا ان دنوں اولین مقصد یہ ہے کہ ہندوؤں کے دلوں میں مسلمانوں کے خلاف نفرت و حقارت کا جذبہ پیدا کیا جائے۔ افسوس کہ فرط تعصب سے ان لوگوں کو یہ بات یاد نہیں رہی کہ مسلمان فرما زداؤں کا ہندو عورتوں سے شادی کرنا نہایت اہم سیاسی وجوہات پر مبنی تھا۔ ان کے اس اتحاد کو آجکل تعصب کی نگاہ سے دیکھا جا رہا ہے۔ اور اسے ہندوؤں کی دل آزاری پر محمول کر کے بے بنیاد انسانوں اور بے سرو پا قصوں کی صورت میں پبلک کے پیش کر کے دونوں قوموں میں باہم نہایت زبردست نفرت کا بیج بویا جا رہا ہے۔ حالانکہ برادران وطن مسلمان فرما زداؤں کے اس طرز عمل پر محض دل سے غور کریں۔ تو انہیں معترف ہونا پڑے گا کہ یہ اتحاد ہندوؤں اور مسلمانوں دونوں کے لئے بے انتہا خوش نصیبی اور مسرت کا باعث تھا۔ بلکہ اس اتحاد سے زیادہ فائدہ ہندوؤں ہی کو پہنچا کیونکہ رانیاں گو مسلمان ہو جاتی تھیں۔ مگر ان کے لواحقین ہندو ہی رہتے تھے۔ اور بڑے بڑے اعزاز و مراتب حاصل کرتے تھے۔ اور ان کے اور انہوں کے تالیف قلوب کے لئے

بادشاہ بھی ان کی ہندوانہ رسومات اختیار کر لیتے تھے۔ اور اس
قسم کی بیسیوں مثالیں تاریخ میں موجود ہیں

محمد الدین فوق

دفتر اخبار کشمیری۔ لاہور

۲۲۔ اپریل ۱۹۲۴ء

اس کتاب میں فرور شاہ غفلت کی مثال کا حل
درج نہیں ہے۔ جو کہ ایک سندور اور چھوٹے شہر
تھی۔ اس کے علاوہ

(۲) گشتی دیوی۔ شہار الہا

(۳) شوپ دیوی۔ سکندر

(۴) ڈگری زبان۔ بادشاہ سکندر دیوی

(۵) منگ والے راجپوت کی بہن حسن شاہ کی بہن

کا حال بھی درج نہیں ہے۔

فہرست مضامین

نمبر شمار	مضمون	صفحہ	نمبر شمار	مضمون	صفحہ
	مقدمہ - ۲۱ صفحوں پر				
۱	رانی لادی	۲	۱۳	فتح سیر کی جو وپوری رانی	۴۷
۲	عبداللہ اشتر کی برہمن رانی	۹	۱۴	رانی پر خصال	۵۳
۳	رانی کنو لادیوی	۱۱	۱۵	رانی کیمیا ژنی جی	۶۲
۴	رانی دیول دیوی	۱۳	۱۶	رانی کشل دیوڑی	۶۴
۵	ملکہ مریم زمانی	۱۸	۱۷	ڈوگری رانی	۶۵
۶	بے پوری رانی مان بانی	۲۴	۱۸	رانی شکر دیوی	۷۷
۷	رانی جو دہا بانی	۲۸	۱۹	رانی فتح خانوں	۸۰
۸	راٹھور رانی	۳۸	۲۰	رانی روپ متی	۸۱
۹	اٹوے پوری رانی	۴۱	۲۱	رانی امران بانی	۸۷
۱۰	رانی منوہر پوری	۴۴	۲۲	رانی مان بانی	۹۴
۱۱	شاہزادہ محمد معظم کی رانی	۴۵	۲۳	رانی کشل بابا بارڑی	۹۷
۱۲	بانی بھوت دی -	۴۶	۲۴	اسیر بیگم نظامی	۱۰۳

۱۔ رانی لاوی کو مصنف آئینہ حقیقت بنانے لادی لکھا ہے۔ لیکن ۱۳۰۲ء میں کے متاوی
دہلی میں جو مولانا خواجہ حسن نظامی صاحب کتابتینی اخبار ہے۔ محمد عثمان حبیب اللہ مقام
ٹنڈو دیا گو ضلع حیدرآباد سندھ کے غازی محمد قاسم کی سندھی سوانح عمری اور بعض سندھی محققین کی بنا پر لاوی
یا لاوی لکھا ہے اور اصل سندھی میں اس طرح لکھا ہے۔ (اچھے : اچھے) یعنی کسی لفظ کو کچھ بھی ہے۔ رانی
لاوی کا اسلامی نام خدیجہ بنایا جاتا ہے۔

بِسْمِ الرَّحْمَنِ الرَّحِيمِ

رانی لادی

عرب سردار محمد بن قاسم فاختہ سندھ کی سندھی حکیم

سندھ کے ملک پر راجہ ساہ سی کی حکومت تھی۔ بدھی من اس کا وزیر اور بیچ نام ایک برہمن جس کا چاروں دیدوں پر عبور تھا۔ اس کا نائب تھا راجہ ساہ سی کی بیوی کا نام سبھ دیوی تھا بیچ کی اور اس کی خفیہ محبت نے یہاں تک طول کھینچا کہ راجہ ساہ سی کسی نہ کسی طرح ہلاک کر دیا گیا۔ اس کے بعد رانی نے علان کیا کہ میرے ہاں چونکہ کوئی اولاد نہیں ہے۔ اس لئے میں بیچ کے ساتھ شادی کرتی ہوں۔ وزیر بدھی من نے چونکہ رانی کے کام میں کوئی روتا نہیں اٹکایا تھا۔ اس لئے وہ بدستور اپنے تدرج کی خیر مناتا رہا یعنی وہ قلمدان وزارت کا مالک بنا رہا۔

بیچ کے ہاں رانی سبھ دیوی کے بطن سے دھڑک رہی تھی اور واہر دو بیٹے اور مسکات پائی ایک بیٹی پیدا ہوئی جس کے ساتھ واہر نے اپنی دو بھائی دھڑک رہی کی مرضی کے خلاف شادی کر لی۔ چنانچہ دونوں بھائیوں میں لڑائی تک نوبت پونجی۔ بلکہ پائی کے منگتیر حاکم کیکانان نے بھی ایک عظیم لشکر لے کر واہر کے دار الخلافہ الود پر چڑھائی کی اس موقع پر

۱۰ وفات ہوئی

داہر نے محمد بن حنفیہ کو مدد کیلئے بلوایا۔ اور جب اس جنگ میں
داہر کو کامیابی ہوئی۔ تو اس نے علانی کو اپنا وزیر اعظم بنا کر سکے پر
ایک طرف اپنا نام اور ایک طرف علانی کا نام مضروب کرایا۔

اس زمانہ میں جزیرہ سراندیپ کا راجہ سلمان ہو چکا تھا۔ وہاں مسلمان
سوداگر بھی کثرت آباد تھے۔ راجہ نے آٹھ ہزار جن میں قیمتی سنخائف
تھے۔ اور جن میں مسلمان حجاج اور تاجر اور مسلمان بیوہ عورتیں اور
یتیم بچے اپنے ملک کو واپس جانے کے لئے سوار تھے۔ حجاج کی طرف
روانہ کئے۔ ہوائے مخالف کی وجہ سے یہ جہاز راجہ داہر کے مشہور بندر گاہ
وسیل پر آ گئے۔ جہاں راجہ کے گورنر نے مال و اسباب کو لوٹا اور
مسلمانوں کو بے عزت اور بیوہ عورتوں اور یتیم بچوں پر تشدد کیا۔
راجہ داہر نے اپنے گورنر کے اس صریح ظلم پر کوئی نوٹس نہ لیا۔ بلکہ
بچے کچھے مسلمانوں کے ساتھ مزید سختی کا برتاؤ کیا۔ اور حجاج بن یوسف
نے جب اس تعصب و تشدد بے جا کا جواب طلب کیا۔ تو گستاخانہ
جواب دیا۔

ان حالات میں حجاج بن یوسف نے اپنے داماد اور بیٹے محمد بن
قاسم کو جو سترو سالہ وجیہ و شجاع اور مدبر و قابل لڑکا تھا۔ اور

۱۵ خلیفہ عبدالملک بن مروان کے مشہور سپہ سالار حجاج بن یوسف کے شہداء میں سے ایک تھے۔
لوکران کا عامل مقرر کر کے بھیجا جہاں صورت حالات بہت نازک تھی۔ یہاں آتے ہی کشتیوں
کے سردار قتل کر کے اس کا سر حجاج کے پاس بھیج دیا اس سردار کے دورشتہ دار بھی لوکران میں
موجود تھے جو اپنے کسی بزرگ کا نام پر علانی کہتے تھے۔۔۔ علانی نے ان کو ملک میں خباثت مچانے
کے سارے قتل ہو گیا اور محمد علانی شہداء میں سے ایک تھے۔

اس چھوٹی سی عمر میں فارس کا گورنر تھا۔ سندھ کی مہم کا مختار کل بنا کر
ہندوستان کی جانب روانہ کیا۔ محمد بن قاسم نے صرف بارہ ہزار
اسپی و شتری سواروں اور بارہ ہزار برہاری کتے تین ہزار اونٹوں کے ساتھ
راجہ داہر پر کابل فتح پائی عین میدان جنگ میں راجہ داہر دسہم ماہ رمضان
۹۳ھ کو ایک عرب کی تنواری سے قتل کیا گیا۔

محمد بن قاسم چونکہ ہندو قیدیوں کے ساتھ بہت اچھے برتاؤ سے
پیش آتا تھا۔ اور اپنے اخلاق و عادات سے اس نے تمام مفتوحہ علاقوں
کو اپنا گرویدہ احسان بنا رکھا تھا۔ اس لئے لوگ جو قہر و ستم
ہوتے تھے۔ راجہ داہر کے واقعہ قتل یعنی آخری فتح کے بعد محمد بن قاسم
نے ایک عام اعلان کر دیا کہ جو شخص چاہے اسلام قبول کرے اور جو
چاہے اپنے آبائی مذہب پر قائم رہے ہماری طرف سے کوئی پریش
نہ ہوگی البتہ آبائی مذہب پر قائم رہنے والوں سے ایک معمولی سائیکس
جس کا نام جزیہ ہے وصول کیا جائیگا۔ اور جو مسلمان ہو جائے گا
اس سے خدائی ٹیکس یعنی زکوٰۃ کی رسم لی جائے گی۔ اس اعلان کا
بہت اچھا اثر ہوا۔ اور ملک کا کثیر حصہ بخوشی مسلمان ہو گیا۔

راجہ داہر کی دو رانیاں تھیں ایک تو اس کی حقیقی بہن رانی پائی جو راجہ
داہر کے بعد اپنی سہیلیوں کے ساتھ مستی ہو گئی۔ دوسری رانی کا نام
لاوی تھا۔ جو برہمن آباد میں رہتی تھی۔ انور کی شکست اور راجہ داہر کے قتل
کے بعد اس کا بیٹا بچے سیدہ برہمن آباد ہی میں آگیا تھا جس کا قلعہ ہندوستان
کے قلعوں میں زبردست اور ناقابلِ تسخیر سمجھا جاتا تھا۔ سی ساگر راجہ کا
ذریعہ تھا وہ محمد بن قاسم کے اخلاق کا گرویدہ ہو کر اور بچے سیدہ اور

رانی کا ساتھ چھوڑ کر مسلمانوں کی فوج میں جا ملا۔ رانی لا دی نے جو
 ابھی عالم شباب میں تھی۔ سرداران لشکر کو معرکہ آرائی پر آمادہ کیا۔
 شہر والے ڈھول بجاتے ہوئے شہر البرہمن آباد سے نکلتے اور
 دو چار محلے کر کے شام کو واپس آجاتے۔ رانی کے ساتھ محمد علانی تھا
 اور محمد بن قاسم کے ساتھ موکا ایک ہندو سپہ سالار تھا۔ آخر چھ
 ماہ کے بعد علانی اور بے سیہ دونوں برہمن آباد کا قلعہ ترک کرنے پر
 مجبور ہوئے۔ اہل قلعہ نے جان کی امان مانگی۔ اور حب محمد بن قاسم نے
 انہیں ان کی عزت و آبرو اور جان و مال کی حفاظت کا یقین دلایا۔ تو
 انہوں نے قلعہ کا دروازہ کھول دیا۔ انہی محصوروں میں رانی لا دی بھی
 تھی۔ جو اکثر معرکوں میں اپنی فوج کی مقتدرہ الجیش رہتی تھی۔ اس نے
 چند سرداروں کو جمع کیا۔ اور ایک آخری مقابلہ کیا۔ مگر خدا کو یہ منظور تھا
 کہ نہ صرف فیصل قلعہ پر بلکہ سارے ملک سندھ میں نصرۃ تجبیر ملے ہو
 اس لئے رانی گرفتار ہو کر محمد بن قاسم کے پاس لائی گئی۔
 محمد بن قاسم بلا کا حسین و جمیل نو عمر سردار تھا۔ رانی نے اسے
 دیکھا۔ اس کی بہادری کو دیکھا۔ اس کے حسن اخلاق کے چرچے سنے۔
 اپنے وزیر سی ساگر اور وکیل کے گورنر (نومسلم) سے مذہب اسلام کی
 خوبیاں معلوم کیں۔ اس کے علاوہ جب محمد بن قاسم کا یہ اعلان سنا
 کہ ہمیں کسی کے مذہب سے کوئی تعلق نہیں ہے۔ جو اسلام قبول کرے گا۔
 اس سے اسلامی قانون کے موافق زکوٰۃ لی جائے گی اور جو اسلام
 ۱۵ حضرت عمر بن عبدالعزیز کے زمانہ مسئلہ میں جب سندھ کا گورنر عمر بن مسلم باہلی تھا
 جے سبہ بن راجہ واہرنے بھی اسلام قبول کر لیا۔

قبول نہ کریگا۔ اس سے جزیہ لیا جائیگا مسلمانوں کے مندروں اور عبادت خانوں میں کسی قسم کی مداخلت نہ ہوگی۔ نہ زمینیں چھینی جائیں گی نہ مکان و اموال کو کسی قسم کا نقصان پہنچایا جائیگا۔ اور مالگزاری وغیرہ کی وصولی کا انتظام خود باشندگان سندھ ہی کے ہاتھوں میں رہے گا تو اس پر مذہب اسلام کے محاسن اور بھی روشن ہو گئے۔ تبدیل مذہب کے متعلق وہ کئی دنوں تک بے چین رہی۔ آخر اس نے اسلام قبول کر کے اس روحانی تکلیف سے نجات حاصل کی۔ خاندان شاہی یعنی راجہ داہر کے بہت سے عزیز و اقارب اور اعلیٰ سردار آغوش اسلام میں آچکے تھے۔ جب انہوں نے سنا کہ رانی بھی مسلمان ہو گئی ہے تو وہ لوگ نہایت خوش ہوئے۔ رانی چونکہ ابھی بالکل نو عمر تھی۔ اکبر محمد بن قاسم بھی ابھی شباب کی تیار یوں میں تھا۔ اس لئے امرا و وزرائے حکومت کے مشورہ سے دونوں کا نکاح ہو گیا۔

۹۵ھ میں محمد بن قاسم کے مربی حجاج بن یوسف کا عراق میں انتقال ہو گیا۔ اُدھر سند خلافت پر عبد الملک کے بعد ولید اور ولید کے بعد سلیمان بن عبد الملک ششمن ہو چکا تھا۔ سلیمان حجاج اور حجاج کے پروردوں کا دشمن تھا۔ اس لئے اس نے دوسرے حجاجی افسروں کو معزول و مغلوب کرنے کے بعد محمد بن قاسم کو بھی سندھ سے معزول کر کے واپس بلوایا اور صالح بن عبدالرحمان کے ہاتھوں اس بہادر و دانا اور سلامت و عرب سردار کو جس نے ابھی زندگی کی اکیس بائیس بہائیں ہی دیکھی تھیں۔ واسط کے جیل خانہ میں قید کر کے

قتل کرا دیا۔

محمد بن قاسم ہندوستان میں صرف ساڑھے تین سال رہا ہے۔ اس دوران میں رانی لاکھی کے لہن سے اس کے ہاں ایک لڑکا ہوا تھا جس کا نام اس نے عمر رکھا تھا۔ اس کو سلیمان بن عبدالملک کی مخالفت و عداوت کا حال معلوم ہوا۔ اس لئے جب وہ خلیفہ کے حکم سے واپس گیا ہے۔ تو وہ اپنے نوزائیدہ بچہ اور اپنی بیوی رانی لاکھی کو سندھ ہی میں چھوڑ گیا تھا۔ جہاں اس کی اس قدر عزت تھی۔ کہ جب وہ اس ملک سے رخصت ہوا ہے تو ملک کے عام رنج و ملال کے علاوہ شہر کیرج کے ہندوؤں اور بودھوں نے محمد بن قاسم کا ایک بت بنا کر رکھا۔ اور اس کی پرستش شروع کر دی۔

عمر اپنے باپ کے دوستوں کی نگرانی اور اپنی ماں کی آغوش شفقت میں پرورش پا رہا تھا۔ کہ بعد ہشام بن عبدالملک گورنر عراق حاکم بن عبداللہ نے حکم بن عوانہ کلبی کو سندھ میں گورنر بنا کر بھیجا۔ حکم نے عراقی و شامی عربوں کو جو نو مسلموں کے ساتھ کھیتی باڑی کے کام میں مصروف تھے مختلف مقامات سے طلب کر کے ایک مقام پر اکٹھا کیا۔ تاکہ اس اجتماع سے ایک زبردست اسلامی طاقت پیدا کی جائے۔ انہی میں محمد بن قاسم کا بیٹا عمر بھی تھا جس کی عمر اس وقت سترہ اٹھارہ سال کی تھی۔ سندھ میں ان سب لوگوں کی ایک بستی محفوظ کے نام سے بسائی گئی۔ اور بالآخر اس بستی کو سندھ کا دار الخلافہ قرار دیا گیا۔ چونکہ بنید سابق گورنر سندھ کی چند ایک وعدہ خلافیوں اور بالخصوص

شہدہ میں جے سپہ اور اس کے بھائی کو جو مسلمان ہو چکے تھے۔ بلا وجہ
قتل کر دینے سے کئی ایک نو مسلم رد سامر تہ ہو چکے تھے۔ اور ٹاکس بین دامن
و شورش سی پیدا ہو رہی تھی۔ اس لئے حکم بن عوانہ نے عمر بن محمد بن قاسم
کو جو ابھی نو خیز و نو عمر تھا لیکن جس میں باپ کی تمام احوال عزمانہ صفاست
موجود تھیں۔ سندھ کی اسلامی افواج کا سپہ سالار بنا کر باغیوں اور
سرکشوں کی سرکوبی و سرزنش کیلئے روانہ کیا۔

عمر نے جا بجا فتوحات حاصل کیں۔ تمام سرکشوں کو مطیع و منقاد بنایا
اور اپنے باپ کی روایات کو زندہ رکھنے کے لئے کسی پرے جا سختی بھی نہ
کی۔ بلکہ عطایات و عنایات سے سب کو حلقہ بگوش کر لیا۔

دربار کے مغربی کنارہ پر عمر بن محمد نے محفوظا کے بالمقابل ایک اور
شہر آباد کر کے اس کا نام منصورہ رکھا۔ ۱۲ھ میں حکم بن عوانہ کے انتقال
کے بعد جب دربار خلافت نے سندھ کی گورنری کا پروانہ عمر بن محمد کے
نام بھجیا۔ تو عمر بن محمد نے محفوظا کی جگہ منصورہ کو دارالصدر مقرر کر لیا۔
اور محفوظا کی تمام رونق اور چہل پہل اور آرائش و زیبائش منصورہ میں منتقل
ہو گئی۔

رانی لاوی کا یہ لخت جگر جس نے گورنر سندھ ہو کر اپنی ماں کو بچہ ایک
وفہ حکومت و سطوت کا جلوہ دکھا دیا تھا۔ افسوس ہے ۱۳ھ میں عجم ۳۳
سال منصورہ ہی میں انتقال کر گیا۔ یہ وہ ایام تھے کہ خلافت بنی امیہ خلافت عباسیہ
کے لئے جگہ خالی کر رہی تھی۔

عبداللہ اشتر کی برہنہ تانی

حجاز و عراق میں خلیفہ منصور عباسی کا پرچم لہرا رہا تھا۔ اور خلافت کی طرف سے عمر بن حفص رضی اللہ عنہ میں اس سندھ کی گورنری پر مامور تھا۔ کہ عبداللہ بن محمد المشہور عبداللہ اشتر حجاز و عراق کی ہنگامہ آرائیوں کے بعد بصرہ سے ہوتا ہوا سندھ میں آیا۔

عمر بن حفص نے عبداللہ اشتر کے بھائی محمد المہدی کی بیعت اختیار کر کے عباسی نشانات اعلیٰ کی جگہ محمد المہدی کی خلافت کے نئے جھنڈے تیار کر لئے۔ محمد المہدی کو عراق میں ۱۲۱ھ رمضان کو ۱۲۵ھ کو خلیفہ کی فوج نے قتل کر دیا جب یہ خبر سندھ میں پونچی۔ تو عبداللہ اشتر عمر بن حفص کے مشورہ سے سندھ کے سرحدی راجاؤں میں سے ایک کے پاس چلا گیا جس میں دو خوبیاں تھیں۔ ایک تو یہ کہ وہ سندھ کے دیگر تمام راجاؤں سے طاقت میں بڑا اور سب سے زیادہ فوج رکھتا تھا۔ اور دوسرے یہ کہ ہر چند وہ علانیہ مسلمان نہیں تھا لیکن آنحضرت صلی اللہ علیہ وسلم کے اخلاق و عادات سنکر ان کے نام پاک کا بڑا احترام کرتا تھا۔ اور چونکہ عبداللہ اشتر آنحضرت

صلی اللہ علیہ وسلم بن علی بن ابوطالب کا ایک بیٹا عبداللہ تھا۔ اس کے دو بیٹے تھے۔ محمد و ابراہیم۔ محمد نے خلیفہ کے خلاف خلافت کا دعویٰ کر کے اپنا نام محمد المہدی رکھا اور اپنے بیٹے عبداللہ بن محمد کو جو عبداللہ اشتر کے نام سے مشہور تھا۔ ۱۲۵ھ میں سندھ کی طرف روانہ کیا۔ جہاں عمر بن حفص گورنر تھا اور وہ ان کی طرف مائل تھا۔

صلح کے عزیز نواسہ امام حسن کی اولاد سے تھے۔ اس لئے عبداللہ شتر
کو یہ امید دلائی گئی تھی۔ کہ وہاں اس کو نہ صرف پناہ ملیگی۔ بلکہ اس کی وہاں
بڑی تعظیم و تکریم ہوگی۔

چنانچہ خط و کتابت اور چند شرائط کے طے ہونے کے بعد عبداللہ
اشتر اس راجہ کے پاس جو برہمن تھا چلا گیا۔ راجہ نے واقعی شہزادوں
کی طرح اس کا استقبال کیا۔ اور جب دیکھا۔ کہ گرد و نواح کے مسلمان
اور عرب اس کے پاس جمع ہو رہے ہیں۔ اور چار سو آدمی ہر وقت
اس کے پاس جمع رہتے ہیں۔ اور رسول کریم کا نواسہ سمجھ کر اس کی بڑی
عزت کرتے ہیں۔ تو اپنی نوجوان مہ لقا بیٹی کی شادی اس کے ساتھ
کر دی۔

منصور کو جب عمر بن حفص اور راجہ کی ان حرکات کا علم ہوا تو شکام
میں اس نے ہشام بن عمرو ثعلبی کو گورنر سندھ بنا کر بھیجا۔ اور عبداللہ
اشتر کے گرفتار یا قتل کرنے اور راجہ کو ہرز نش کرنے کی سخت تاکید
کی۔ ہشام نے سندھ پونچ کر راجہ سے عبداللہ اشتر کو طلب کیا۔ اس کے
انکار کرنے پر طرفین میں جنگ ہوئی۔ عبداللہ اور اس کے ہمراہی اور
راجہ سب اس لڑائی میں مارے گئے۔ عبداللہ اشتر کی بیوی اور اس کا
بیٹا جو شیر خوار بچہ تھا۔ اور اس کا نام بھی عبداللہ ہی تھا۔ گرفتار کر کے
خلیفہ منصور کے پاس دوسرے قیدیوں کے ساتھ بھیجے گئے۔

عبداللہ اشتر کے رشتہ دار چونکہ مدینہ میں رہتے تھے۔ اس لئے خلیفہ
نے اس کی بیوی اور بچہ کو مدینہ میں اس کے رشتہ داروں کے پاس

بھیجا یا۔ رانی کے ساتھ قیدیوں میں بھی کئی برہمن جو راجہ کے قرابت دار
 اور شاہی خاندان سے تعلق رکھتے تھے جنگی قیدیوں کی حیثیت سے
 مدینہ میں رہتے تھے اور عرف عام میں سب "ہندی غلام" کہلاتے تھے۔
 خلیفہ ہادی (سکھ و فات) کے زمانہ تک عبداللہ اشتر کی اس
 برہمن رانی اور اس کے فرزند کا پتہ تاریخوں سے چلتا ہے۔ اس کے
 بعد کا کوئی حال معلوم نہیں لیکن اس میں تو کوئی کلام نہیں ہو سکتا۔ کہ
 عبداللہ اشتر کی زوجیت میں آکر وہ مسلمان ہو چکی تھی۔ جب تک سندھ
 میں وہی مسلمان ہی رہی اور مدینہ کی طویل اقامت میں بھی اسلام
 پر ہی اس نے جان دی۔

رانی کنولا دیوی

سلطان علاء الدین خلجی نے تیسرے سنہ جلوس ۹۶۷ھ میں فتح
 گجرات کے لئے اپنے نامور سرداروں کو ایک عظیم لشکر دیکر بھیجا۔ گجرات
 کا راجہ رائے کرن تھا وہ اس ابنوہ عظیم کا مقابلہ نہ کر سکا۔ اور راہ فرار
 اختیار کر کے رام دیو والی دیوگرہ کے پاس چلا گیا۔ اس کی رانیاں
 اور عورتیں اور خواتین اور خزانہ اور ہاتھی اور دیگر بہت سا سامان
 سلطنت امرائے شاہی کے ہاتھ آیا۔ جب غنائم و اموال سمیت
 بیشکروہی واپس آیا۔ تو سب چیزیں بادشاہ کے سامنے پیش ہوئیں۔
 انہی میں راجہ کرن کی سب سے زیادہ خوبصورت رانی کنولا دیوی بھی جو
 راج محل کا سنگار تھی۔ موجود تھی بادشاہ اس کی صورت دیکھ کر پھر

۱۱۵ تخت نشینی ۶۹۵ھ مطابق ۱۱۹۹ء وفات ۶۹۹ھ مطابق ۱۲۰۰ء
 ۱۱۵ مولوی کا، اللہ مرحوم نے اپنی تاریخ ہندوستان کی جلد دوم میں رانی کنولا دیوی کو کنولا دیوی بھی لکھا ہے

اٹھا۔ اس کی حرکات شیریں اور تکلم نمکین نے اور بھی سونے پر ہماگہ کا کام دیا۔ بادشاہ کے حکم سے رانی کو محلات شاہی میں داخل کیا گیا۔ اور حکم دیا گیا کہ رانی کے لئے وہی سامان مہیا کیا جائے جو بیگمات شاہی کے لئے موجود رہتا ہے۔ جب بادشاہ نے متوسلین کے ذریعہ یہ سنا کہ رانی حسن صورت کے علاوہ حسن سیرت بھی رکھتی ہے۔ اور اخلاق و عادات اعلیٰ اور شایانہ ہیں۔ تو وہ اور بھی اس کا ذریعہ ہو گیا۔ سب سے پہلے رانی کو قبول اسلام کا پیغام دیا گیا۔ جسے اس نے بصد خوشی قبول کیا۔ اس کے بعد بادشاہ نے نکاح کا پیغام بھیجا رانی ناوان نہیں تھی۔ سب کچھ سمجھتی تھی۔ اور جو واقعہ پیش آنے والا تھا۔ اس سے بے خبر نہ تھی۔ اس نے بادشاہ کے پیغام کو عزت و فخر کے ساتھ قبول کیا۔ مگر اتنی شرط پیش کی کہ خضر خاں ولی عہد سلطنت کی والدہ کی طرح مجھے بھی ملکہ جہان کا خطاب و مرتبہ دیا جائے۔ بادشاہ کو کیا عذر تھا اس نے فوراً قبول کر لیا۔ اور بڑی دھوم و دھام کے ساتھ شادی کا انتظام کیا۔ رانی کنولادیوی نے محلات میں تمام بیگمات کے دل کے کنول پڑ مروہ کر رکھے تھے۔ بادشاہ رات دن اسی کا کلمہ پڑھتا تھا لیکن اس پر بھی اس کے اپنے دل کا کنول ہمیشہ مرجھا یا رہتا تھا۔ بادشاہ دلجوئی اور ولایت سے کام لیتا تھا لیکن رانی اندر ہی اندر گھلتی رہتی تھی۔ آخر جب ۱۰۳۳ھ میں بادشاہ نے راجہ رام دیو والئی دیو گڑھ یا دیو گیسر کی گوشمالی کیلئے جس نے تین سال سے خراج بھیجنا بند کر رکھا تھا۔ اپنے امراء روانہ کئے تو کنولادیوی نے اپنے دل کا راز جو حقیقت اس کے لئے تپ ورون تھا۔ بادشاہ پر ان الفاظ میں ظاہر کیا۔ ”راجہ کرن کے ہاں خدا نے

مجھے دو بیٹیاں دی تھیں۔ بڑی تو بچپن ہی میں پیوند خاک ہو گئی۔ دوسری جس کا نام دیول دیوی ہے۔ ابھی زندہ و سلامت ہے۔ میرا دل بغیر اس کے مچھلی کی طرح تڑپ رہا ہے۔ اگر بادشاہ کی توجہ اور عنایت سے میری لڑکی میرے پاس سلامت آجائے۔ تو آنکھوں سے کھینچ کر لے لوں گا۔ ہو بادشاہ نے جو رانی کی بہادری پر سو جان سے قربان تھا کہا۔ کیا اسی بات کے لئے مول رہا کرتی تھیں۔ یہ تو کوئی بات ہی نہیں ہے۔ چنانچہ اسی وقت فرمان سلطانی صادر ہوا۔ کہ راجہ کرن کو جو نواح دکن میں آوارہ پھرتا ہے۔ دیول دیوی کے لئے پیغام بھیجو اور صلح سے یا لڑائی سے جس طرح ہوا سے دلی لاؤ۔

رانی دیول دیوی

جب گجرات کا راجہ کرن سنہ ۱۳۳۷ء میں علاء الدین خلجی کی فوجوں سے بدحواس ہو کر دیوگیر یا دیو گڑھ کی جانب بھاگ گیا تھا۔ تو راجہ رام دیو نے اس کی غریب الوطنی پر ترس کھا کر گجرات اور دیوگیر کی سرحد پر بکھانا میں چند مضامین اس کو دیئے تھے جہاں وہ اپنے لئے ہوئے قافلے سمیت ایک چھوٹے سے ریس کی حیثیت سے حکومت کر رہا تھا۔ اس کی ایک بیٹی دیول دیوی جو نو دس سال کی تھی۔ اور اس چھوٹی سی عمر میں بلا کی ذہین اور شہسوار تھی۔ اس کے پاس تھی۔ اور وہ اسی کو دیکھ دیکھ کر زندہ رہتا تھا۔

راجہ کرن اس حال میں بھی کہ راجگان میں اس کی کچھ زیادہ حیثیت نہ تھی۔ اپنے خاندانی نسب پر کسی اور کو ترجیح نہ دیتا تھا۔ راجہ رام دیو

بھو اس نازک وقت میں اس کامرانی اور حسن تھا کا بڑا بیٹا منگل دیو جس نے دیول دیوی کو کئی دفعہ دیکھا تھا۔ ہزار جان سے راجہ کرن کی بیٹی پر عاشق تھا۔ راجہ رام دیو نے بیٹے کا رخ دیکھ کر راجہ کرن کو پیغام بھی بھیجا۔ مگر رام دیو چونکہ مرہٹہ تھا۔ اور کرن راجپوت تھا۔ اور راجپوت مرہٹوں کو بیٹی دینا بے عزتی کا باعث جانتے تھے اس لئے یہ رشتہ باوجود کوشش کے بھی نہ ہو سکا۔

اسی اثنا میں بادشاہی آدمی بادشاہ کا پیغام لیکر آگئے راجہ کرن نے اپنی بیٹی بادشاہی سپاہیوں کے حوالے کرنے سے انکار کر دیا۔ دو مہینہ تک چھوٹی چھوٹی لڑائیاں ہوتی رہیں۔ الف خان حاکم گجرات دیول دیوی کے حصول کیلئے راجہ سے نرم سے نرم شرائط صلح طے کرتا تھا۔ مگر وہ ماننے میں نہیں آتا تھا جب بادشاہی فوج کے ساتھ راجہ کرن کو یہ معاملہ پیش آ رہا تھا۔ تو منگل دیو نے باپ کی اطلاع اور مرضی کے بغیر اپنے چھوٹے بھائی بھیم دیو کو بہت سے تحفہ تحائف کے ساتھ راجہ کرن کے پاس شادی کا پیام بھیجا۔ راجہ کرن نے اس وقت مصلحت یہی سمجھی۔ کہ دیول دیوی کو حقوڑی سی سپاہ اور بھیم دیو کے ساتھ دیو گڑھ بھیج دیا جائے۔ چنانچہ اس پر فوراً عمل کیا گیا۔

ادھر بادشاہی فوج نے تنگ آ کر راجہ کرن پر حملہ کر دیا۔ وہ پریشان ہو کر دیو گڑھ کی طرف بھاگ گیا۔ الف خان کو مال غنیمت میں کچھ ہاتھ لگا۔ مگر وہ گوہر مراد جس کے لئے یہ ساری جنگ دوہو رہی تھی ہاتھ نہ آیا۔ اس لئے اس فتح سے اس کا غیظ دل پر مسرور رہا

بلکہ بادشاہ کے عتاب اور کنولاد یوی کے مال سے اور اندیشہ پیدا
 ہوا۔ اس سب سے پریشانی میں وہ دیو گڑھ کی طرف روانہ ہوا۔ جب
 رستہ میں الورہ کے غار آئے۔ فوج کے اکثر سپاہی ان غاروں کی
 عجیب و غریب دستکاریوں کو جو انسانی صنعت کا حیرت انگیز
 نمونہ ہے۔ دیکھنے کیلئے ٹھہر گئے۔ یہاں چند سواران کو نظر آئے
 یہ سمجھے کہ راص دیو کی فوج ان کے تعاقب میں آئی ہے۔ مگر ذرا اطمینان
 کے بعد معلوم ہوا۔ کہ بھیم دیو کی فوج کے یہ سپاہی ہیں۔ جو دیول دیوی کو
 دیول گڑھ لئے جارہے ہیں۔ مقابلہ ہوا۔ اور ایسے زور سے ہوا۔
 کہ ایک ہی حملہ میں سب سپاہی تتر بتر ہو گئے۔ دیول دیوی ایک
 گھوڑے پر سوار تھی۔ اور ہوا ہو جانے کو تھی۔ کہ اس کا گھوڑا
 تیر کھا کر ایسا سہا کہ ایک قدم آگے نہ چل سکا۔ سپاہی دوڑ کر
 اس کے پاس گئے۔ اور بولے نکال جو کچھ تیرے پاس ہے اتنے
 میں ایک لونڈی چلا کر بولی ہاتھ مت لگانا یہی دیول دیوی ہے۔
 جس کے لئے یہ سارا خون خرابہ ہو رہا ہے۔ سپاہیوں نے جب
 دیول دیوی کا نام سنا۔ تو سکھپال میں بھاگ کر الف خان کے پاس
 لے آئے۔ وہ دیکھتے ہی بارغ باغ ہو گیا۔ اسے عزت و حرمت
 کے ساتھ گجرات لایا۔ اور اپنی عرضداشت کے ہمراہ پاکی میں سوار
 کرا کے وہی بھیج دیا۔

دیول دیوی جب محلات میں آئی۔ تو کنولاد یوی سے اختیار ہو
 کر دیوانہ وار دوڑی گئی۔ بیٹی کو پاکی سے اتروایا۔ اور دھنک سے
 لگا کر اشک مسرت بھاتی رہی۔

دیول دیوی کی عمر اس وقت دس سال کے قریب تھی۔ اتنی ہی عمر بادشاہ کے ولی عہد خضر خان کی تھی۔ بادشاہ خضر خان کی شادی دیول دیوی سے کرنی چاہتا تھا۔ کنولا دیوی بھی اس بات پر رضامند تھی۔ اور اسی سبب سے وہ خضر خان سے بڑی محبت کرتی تھی۔ غرض دیول دیوی اور خضر خان ایک ہی محل میں پرورش پاتے۔ اور اخلاص و محبت کے ساتھ کھیلتے رہتے تھے۔ جوں جوں یہ بڑے ہوتے گئے ان کی محبت بھی ساتھ ہی ساتھ بڑھتی گئی۔

خضر خان کی ماں جو اپنے بھائی الپ خان کی بیٹی سے خضر خان کو بیاہنا چاہتی تھی۔ اس رشتہ پر رضامند نہ تھی۔ اس نے جب اپنے فرزند میں اس قسم کے آثار دیکھے کہ وہ دیول دیوی کے بغیر ایک وقت بھی نہیں رہ سکتا۔ تو آئندہ کے خطرات سے آگاہ ہو کر دونوں کو جدا کر دیا۔ ایام فراق و دنوں نے بڑی بے چینی سے گزارے۔ اگر پیام و سلام کا سلسلہ نہ ہوتا۔ تو خدا جانے ان کی کیا نوبت ہوتی خضر خان کی ماں نے باوجود بیٹے کی نارضا مندی کے اپنے بھائی کی بیٹی کے ساتھ اس کی شادی کر دی۔ مگر جب باپ نے اور ماں نے بھی دیکھا۔ کہ وہ ہر وقت غمگین اور اداس ہوتا ہے۔ تو دیول دیوی کے ساتھ بھی اس کا بیاہ کر دیا۔

ملک کا فور نام ایک غلام خواجہ سرائے کو بادشاہ نے بہت سرچڑھا رکھا تھا۔ جب بادشاہ اپنی عیش پرستیوں کی وجہ سے کثرت امراض میں مبتلا ہوا۔ اور خضر خان کی والدہ اور اس کے دونوں بیٹوں شادی خان و خضر خان نے اس کی تیمارداری کی طرف توجہ کم کی۔ تو

ملک کا فوراً باوجود شاہ کے کان خوب بھرے۔ یہاں تک کہ اپنی
شیطنت اور حکمت سے اس نے ملکہ جہان کو محلات سے نکلوا کر پرانی
دہلی کے اندر قید کروا دیا۔ اور خضر خان اور شاہی خان کو عیس و دام کا
حکم دلو کر اور گوالیار میں قید کر کے اپنے لئے رستہ صاف کر لیا۔

باپ نے بیٹوں کو طرح طرح کی اذیتیں دیں۔ صرف جان سے نہیں
مارا باقی کوئی ظلم نہیں جو اس نے ان پر روا نہیں رکھا۔ خاوند کی ان
سب مصیبتوں میں دیول دیوی ساتھ تھی۔ انتہا یہ ہے کہ جب ان
شہزادوں کو علاؤ الدین کی وفات کے بعد ملک کا فوراً اندھا
کرا دیا۔ اور جب بالآخر گوالیار میں خضر خان کو قتل کر دیا۔ تو دیول
دیوی کے دونوں ہاتھ اپنے عاشق خاوند کے گلے میں پڑے ہوئے
زخمی ہو گئے۔ اور خاوند کے ساتھ ہی قتل ہو کر خاوند کے پہلو ہی
میں دفن ہوئی۔

یوں دفن میرے ساتھ دل بقیار ہو

چھوٹا سا اک مزار کے اندر مزار ہو

ان دونوں کا عشق ہندی فارسی شاعروں کے لئے ایک فسانہ
بن گیا۔ بہت سے قصے لکھے گئے۔ اور بہت دلاویز پیرایہ میں لکھے
گئے۔ اور صد ہا برس تک لوگ ان کے گیت گاتے رہے۔ ان
سب قصوں میں حضرت امیر خسرو کی شہنوی خاص طور پر مشہور ہے

ملکہ مریم زمانی

اکبر کی بے پوری رانی

راجہ بہاری مل کچھواہہ والی بے پور نے اکبر کے پہلے سال بلو س
۹۶۹ھ میں جب حاجی خان شہر شاہ کے ایک غلام کی حمایت میں
اکبر کے ایک سردار مجنوں خاں پر حملہ کیا۔ تو معمولی سی لڑائیوں کے بعد
مجنوں خاں گھر گیا۔ حاجی خان تو اس کو ٹھکانے لگانا چاہتا تھا۔
لیکن راجہ نے کہ مرد کہیں سال اور واقعات کی تہ کو پوچھنے والا تھا۔
اسے صلح پر مجبور کر کے عزت و حرمت کے ساتھ دہلی بھجوا دیا۔

یہی راجہ بہاری مل۔ راجہ بھگوانداس کے باپ اور اکبر کے نامور
جنرل راجہ مان سنگھ کے دادا تھے۔ مجنوں خان نے دربار میں پوچھ کر
اکبر کے پاس راجہ کی مروت و محبت اور اس کی عالی نگاہی کی تعریف کی
اکبر نے اپنے ایک خاص امیر کے ہاتھ راجہ کو دہلی بلوایا۔ وہ اپنے
بھائی بندوں سمیت آیا اور خلعت اور انعام و اکرام سے مالا مال ہو کر
واپس گیا۔

جب جمادی الاول ۹۶۹ھ میں اکبر اجمیر آیا تو ایک امیر نے عرض کی
کہ انہر (بے پور) کا راجہ حضور کے خاندان کا دولت خواہ ہے۔ اور دہلی
میں حضور کے فرمان کے مطابق مور و انعام و اکرام بھی ہو چکا ہے مگر آج
۱۵ اس کو راجہ بھاٹا مل بھی کہتے ہیں۔ اور بے پور کو پرانے تاریخی کا فدا
میں انہر لکھا جاتا تھا۔

کل شرف الدین حسین مرزا حاکم میوات کی دراز دستنیوں سے تنگ آکر
 پہاڑوں اور گھاٹیوں میں چھپتا پھرتا ہے۔ اگر حضور کی توجہ شامل حال ہو۔
 تو وہ خدمات عظیم بجالائے۔ اکبر نے اپنا ایک آدمی راجہ کو بلوانے کیلئے
 بھیجا۔ بادشاہ لگانیر میں تھا۔ کہ راجہ بہاری مل اپنے بڑے بیٹے جگواہ
 کو اہل و عیال سپرد کر کے بادشاہ کی خدمت میں حاضر ہوا۔ بادشاہ نے
 ولداری کے بعد امرائے خاص میں جگہ دی۔ راجہ نے اپنی عقیدتمندی
 و وفاداری کے ایسے ثبوت دیئے کہ اکبر کی نظروں میں وہ روز بروز مقبول
 ہونے لگا۔ اس خاندان کی نیک نیتی اور اخلاص مندی نے رفتہ رفتہ
 یہاں تک ترقی کی کہ اکبر اس سے قرابت واری پیدا کرنے کی تجاویز
 سوچنے لگا۔

اس سے قبل اکبر نے کسی راجپوت راجہ کی لڑکی سے کوئی شادی
 نہ کی تھی۔ اس لئے اسے بے حجابانہ کہتے یا کہلواتے ہوئے یہ بھی
 اندیشہ تھا۔ کہ اگر راجہ نے انکار کر دیا۔ تو اس سے شہنشاہی وقار
 کو صدمہ پہنچے گا۔

کسی تاریخ میں تو نہیں نظر سے نہیں گذرا۔ کہ کسی شخص کے
 ذریعہ راجہ کو پیغام دیا گیا۔ لیکن محبوب خان اور چغتے خان دو شخص
 ایسے تھے جنہوں نے راجہ بہاری مل کو بادشاہ کے حضور پیش کیا
 تھا۔ ان میں محبوب خان نے تو وہی میں بلوا کر راجہ کو بادشاہ سے
 انعام و اکرام دلوائے۔ اور چغتے خان نے بادشاہ سے سفارش
 کر کے شرف الدین حسین مرزا کے مظالم سے اس کو نجات دلوائی۔
 غالباً انہی دونوں کی معرشت بادشاہ نے راجہ کو اس کی سب سے بڑی

اڑکی کا پیغام بھیجا۔ دربار اکبری میں لکھا ہے کہ بادشاہ نے سوچا ان کے ساتھ قراہت ہو جائے۔ تو بہت خوب ہو اور یہ امر ممکن بھی نظر آیا۔ چنانچہ بڑے موقع کے ساتھ یہ سلسلہ ہلایا۔ اور اس میں کامیاب ہوا۔ اس سے معلوم ہوتا ہے۔ بادشاہ کی مہربانیاں اور عنایتیں اور ذرہ نوازیاں دیکھ کر اس کی اپنی بھی خواہش تھی۔ کہ اس سے ایسا تعلق ہو جائے۔ کہ کچھواہوں میں اور شاہی خاندان میں کوئی فرق نہ رہے۔ چنانچہ راجہ نے سانگائیر کے مقام پر ہی شہنشاہ کی خدمت میں اپنی بیٹی بیاہ دینے کی درخواست پیش کی جس کو بادشاہ نے منظور فرمایا۔ اور بیاہ کی تیاریوں کیلئے راجہ کو رخصت کر دیا۔

۹۶۹ء میں یہ شادی بڑی دھوم دھام سے ہوئی۔ راجہ بہاری مل پہلا راجپوت راجہ ہے جس نے نہ صرف شہنشاہ کی اطاعت قبول کی۔ بلکہ امرائے خاص میں اعزاز پایا۔ اور اپنی بیٹی جو ہمہ صفت موصوف تھی۔ بادشاہ کے ساتھ بیاہ دی۔ اس راجہ بہاری کا صحیح نام کسی نے نہیں بتایا۔ میرے زیر نظر اس وقت دو کتابیں ہیں۔ ایک دربار اکبری۔ وہاں لکھا ہے ۹۶۹ء میں راجہ بھٹال کی بیٹی مان سنگھ کی پھوپھی بیگمات اکبری میں داخل ہو کر محل کا سنگار ہو گئی اقبال نامہ اکبری میں ۹۶۹ء کے واقعات میں لکھا ہے۔ راجہ بہاری مل نے اپنی بیٹی کی شادی شہنشاہ سے کر دی۔ غرض اس کا اصلی نام جو ہے پور میں اس کے ماں باپ نے رکھا تھا۔ اور وہ نام جو بیگمات شاہی میں داخل ہونے پر رکھا جاتا ہے۔ کسی نے بھی نہیں لکھا۔

شاہی کے بعد رانی "شاہ بیگم" کے نام سے نامزد کی گئی۔ ۱۷۰۱ء
 بیس اول ۱۷۰۱ء کو شاہ بیگم کے ہاں بیٹا پیدا ہوا جس کا نام سلیم رکھا گیا
 اور جو بعد میں جہانگیر کے نام سے ہندوستان کا بادشاہ ہوا۔ شہزادہ
 کی تولد سعید پر جہاں جہاں شعراء کو قصائد کے صلہ میں انعامات ملے
 وہاں بادشاہ بیگم کو بھی مریم زمانی کا خطاب ملا جس کمرہ میں مریم زمانی
 کے بطن سے شہزادہ سلیم پیدا ہوا۔ وہ کمرہ اب تک فتح پور سیکری میں
 موجود اور سنگتراشوں کی مسجد کے قریب واقع ہے۔ اس کی دیواروں
 کے تمام نقش و نگار مٹ چکے ہیں۔ آج کل یہ مکان درگاہ شیخ سلیم حشتی
 کے سجادہ نشینوں کے قبضہ میں ہے۔

۱۷۰۱ء میں اکبر کی وفات نے مریم زمانی کا عیش و آرام چھین لیا۔
 لیکن بیٹا سعادت مند تھا۔ اس نے کبھی ماں کے حکم سے رتانی
 نہ کی۔ چنانچہ سلسلہ جلوس جہانگیری میں جب بیگمات شاہی شہزادہ خرم
 کے ہمراہ لاہور آئیں۔ تو بادشاہ اپنی والدہ مریم زمانی کے استقبال
 کے لئے گیا۔ اس کے علاوہ سلسلہ جلوس میں جب نسکا کھیلنے گیا۔
 تو دل بستگی کے لئے مریم زمانی کو بھی ہمراہ لے گیا۔ پھر باغ دل افروز
 میں کہ راوی کے کنارہ پر واقع ہے۔ ماں کے سلام و آداب کیلئے حاضر
 ہوا۔ پھر سلسلہ جلوس مطابق سلسلہ میں دوسری بیگمات کے ہمراہ مریم زمانی
 کو بھی حصول برکت و سعادت کے لئے سفر کا ٹھیا واط میں ہمراہ لے گیا۔
 سلسلہ جلوس میں شاہ جہانگیری والدہ کمرہ کو جنت الدنیا یعنی کشمیر میں اپنے ہمراہ لے گیا۔
 مریم زمانی بھی اپنے بیٹے اور پوتوں پر جان قربان کرتی تھی۔ چنانچہ سلسلہ

۱۷۰۵ء مولانا غلام الدین صاحب نے اپنے مضمون "مریم زمانی" میں بحوالہ نوزک جہانگیری سربراہ پٹن میں اس باغ کا
 نام دل آئینہ لکھا ہے لیکن تاریخ ہندوکارانہ میں دل افروز درج ہے۔ اور یہی صحیح معلوم ہوتا ہے

میں جب جہانگیر کو سونے میں تو لا گیا۔ جہاں وہ ایک من بارہ سیر لکھا اور اس
علاوہ ان کے بعد جب مختلف قسم کی خوشنویات کے ساتھ

بارہ مرتبہ اس کا جشن منایا گیا۔ اور تمام اشیاء و غریباؤں مساکین میں تقسیم
کی گئیں۔ تو ان سب کے اخراجات مریم زمانی نے اپنے خزانہ سے پیسے
سنگد جلوس جہانگیری تھا۔ کہ بعض سیاسی وجوہات کی بنا پر جہانگیر کی شادی
راجہ جگت سنگھ بن راجہ مان سنگھ کچھواہہ سے ہوئی۔ مجلس عقد اور
محفل شادی مریم زمانی کے محل میں منعقد ہوئی۔ اور تمام اخراجات
بھی بیگم نے خود ادا کئے۔ سنگد جلوس میں جہانگیر کے سب سے چھوٹے
بیٹے شہریار کی شادی ملکہ نور جہان کی لڑکی لاڈلی بیگم سے جو شیر
انگن خان سے تختی قرار پائی۔ حنا بندی کی رسم ملکہ مریم زمانی نے اپنے
محل میں ادا کی۔

۱۹ رجب ۱۰۳۲ھ کو اپنے نامور خاوند شہنشاہ جلال الدین اکبر کی
وفات کے ۱۸ سال بعد یہ خلیق بامروت اور سلیقہ شہر بیگم جس نے سیاسی
مصلحتوں سے شہزادہ سلیم اور دیگر شہزادگان کی شادیاں لاجپوت
گھرانوں میں کرائی تھیں۔ آگرہ میں انتقال کر گئی۔

مریم زمانی کا مقبرہ سکندر پورہ کی بارہ درہی میں بمقام سکندرہ واقع
ہے۔ اس عمارت کی چلی منزل چالیس کمروں پر مشتمل ہے۔

بیگم نے آگرہ کی باؤلی۔ سرائے اور باغ کے علاوہ لاہور میں ایک
مسجد بھی تیار کرائی۔ جو بیگم شاہی مسجد کے نام سے آج بھی موجود ہے۔
اور رستی دروازہ کے اندر قلعہ لاہور کے متصل واقع ہے۔ یہ مسجد ۱۰۲۳ھ

لے از مریم زمانی "مولانا عظیم الدین ساکب بی لے۔

مطابق ۱۹۱۴ء میں پایہ تکمیل کو پہنچی تھی صحن مسجد کے عین وسط میں ایک بہت
 بڑا حوض ہے۔ تمام عمارت غالباً بنی ہے۔ اور لکڑی کا کہیں نام بھی
 نہیں۔ مسجد کے شمالی دروازہ پر مندرجہ ذیل قطعہ تاریخ ثبت ہے ۵
 منت ایزد را کہ آخر گشت کار از ابتدا سے

ہم بتوفیق خدا و حکم صاحب مسند سے

حضرت مریم زمانی بانی ہذا مکان
 سر عنایات الہی ساختہ جائے ہے

از پئے تاریخ ختم ایں بنائے چوں بہشت

فکرے کروم کہ آخر یافتہ خوش مسجد سے

اور مشرقی دروازہ پر جو علین بازار کے درمیان ہے مندرجہ ذیل

شعر کندہ ہے ۵

شاہ عالمگیر نور الدین محمد بادشاہ بادیارب در جہان روشن چوں نور ہوا
 ہمارا جہر بحیثیت سنگہ کے زمانہ میں یہ مسجد بارود خانہ کے طور

پر استعمال کی جاتی تھی۔ جب پنجاب دولت برطانیہ کے قبضہ میں
 آیا تو ۱۸۵۵ء میں یہ مسجد ایم ڈی گریگر صاحب ڈپٹی کمشنر لاہور نے
 مسلمانوں کی عبادت کے لئے واکزار کر دی۔

بے پوری رانی مان بائی

جہانگیر اپنے حالات میں لکھتا ہے میں ۱۷ ربیع الاول ۹۷۷ھ کو چہار شنبہ کے دن پیدا ہوا ۹۹۳ھ میں کہ میری عمر پندرھویں سال میں تھی۔ راجہ بھگوانداس کچھواہہ کی بیٹی سے جو دربار اکبری کے امراء اعظم میں سے تھا۔ میری شادی ہوئی۔ یہ راجہ ہندوستان کا مامور راجاؤں میں شمار ہوتا تھا۔ چونکہ یہ میری پہلی شادی تھی۔ اور ہندوستان کے ایک امیر الامرا راجپوت راجہ کے ہاں ہوئی تھی۔ اس لئے میرا باپ اکبر میری رات کے ہمراہ خود راجہ کے گھر گیا اس رانی کا نام مان بائی تھا جو کتب تواریخ میں بے پوری رانی کے نام سے مشہور ہے ۹۹۲ھ میں اس رانی کے بطن سے میرے ہاں لڑکی ہوئی جس کا نام اس کے دادا نے سلطان النساء رکھا۔ ۹۹۷ھ میں ایک بیٹا پیدا ہوا جس پر محلات شاہی میں بڑی خوشیاں منائی گئیں۔ میرے باپ نے اس کا نام سلطان خسرو رکھا۔ راجہ مان سنگھ جس نے اکبر کے عہد میں بڑا رسوخ حاصل کیا ہے خسرو کا ماموں تھا۔

اکبر چونکہ خسرو سے بہت محبت کرتا تھا۔ اس لئے بھگوانداس اور اس کے دونوں بیٹوں مان سنگھ اور مادھو سنگھ اور بعض اور خود غرضوں کی حمایت سے اپنے باپ کی بجائے اسے اپنی ولی عہدی کا یقین ہو رہا تھا۔ اور راجہ بھگوانداس اور مان سنگھ بھی اکبر سے ہمیشہ جہانگیر کی جو ان دونوں شہزادہ سلیم تھا۔ برائیاں کرتے رہتے تھے۔

یہاں تک کہ اکبر اور جہانگیر اور خسرو میں لگاتار ہو گیا، بلکہ جہانگیر نے باپ سے علانیہ بغاوت اختیار کر لی۔

اکبر کے مرنے کے بعد ولی عہدی تو جہانگیر ہی کو ملی لیکن اس کا نوجوان مگر نا تجربہ کار اور نا عاقبت اندیش بیٹا خسرو اس سے باغی ہی رہا۔ ان تمام سازشوں اور شرارتوں میں خسرو کی ماں کا کوئی دخل نہ تھا۔ البتہ خسرو کا نانا اور اس کے ماموں اور بعض دوسرے راجپوت خسرو کی نا تجربہ کاریوں کی وجہ سے اس کو بادشاہ بنا کر اپنا آلودہ پا کرنا چاہتے تھے۔ خسرو کی ماں جس کا نام افسوس سے جہانگیر نے بھی اپنی توڑک میں نہیں لکھا۔ ہمیشہ بیٹے کو نشیب و فراز سے آگاہ کرتی رہتی مگر سلطنت کی ہوس ماں کی کوئی نصیحت کارگر نہ ہونے لگتی تھی۔

جہانگیر لکھتا ہے خسرو کی ماں نہایت عقلمند با وفا اور با اخلاص بیوی تھی۔ وہ میرے ایک بال پر ہزار سپرد اور قربان گروتی تھی۔ اس نے بیٹے کو شفقت موری سے مجبور ہو کر بہت دفعہ سمجھایا۔ لیکن اس پر کچھ اثر نہ ہوتا تھا۔ ان تفکرات کی وجہ سے اس کا دماغ جس میں اس کی موروثی دیوانگی کا بھی کچھ زور ہو جاتا تھا۔ ہمیشہ پریشانی رہتا تھا۔ اور آخر ایک مدت کے علاج کے بعد اس کی طبیعت سنبھل گئی۔

لیکن جب وہ بیٹے کی اصلاح کی طرف سے بالکل مایوس ہو گئی۔ اور اس نے بیٹے کی افسوسناک بغاوت کے عبرت ناک انجام اور جہانگیر کے ساتھ جو اسے محبت تھی اس کا خیال کیا۔ تو اس نے اس بے لطف

زندگی پر موت کو ترجیح دی۔ چنانچہ جہانگیر لکھتا ہے: ^{۱۱۳ھ} یس ذی الحجہ ۱۱۳ھ
 کے آخری ایام میں شکار کو گیا ہوا تھا۔ کہ میرے بعد اس نے ۲۶
 ذی الحجہ کو پریشانی و دیوانگی کی حالت میں بہت سی اینوں کھا کر خود
 کشتی کر لی۔

رانی صرف بیٹے کی بغاوت ہی سے پریشان نہ رہتی تھی۔ بلکہ اس
 کے بھائیوں مان سنگھ و مادھو سنگھ کی شرارتیں بھی جو ہمیشہ خسرو کو بری
 صلاحیں دیا کرتے تھے۔ اُسے بے چین رکھتی تھیں۔ جہانگیر لکھتا ہے
 وہ اپنی زندگی میں یہ بات دیکھنا کسی صورت میں پسند نہیں کرتی تھی۔
 کہ اُس کے بھائی اور اس کا بیٹا میرے ساتھ کسی شہر کی بدسلوکی
 کریں۔ وہ تو اپنی جان پر کھیل کر اندوہ و کلفت سے بچوٹ گئی۔
 لیکن میری زندگی بے لطف نہ ہو گئی۔ نہ کھانے پینے کو دل چاہتا تھا
 اور نہ کوئی اور بات اچھی معلوم ہوتی تھی۔ آخر جب میرے والد کو
 میرے اس حال کا علم ہوا۔ تو تسلی اور دس سال سے بھرا ہوا ایک
 شفقت و مرحمت نامہ فدوی خاص (یعنی جہانگیر کے نام بھیجا۔ اور
 خلعت و دستار مبارک اپنے سر سے اتار کر میرے پاس بھیجے اس
 عنایت نے میرے سوز و گداز کی آگ پر پانی ڈالا جس سے میرے
 اضطراب و اضطراب کو قرار آیا۔

جہانگیر کی یہ ایک بیوی نہیں تھی۔ بلکہ اس رانی کے انتقال ^{۱۱۳ھ} ۱۱۳ھ
 تک اُس کی سندر جہ و مل شادیاں ہو چکی تھیں۔
 ۹۹۹ھ میں اس کی دوسری شادی راجہ اودے سنگھ کی
 بیٹی سے ہوئی۔ اکبر بہو کو لینے کے لئے خود سدھ ہی کے گھر گیا ۹۹۹ھ

ہیں اس کی تیسری شادی زین خان کو کہ کے چچا خواجہ حسن کی دختر یا
 بھتیجی سے ہوئی۔ ایک شادی اس کی سعید خان اکبری امیر کی لڑکی
 سے ہوئی۔ اس کی چوتھی شادی رائے رائے سنگھ بن کلیان مل
 والے بیکانیر کی دختر سے ہوئی۔ ۹۹۸ھ میں اس نے پانچویں شادی
 راجہ کشن و اس راٹھور کی بیٹی سے کی۔ ۹۹۹ھ میں اس کی چھٹی شادی
 جگت گسپس عرف جودھا بائی سے ہوئی۔ جو موٹا راجہ (راجہ ادے سنگھ)
 بن راجہ مال دیو والے جو دھپور کی لڑکی تھی۔

جب اکبر شاہ ۹۹۸ھ میں کشمیر گیا۔ سلیم اس کے ہمراہ تھا۔ اکبر نے پولیس
 مصلحتوں کی بنا پر یعنی خطہ کشمیر کے امراؤں و رؤسا اور جاگیرداروں کو
 تابع کرنے کے لئے مبارک خاں حسین جیک کی ایک بیٹی کا نکاح
 سلیم سے کر دیا شاہزادہ کی یہ ساتویں شادی تھی۔ آٹھویں شادی
 اس نے شاہی سلیم دختر ابراہیم حسین مرزا سے کی نویں شادی شاہزادہ کی

۱۰۰۰ھ ابراہیم حسین مرزا تیمور کی ساتویں نسل میں تیموری شاہزادہ تھا۔ اس کے باپ محمد علی
 مرزا کو سلطان علی مرزا فرما کر خراسان اس کے نانا نے پالا تھا علی مرزا کے بعد جب
 خراسان میں ہنگامہ مفساد برپا ہوا۔ تو یہ بابر کے پاس مہندوستان چلا آیا جس سے اس
 کی ہر طرح دلجوئی کی۔ ہمایوں نے بھی مراعات کا سلسلہ برپا رکھا۔ اکبر کے زمانہ
 میں یہ بہت بوڑھا ہو گیا تھا اس لئے اس نے سپاہگری کی خدمت سے معافی دے
 کر سرکار سنبل میں ایک جاگیر دیدی۔ اس کے چار بیٹوں میں سب سے بڑا
 ابراہیم حسین مرزا تھا۔ اور ان سب کو سرکار سنبل میں علیحدہ علیحدہ جاگیر دی گئی
 تھیں۔ لیکن ان تیموری مرزاؤں نے اکبر کے سوتیلے بھائی مرزا حکیم کے ساتھ مل کر
 اس کو بہت تکلیف دی۔

اسی سال میں ثابت کے حاکم علی رائے کی بیٹی سے ہوئی۔ یہ شادی بھی پولٹیکل مصلحتوں کی بنا پر ہوئی تھی۔

اتنی شادیوں اتنی بیگموں اور اتنی رانیوں کے باوجود جہانگیر اپنی اس رانی کا ماتم کرنا ہے۔ اس کی وجہ یہ ہے کہ وہ رانی عقل کے جوہر سے آراستہ تھی۔ اور اعلیٰ خوبیوں کا ایک مجموعہ تھی۔ اس لئے خاوند کی محبت پر بھائیوں اور بیٹے کی محبت کو قربان کر دیا تھا۔ اس نے اپنی خوش سلیقگی۔ لیاقت اور اپنے نیک اطوار سے ہمیشہ جہانگیر کو خوش رکھا۔

رانی جو وہ بانی

سیاسی مصلحتیں اور مدبرانہ دوراندیشیاں اکبر کی خانہ زاد کنیز کہیں نہیں۔ گوراجہ بھگوانداس (جے پور) اور راجہ کلیان مل (بیکانیر) اور راجہ حبیب میر وغیرہ راجکوں کی لڑکیاں لے کر اور ان سب کو اپنا قوت بازو بنا کر تو اس نے ہار میں ان کو بڑے بڑے عہدے دے دیے تھے لیکن جو وہ پورا اس زمانہ میں چونکہ تمام راجپوتوں میں ایک سربراہ اور ریاست تھی۔ اس لئے اکبر اس ریاست سے بھی ایسا ہی تعلق پیدا کرنے کا آرزو مند رہتا تھا۔ جیسا کہ وہ دوسرے راجپوت والیان ریاست سے پیدا کر چکا تھا۔ چنانچہ راجہ بھگوانداس اور راجہ کلیان مل جو اکبر کے سدا ہی تھے۔ راجہ اودے سنگھ رام کرنے اور شاہزادہ سلیم

راجہ بہارال کچھوہا جے پور کا بڑا لڑکا۔ سلیم کا خسر اور خسرو کا نانا تھا۔ راجہ

بھگوانداس ۹۶۶ء میں بمقام لاہور فوت ہو گیا (طبقات اکبری صفحہ ۳۸۲)

کی شادی کا پیغام دینے کے لئے مقرر ہوئے۔ ان دونوں راجوں نے
 ادوے سنگھ کو تمام نشیب و فراز سمجھائیے۔ اور بتایا کہ اکبر کی سلطنت
 سے مقابلہ کرنا یا اکبر کو ناراض کرنا اپنی تباہی و بربادی کا موجب ہے
 اور پھر تمہاری بیٹی سلیم کے لئے لی جاتی ہے۔ جو ہندوستان جیسے
 عظیم الشان ملک کا آئندہ بادشاہ ہونے والا ہے۔

راجہ ادوے سنگھ نے کئی دنوں کے غور و خوض کے بعد آخر اپنی
 نور نظر کی شادی ولی عہد سلطنت کے ساتھ منظور کر لی۔ ادوے سنگھ
 جو دھپور کے نامور راجہ مالدیو کا جانشین تھا جس کی حشمت و شوکت
 کے متعلق جہانگیر اپنی توزک میں لکھتا ہے ”از راجہائے معتبر صاحب
 شوکت بود۔ و شمار لشکر او بہ ہشتاد ہزار سوار رسیدہ اگرچہ رانا
 سانگا کہ با حضرت فرودس مکانی انا اللہ برہانہ مصاف و اوہ در
 دولت و حشمت عدیل و نظیر راؤ مالدیو بودہ لیکن یہ حسب وسعت ملک
 و کثرت لشکر راؤ مالدیو فزونی داشت“

ادوے سنگھ کو تار یخوں میں موٹھا (موٹا) راجہ بھی لکھا گیا ہے
 اس لئے کہ وہ جسمانیّت کی لحاظ سے نہایت لچیم و بیم تھا۔ اس کی دو
 لڑکیاں تھیں۔ چھوٹی لڑکی کی شادی جے مل ولد روپی کچھواہا کے
 ساتھ ہوئی۔ بڑی لڑکی کا نام حکیت گوسا مین تھا۔ اور چونکہ جو دھپو
 کی راجکاری تھی۔ اس لئے عوام میں رانی جو دھپو بائی کے نام سے
 مشہور ہو گئی۔

راجہ بہار مل کچھواہا کا بھائی تھا۔ روپی اولی نام تھا۔ سب بھائی ملازمان
 شاہی میں اعلیٰ عہدوں پر ممتاز تھے۔

جو دھابائی کو اس کے باپ نے علاوہ دیگر علوم کے فن پرگی کی بھی پوری تعلیم دلوائی تھی۔ اور وہ بھی اکثر معرکوں میں شریک ہو کر اپنی شجاعت کے جوہر دکھایا کرتی تھی۔ وہ بلا کی ذہین بندہ سنج لطیف گوا اور حاضر جواب تھی۔ اس کی لیاقت اور اس کے ہیشال حسن کی وجہ سے اس کے باپ کو اکثر راجاؤں کے پیغام آتے تھے۔ مگر چونکہ روز ازل سے اس کے مقدر میں ہندوستان کے جلیل القدر شہنشاہ کی بیگم بننا لکھا تھا۔ اس لئے اس نے بڑے سے بڑے بااقتدار شخص کو بھی اپنا شوہر بنانا پسند نہ کیا۔

غرض راجہ جگوانند اس اور راجہ کلیان مل کی تحریک و ترغیب سے جب راجہ اودے سنگھ نے اکبر کے حضور سلیم کو اپنی فرزندہ سے قبول کرنے کی درخواست پیش کی۔ تو ساتھ ہی بھی شہر طاگادی۔ کہ اعلیٰ حضرت اپنے تمام عمائدین کے ساتھ میرے غریب خانہ پر تشریف فرما ہوئے۔ اکبر نہ صرف عمائدین کے ساتھ گیا۔ بلکہ شاہی حرم کی تمام خواتین بھی ہمراہ لے گیا۔ چنانچہ خانی خاں لکھتا ہے ”وہر محلہ شہینان سراچہ عصمت رونق افزائے خانہ و کاشانہ راجہ گروید“ اس شادی کی تمام رسومات راجہ اودے سنگھ کی فرمائش کے مطابق ہندوستانی طریقہ پر ادا کی گئیں۔

راجہ شہنشاہ کے حضور میں تمام مراسم نیاز و پیشکش بجالایا۔ امرائے عظام کو تحائف دیئے۔ اور شاگرد پیشہ اور عام لوگوں کو اس نے نام بنام خلعت دیئے۔ شہنشاہ راجہ کے خلوص سے ایسا خوش ہوا کہ اس نے بے اختیار ہو کر اپنی بہو کے محافہ (پالکی) کو کندھا دیا۔

یہ ایسا اعزاز تھا۔ جو آج تک کسی رانی کو بھی نصیب نہیں ہوا تھا۔ دربار
اکبری میں تاریخ بدایونی کے حوالہ سے اس شادی کا جو ذکر ہے، اس میں
چند سطر لکھتا ہوں۔ سلیم کی عمر ۱۶ برس کی تھی۔ بادشاہ معہ امرائے بار
آپ بیابانے چڑھے مجلس عقد میں قاضی مفتی اور شرفائے اسلام حاضر ہوئے
نکاح پڑھا گیا۔ دو کروڑ ٹنگے کا ہر باندہا۔ پھر بے بھی ہوئے ہون۔
وغیرہ منود کی رسمیں بھی ہوئیں۔ دلہن کے گھر سے دلہا کے گھر تک پانکی
پر برابر شرفیاں بچھا کر گئے آئے۔ لڑکی کے باپ راجہ بھگوانداس
نے کئی گھوڑے سوہاگنی، جتنی بدیشی، چرکس ہندی صدہا لونڈی غلام
سونے چاندی کے کہنے۔ لباس ہائے رنگارنگ کے صدہا صندوق
فرش ہائے بوتلموں بے شمار چیزیں دیں۔ امر کو بھی ہر ایک کے
مناسب حال خلعت اور گھوڑے عرائق، ترکی تازی ہندی پہلی زین
اور ساز و براق سے آراستہ دیئے ابوالفضل نے قطعہ لکھا

دین و دنیا را مبارک باد کہیں فرزند عقد از برائے انتظام دنیا و دین مستند
از نگارستان دولت نور چشم شاہ جلد چوں پروہ ہائے ویدہ رنگین شد
جن و انوں اکبر لاہور کی رونق و آبادی کے لئے لاہور میں مقیم تھا
شاہزادہ سلیم بھی معہ اپنی رانیوں کے لاہور میں ہی تھا۔ اسی عروس لہور
شہر میں رانی جو مصائبائی کے بطن سے ۳۰ ربیع الاول ۹۵۷ھ

مطابق ۱۳۶ جلوس اکبری میں شہزادہ خرم پیدا ہوا جس نے بعد میں
شاہجہان کے لقب سے ہندوستان میں جاہ و جلال کے ساتھ حکومت
کی ہے۔ جہانگیر خود لکھتا ہے "از جگت گوسائین دختر راجہ مومنا

سلطان خورم از سد سی و شش از جلوس ہمایوں والد بزرگوارم در
بلدہ لاہور مارا بہ وجود خود خورم ساخت ،،

ولادت سے تیسرے دن بعد اکبر نے جہانگیر کی ولادت سرزمین
آکر شہزادہ کا نام خورم رکھا۔ اور اسے اپنا پسر خواندہ کہا۔ اسی
تعلق سے شاہجہان جہانگیر کو ہمیشہ ”شاہ بھائی“ کہا کرتا تھا۔

۱۵۷۵ء میں جب اکبر مرض الموت میں مبتلا ہوا۔ اور راجہ مان سنگھ
و مرزا عزیز کو کہ نے جہانگیر کو بیدخل کر کے خسرو کو ہندوستان کا
ن تخت دلوانا چاہا۔ تو حکمت گو سائیں نے نہایت دانشمندی سے کام
لیکر راجہ مان سنگھ اور مرزا عزیز کو کہ کا زور توڑا۔ اس نے ایسے
وقت میں جبکہ قلعہ معلیٰ دشمنوں سے گھرا ہوا تھا۔ متعدد بار اپنی جان
کو خطرے میں ڈالا۔ اور شہزادہ خورم کو بلانے کے بہانے اندرائی۔
اور ہر بار شہزادے کو راجپوت امرا میں بے اتفاقی ڈلوانے اور
راجہ مان سنگھ کا زور توڑنے کے لئے کچھ نہ کچھ ہدایات کیں۔ جب اس
نے دیکھا۔ کہ معاملہ بالکل درست ہو چکا ہے۔ تو اس نے اپنے سرتاج
سلیم کو مجبور کیا۔ کہ وہ قلعہ معلیٰ میں جائے۔ اور بادشاہ سے خطاب بخشی
کر اکر اپنا حق حاصل کر لے۔ شہزادہ سلیم قلعہ میں گیا۔ اور بادشاہ کے
پاؤں پر گر پڑا۔ بادشاہ نے اسے اپنے قدموں سے اٹھایا اور اپنا
تاج اور تلوار اسے عطا فرمائی۔ اور اعلان کیا۔ کہ میرے بعد تخت کا وارث
شہزادہ سلیم ہے۔

۱۵۷۵ء از مضمون جو دھابائی مرتبہ مولانا علم الدین سالک بی لے مندرجہ سالانہ نمبر قوس قزح
از صفحہ ۱۷ تا صفحہ ۵

تخت نشینی کے بعد جگت گوسائیں کا عروج و اقتدار دن بدن بڑھتا گیا۔ شہزادہ خورم کی ترقی مناصب بہت کچھ اسی کے دم سے وابستہ ہے خسرو کی بغاوت فرو کرنے کے بعد جب سن اول جلوس جہانگیری میں تمام بیگیاں لاہور آئیں۔ تو جگت گوسائیں بھی ان کے ساتھ تھی چنانچہ ملا محمد صالح کا بیان ہے:-

آجرم بے توقف منشور عنایت آمیز دربارہ طلب ایں شاہ بلند اقبال
(شہزادہ خورم) و سائر محذرات و خزاہن از موقف جاہ و جلال دریافت
آں عالی فطرت بجز وصول فرمان عالیشان با جمیع بیگہا و مجبور عکار خاٹا
بیوتات دوازدهم ربیع الآخر سال ہزار و پانزودہ ہجری آمدہ او ک
سعادت حضور نمودند، اللہ

لاہور میں کچھ عرصہ قیام پذیر ہونے کے بعد محذرات جن میں جگت گوسائیں بھی شامل تھی۔ کو لیکر کابل کی سیر کے ارادے سے روانہ ہوا۔

۱۸۱۸ء میں جب شہزادہ خورم کی شادی صبیحہ مظفر حسین خان میرزا کے ساتھ قرار پائی۔ تو ساچن اور دیگر تمام لوازمات شادی کا بندوبست بیگم مذکور نے خود اپنے ذمہ لیا۔

۱۸۱۹ء میں جب جہانگیر شیر کے شکار کے لئے گیا۔ تو جگت گوسائیں بھی اس کے ہمراہ گئی۔ چنانچہ جہانگیر کے ساتھ اس نے بھی شیر کا شکار کیا۔

۱۸۲۵ء میں وہ پھر نور جہاں اور جہانگیر کی معیت میں شکار کیلئے گئی۔ خانی خاں نے اس شکار کے متعلق ایک نہایت عجیب و غریب

۱۸۲۵ء عمل صالح صفحہ ۱۸۱۔ ۱۸۲۵ء توڑک جہانگیری صفحہ ۱۸۱۔ ۱۸۲۵ء توڑک جہانگیری صفحہ ۱۸۱۔

واقعہ قلمبند کیا ہے جس سے یگیم کی تہور منشی اور دلاوری کا پتہ چلتا ہے وہ لکھتا ہے :-

دو آج سے ایک دو برس پیشتر کا ذکر ہے۔ کہ بادشاہ اپنے محل قدیم یعنی رانی کلاں (حکمت گوسائیں) اور نور جہاں کے ساتھ شکار گاہ میں آیا۔ تھراول ایک شیر کو گھیر کر احاطہ باڑ میں لائے۔ اس سے پیشتر کہ شیر زور پر آئے۔ بادشاہ پر زمین کا غلبہ طاری ہو گیا۔ اس نے اپنی خاص بندوق بمعہ عقید مسند خاص کے پاس رکھ دی۔ ہر دو بیگیاں دو زمین خواصول کے ساتھ بادشاہ کی حفاظت کر رہی تھیں۔ کہ ایک ایک شیر عڑاتا ہوا ایک طرف سے نکلا۔ نور جہاں لنگ اندازی سے عاری تھی جو نہی ہمارانی کی نظر شیر پر پڑی۔ اس نے بندوق اٹھائی۔ اور نشانہ باندھ کر سر کر دی۔ گولی شیر کے سینے میں اتر گئی۔ اور شیر ابر صفت بہ غمض آمدہ یک نیزہ بالاجتہ بر زمین غلطید۔ بندوق کی آواز اور شیر کی گرج کے بادشاہ بیدار ہو گیا۔ وہ شیر کو مروہ اور رانی کو لنگ بدوش دیکھ کر بہت خوش ہوا۔ مگر جب اس کی نظر نور جہاں پر پڑی۔ تو اسے لرزاں ترساں اور گرہاں دیکھا۔ ”بر رانی کلاں آفریں گویاں تنگ در آغوش شفقت گرفتہ ازال روز بر مہربانی اور آفرودہ۔ و نور جہاں یگیم رات شنیع منودہ در بآ او کم توجہ گردیدند“

۱۲۸ھ میں جب جہانگیر گجرات کی سیر کو گیا۔ تو اس وقت بھی رانی اس کے ساتھ تھی۔

۱۲۸ھ میں وہ آگرہ کے باغ مظفر خاں میں مقیم تھی۔ کہ ایک ایک

”عارضہ مخوف عارض طبیعت ایشان گشت“ بہت کچھ علاج معالجہ کیا گیا مگر کچھ آفاقہ نہ ہوا۔ ”لاجرم آل رضیہ مرضیہ دعوت داعی ارجیٰ را بگوشت تشبہم و رضانیو شیدند“ اور رسوم جادی الاولیٰ ۱۲۸۸ھ کو اس دارالبلاوت سے روضہ دارالسلام کی طرف ہجرت کر گئی۔ بیگم کی وصیت کے بموجب نورمنزل کے گرد و نواح میں باغ دہرہ میں اس کا مقبرہ تیار کیا گیا۔ چنانچہ ملا محمد صالح کا بیان ہے۔

”دنیا بروصیت آل خالص نیت مرقد منور و سرزمین بہشت آمین بنواحق نورمنزل کہ باغ دہرہ ہشتہار وار و قرار یافت“

وفات کے دن حضرت جنت مکانی (جہانگیر شہزادہ خورم کی منزل پر تشریف لائے طرح طرح کی عنایات اور مہربانیوں سے اس کی دلجوئی کی۔ اور ”وظائف تعزیر و تسلیہ کہ لازمہ این ایام است آل حضرت را ہمراہ گرفتہ بدولت سراسر و ندرت“

وفات کے بعد بیگم کا لقب بقیس مکانی قرار پایا چنانچہ ملا محمد صالح کا بیان ہے:- (ترجمہ)

”چونکہ تیموریوں میں یہ دستور چلا آتا تھا کہ حرم سرا کی بیگمات کو خاص خاص خطابات عطا کئے جائیں تاکہ ان کا اصل نام نہ باقی و خاص عام ہو۔ اس لئے مریم مکانی ”اکبر کی والدہ کا لقب ہے“ مریم زبانی“ والدہ جہانگیر کا۔ اور ”بقیس مکانی“ والدہ شاہجہان ہے لہذا

بیگم کا مقبرہ آگرہ کے مشہور گاؤں خواجہ کی سرا کے پاس واقع ہے۔ اس کے ایک طرف مالپورہ اور دوسری طرف فتحپور سیکری واقع ہے۔ اس

۱۲۸۸ھ عمل صالح صفحہ ۱۲۸ - ۱۲۸۹ھ عمل صالح صفحہ ۱۲۸ - ۱۲۹۰ھ عمل صالح صفحہ ۱۱۱

کے پاس ہی چاند ماری کا میدان ہے۔ یہ عمارت دراصل ۸ فٹ مربع تھی۔
 لیکن ۱۸۳۷ء میں جب گورنمنٹ برطانیہ کو چھاؤنی کی بارکوں کے لئے زمین کی
 ضرورت پڑی۔ تو انہوں نے دروازہ۔ دیواریں۔ پینار۔ اور چار دیواری
 کو شمار کر دیا۔ سٹر لیکر کا بیان ہے۔ کہ مقبرہ نہایت مضبوط تھا۔
 وہ اس قدر مستحکم اور سخت تھا کہ کوئی طاقت اسے گرا نہیں سکتی تھی۔
 اس لئے اسے ہاڑ مارنے کے بعد بھی چھوڑ دیا گیا ہے۔ اس وقت اس کی
 عمارت بالکل بے ڈھنگی اور کس مہر سی کی حالت میں پڑی ہے۔ اسے نہ تو
 انسانی ہتھوڑا گرا سکتا ہے۔ اور نہ گردش چرخ اسے مٹا سکتی ہے۔
 قبر کا تقوید سفید مرمر کا ہے۔ جو گنبد کے نیچے تہ خانہ میں واقع ہے۔
 جہاں پہنچنے کے لئے چار راستوں سے گزرنا پڑتا تھا۔ ان میں سے تین
 تو بند کر دیئے گئے ہیں۔ مگر چوتھے سے رنگ کر گذر سکتے ہیں۔
 قلعہ آگرہ میں خاص محل کے جنوب اور دروازہ امر سنگھ کے متصل ایک
 نہایت عظیم الشان عمارت سنگ مرمر سے بنی کھڑی ہے۔ اس کا نام
 ”جہانگیری محل“ ہے۔ نقاست کے لحاظ سے یہ عمارت بالکل بے عدیل
 و بے نظیر ہے۔ یہ دو منزلہ عمارت ہے۔ اس کی دیواریں طرح طرح کے
 نقش و نگار سے مزین ہیں۔ اس عمارت کی سب سے بڑی خوبی یہ ہے
 کہ اس میں کوئی محراب نہیں اچھت بھی سنگ مرمر کی بنی ہوئی ہے۔
 اور ستون بھی سنگ مرمر کے ٹکران پر سنگ سفید سے بچی کاری کی ہوئی ہے
 عمارت کی وضع قطع نہ تو بہند وانہ ہے اور نہ مسلمانہ۔

تمام مورخین کا بیان ہے۔ کہ یہ وہی محل ہے۔ جہاں جہانگیری بیوی
 جودہ بانی راجت کو سائیں، دختر موٹھا راجہ رہا کرتی تھی۔

بیگم کے خاص کمرہ کے پیچھے ”آنکھ مچولی“ ایک جگہ ہے۔ جہاں وہ دیگر سبکیات کے ساتھ آنکھ مچولی کھیلنا کرتی تھی۔ عمارت کی بالائی منزل نہایت عجیب و غریب ہے۔ چھت کے اوپر کچھ فوارے اور روشیں بھی ہیں۔ ان فواروں میں جہنا کا پانی آیا کرتا تھا۔

اس کی بذلہ سنجی اور لطیف گوئی کے متعلق بہت سے لطائف و ظرائف یار لوگوں نے تراش رکھے ہیں۔ چنانچہ مشہور ہے کہ ایک دفعہ نور جہاں بیگم نے اسے زک دینے کی غرض سے بادشاہ سے کہا۔ کہ حضور کے منہ سے تو بول آتی ہے بادشاہانی کی طرف مخاطب ہوا۔ اور فرمایا۔ کیا یہ سچ ہے؟ رانی نے فوراً جواب دیا۔ کہ ”حضور! جس عورت نے صرف ایک ہی مرد کا منہ سونگھا ہو وہ خوشبو اور بدبو میں کیسے تمیز کر سکتی ہے؟ اور کیونکر بتا سکتی ہے۔ کہ حضور کے دہن مبارک سے بول آتی ہے؟“ نور جہاں یہ بولکھا جواب سن کر اپنا سامنہ لیکر رہ گئی۔ اور جہانگیر اس لطیفہ سے پھر ہلکا اٹھا۔ اور گلے سے موتیوں کا ہار اتار کر رانی کو بخش دیا۔

اسی ضمن میں ”مہذرات تیموریہ“ کا مندرجہ ذیل مطالبہ بھی کچھ کم لطیف نہیں اس کے بعد پھر ایک دن نور جہاں کو شرارت سوچھی۔ اور اس نے جو دھبائی کو الزام دینے کی غرض سے بادشاہ سے کہا۔ کہ جو دھبائی رسوائی خوب پکائی ہے۔ بادشاہ نے فوراً ارشاد کیا۔ کہ جو دھبائی! آج تم اپنے طریق پر رسوائی کا انتظام کرو اور اپنے ہی ہاتھ سے بچاؤ تو ہم کھائیں۔ جو دھبائی نے عرض کیا۔ بہت اچھا۔ یہ کہ کر رسوائی تیار کی لیکن کھلانے سے پیشتر نمک و مرچ کا ذائقہ چکھ لیا۔ نور جہاں جو اس موقع کی منتظر بیٹھی تھی۔ اور اسی پر گرفت کرنے اور الزام دینے کے لئے اس امر کی محرک تھی۔

میاختہ بول اٹھی کہ اس نے تو رسوئی جھوٹی کر دی ہے! ہندوؤں میں یہ دستور کہاں ہے۔ کہ عورت شوہر کو کھانا کھلائے بغیر رسوئی جھوٹی کر دے جو دھبائی نے نہایت دلیری کے ساتھ جواب دیا۔ کہ جب شوہر کو جھوٹی ہی پسند ہو تو میں کیا کروں! جہانگیر اس لطیفہ سے نہایت خوش ہوا اور نور جہاں عرق حیات میں غرق ہو گئی!

ہیکم کی حصائل حمیدہ میں یہ بات کچھ کم قابل ذکر نہیں۔ کہ وہ فیاض منش جواد نفس اور کریم الطبع تھی۔ بہت سی غریب اور اپاہج عورتیں اس کے سایہ عاطفت میں پرورش پاتی تھیں۔ غریب لڑکیوں اور بے پناہ عورتوں کے لئے اس کا دروازہ ہر وقت کھلا رہتا تھا۔ اس کا خوان کرم ہندو و مسلم دونوں کیلئے کٹاؤں تھا۔

راٹھور رانی

عالمگیر کے پانچ بیٹے تھے۔ ان میں چوتھے کا نام شاہزادہ محمد اکبر تھا اور وہ عالمگیر کا نہایت منظور نظر تھا۔ جب ۱۰۹۱ھ مطابق ۱۶۷۹ء میں عالمگیر نے اجمیر سے شاہزادہ محمد اکبر کو کہ اس وقت اس کی عمر ۲۳ سال کی تھی۔ راجپوتوں کی گوشمالی کے لئے بھیجا۔ جو راجہ جیونت سنگھ کی وفات کے بعد سلطنت کے حق میں فاسد ارادے رکھتے تھے۔ راجپوتوں نے نوجوان و ناتجربہ کار لڑکے کو بڑے سہرا باغ دکھائے۔ ان میں درگاہ اس راٹھور بڑا چرب زبان تھا۔ اس نے کہا بادشاہ کی محبت ہی آپ کے لئے زہر ثابت ہو رہی ہے! اس محبت ہی کی وجہ سے سب بھائی آپ کی جان کے دشمن ہیں۔ آپ بادشاہ کی زندگی ہی میں تخت جلوس کر لیں۔

تو ہم ہزار چار راجپوت سوار اور بے شمار خزانہ آپ کے قدموں پر
نثار ہونے کو تیار ہے۔ علاوہ ازیں کسی نہ کسی ذریعہ سے اس کو دوڑنے
کی خوشخبری بھی سنائی۔ یہ اور اسی قسم کی اور ترغیبیں ایسا جال تھیں
کہ نوجوان شکاری نے اس دام میں گرفتار ہو کر نہ صرف بغاوت ہی اختیار کی
بلکہ سکھ خطبہ بھی اپنے نام کا جاری کر دیا۔

شاہزادہ محمد اکبر نے زمانہ بغاوت ہی میں رانائے جو دھپور کی ایک
حسین و مہ جمال لڑکی سے شادی کی جس کا اصل نام تو معلوم نہیں ہو سکا
لیکن عرف عام میں اسے راکھو رانی کہتے تھے۔ اس رانی کے بطن سے
ایک لڑکا بلند اختر اور ایک لڑکی صفیۃ النساء پیدا ہوئی۔
ان دونوں بچوں کو درگاہ اس راکھو رانے جو پادشاہ سے شاہزادہ
کو باغی و منحرف کرنے کا بانی مہمانی تھا۔ محمد اکبر کے آوارہ وطن ہونے کے
بعد اپنے پاس رکھا۔ اور چونکہ رانی اس کی قرابت دار تھی۔ اس نے اپنے
مقدور سے زیادہ ان دونوں کی پرورش اور تعلیم و تربیت میں کوشش
کی

افسوس ہے شاہزادہ اکبر کا انجام اچھا نہ ہوا عالمگیر نے بیٹے کو خط و
کتابت کے ذریعہ بہت کچھ سمجھایا۔ بلکہ ایک خط میں تو یہ بھی لکھا
آب چون در روغن افتد نالہ خیزد از چراغ
صحبت نا جنس باشد شرہ آزار

لیکن شاہزادہ چالیس ہزار سوار کی جمعیت و جو بے در میں ستر ہزار
تنگ ہو گئی تھی اور بے شمار خزانہ اور سائے راجپوتانہ کی امداد کے

بھروسہ پر باپ کی کسی تنبیہ و شفقت کو خاطر میں نہ لاتا تھا۔ عالمگیر پوٹیکل واؤ
 پیج میں خوب ماہر تھا۔ اُس نے آخری خط اس طریقہ سے اس مضمون
 کے ساتھ روانہ کیا۔ کہ وہ شاہزادہ کے پاس پونچھنے کی بجائے براہ
 راست راٹھوروں کے ہاتھ جا پونچھا۔ (اور یہی بادشاہ کا مقصد تھا)
 خط کے مضمون سے واقف ہوتے ہی سب گھبرا گئے۔ اور ان کے دلوں
 میں شاہزادہ کی طرف سے اس قسم کی بدگمانیاں پیدا ہو گئیں۔ کہ اس
 کو اپنے ساتھ رکھنا یا خود اس کا ساتھ دینا ان کے لئے دو بھر ہونے لگا
 شاہزادہ یہ حال دیکھ کر سنبھالی راؤ والی ستارہ کے پاس چلا گیا۔
 وہاں جب مرہٹوں نے اُسے کوئی توقع نہ دلائی۔ تو وہ سقط و سیستان
 ہوتا ہوا سلیمان شاہ فرمانروائے ایران کے پاس اصفہان چلا گیا۔ وہاں
 عرصہ تک شاہی ہمان رہا۔ اور جب وہاں بھی دل نہ لگا۔ تو شاہ ایران کی
 اجازت سے سرحد خراسان میں چلا آیا۔ اور یہیں سلطنت کی ہوس میں
 انتقال کر گیا یہ واقعہ ۱۱۱۶ھ مطابق ۱۷۰۳ء کا ہے۔ مفتاح التاریخ میں
 لکھا ہے کہ شاہزادہ اکبر کی لوح مزار پر یہ حسرت ناک شعر کندہ ہے
 از جفاے چرخ و از بے مہر یئے اورنگ زیب
 برو اکبر آرزوئے تخت ہندوستان بہ گور
 اب راٹھورانی اور اس کے بچوں کا حال سُنئے۔ شاہزادہ کے
 چلے جانے کے بعد ۱۱۱۶ھ مطابق ۱۷۰۳ء میں درگاہ اس نے مصائب
 آوارگی اور بادشاہی خوف سے تنگ آکر بادشاہ کے حضور عرض کیا۔
 اگر ظل سبحانی میری تفصیرات معاف فرما کر براہ پرورش جاگیر است
 منضبطہ و گذاشت فرمادیں۔ تو قدوسی شاہزادہ اکبر کے فرزندوں کو

حضور میں بھیج دے۔

اورنگ زیب نے شجاعت خان ناظم صوبہ گجرات و ماروار کے نام
 یہ درخواست نواب کی معرفت ہی گئی تھی ہم اس عرضداشت کے جواب میں
 فرمان صادر کیا کہ جو فوج راٹھوروں کے تعاقب پر متعین ہے۔ واپس بلا
 لی جائے۔ اور راجہ جیت سنگھ اور اس کے نائب درگا واس کی ہر
 طرح تسلی کر کے محمد اکبر کے بال بچوں کو حضور شاہی میں بھیج دیا جائے۔
 چنانچہ یہ بے سالار قافلہ جب اورنگ زیب کے پاس پہنچا۔ تو محبت
 پداری کے جوش سے بیتاب ہو کر اس نے دونوں بچوں کو چھاتی سے
 لگا لیا۔ اور بچوں کی اعلیٰ تربیت و تعلیم کی وجہ سے راجہ جیت سنگھ
 اور درگا واس نوازشات شہنشاہی کے مستحق قرار پائے۔

اودے پوری رانی

رانائے اودے پور کی یہ بی بی حسن میں بے مثل اور عقل و دانائی میں
 منتخب تھی۔ راجوں اور شہزادوں کے پیام آتے تھے۔ راجہ خود
 اس کی رائے دریافت کرتا تھا۔ اور یہ بالابالا اپنے خواہشمندوں کے
 حالات تحقیق کرتی تھی۔ یہاں تک کہ پچیس برس کی ہو گئی۔ اور مہنوز کوئی شوہر
 منتخب نہ کر سکی۔ اور کرتی کیونکر۔ قدرت نے تو اس کی قسمت میں عالمگیر
 جیسے عظیم الشان شہنشاہ کے پہلو میں بیٹھنا اور کفر کی ظلمت خیز تاریکی
 سے نکل کر اسلام کے نورانی سایہ میں زندگی بسر کرنا لکھا تھا۔

اس واقعہ کی بنا اس طرح ہوئی۔ کہ جب رانا راج سنگھ اودے پوری
 نے ہمارا راجہ جسونت سنگھ کے لڑکے اجیت سنگھ اور ہمارا راجہ متونی کی رانی کی

اعانت میں باوجود معافیوں طلب کر لے اور جزیہ قبول کرنے کے سرگرمی دکھائی۔ تو بادشاہ اس بد قسمت رانا کی تادیب کو شمالی کے لئے خود دار اٹھانے سے باز نہ نکلا۔ عالمگیر نے افواج نے پہاڑوں کے دروں میں گھس کر اور ہزاروں راجپوتوں کے سر قلم کر کے سارے جنگل کو خون سے لبریز کر دیا انہی گھاٹیوں اور انہی پہاڑیوں میں رانا راج سنگھ اپنے خزانے اور اہل و عیال سمیت جان سلامت لیکر چھپا ہوا تھا۔ آخر جو قیدی عالمگیر کے دربار میں زندہ گرفتار ہو کر آئے ان میں حسین و جمیل اور شجاع و بہادر لڑاکی بھی موجود تھی۔

عالمگیر کے کامیابی سے یہ لڑاکی محل شاہی میں داخل کی گئی۔ اس کی دانائی و لیاقت کا موقع و بے موقع ہر بات میں امتحان لیا گیا۔ اور جب ہر امر میں اسے قابل و لائق پایا تو اسے بیگمات شاہی میں جگہ دے کر اس کی عزت افزائی کی۔ چونکہ یہ اودے پور کی راجپوتی تھی۔ اس لئے اس کا نام "بائی اودی پوری" قرار پایا۔ بائی اودی پوری نے نہ صرف اپنی ظاہری حسن و خوبی سے بلکہ اپنی خدا داد قابلیت اور اپنی شائستگی و تہذیب سے بیگمات عالمگیر میں مقوڑے ہی دونوں میں ممتاز درجہ حاصل کر لیا۔

عالمگیر نے عمر کے آخری حصہ میں اپنے فرزندوں کو جو خطوط لکھے ہیں۔ ان میں ایک خط میں جو شاہزادہ محمد کام بخش کے نام ہے۔ اپنی اس رانی کا ذکر اس نے الفاظ ذیل میں کیا ہے۔ اودے پوری والدہ شہزادہ بیمار سی با من بودہ ارادہ رفاقت دارد۔

لفظ اودے پوری نے بڑے مناسبے دکھائے ہیں۔ بعض تو کہتے ہیں

اودے پوری نہیں جو دھپوری ہے۔ اور بعض (فرنگستان فی مؤرخ) کہتے
 ہیں۔ اودے پوری ایک عیسائی عورت کا نام تھا۔ وہ بہت خوبصورت
 تھی۔ اور جارجیا کی رہنے والی تھی۔ ایک برودہ فروش سے داراشکوہ
 نے اس کو خریدا تھا پھر اس داستان کو اور زیادہ پُر لطف بنانے
 کے لئے کہتے ہیں۔ وہ دارا کی محبوبہ بھی تھی۔ یہی اصلی سبب تھا کہ دارا
 کا رُحجان عیسائیت کی طرف بھی تھا۔ جب دارا قتل ہو گیا تو بادشاہ
 نے اپنے بڑے بھائی کی دو بیویوں سے شادی کر لی چاہی ان میں
 ایک تو باغیرت راجپوت تھی۔ وہ تو زہر کھا کے مر گئی۔ مگر اس کے چچوں
 ہندی نے عالمگیر سے نکاح پڑھوا لیا۔ غرض اس قسم کے بہت سے
 لطیفے انگریز مصنفوں کی تاریخوں میں ہندوستان اور خصوصاً مغل
 شہنشاہوں کے متعلق درج ہیں۔

اسی رانی کے بطن سے دسویں رمضان ۱۰۷۰ھ ہجری کو شاہزادہ
 محمد کام بخش پیدا ہوا۔ اس کی تعلیم و تربیت شاہی مہیا پر ہوئی تھی۔ عربی
 و فارسی کے علاوہ ترکی زبان پر اسے کامل عبور تھا۔ کتب متداولہ میں اسے
 پوری مہارت تھی۔ بلکہ سب بھائیوں سے زیادہ ماہر تھا۔ اور زیادہ
 خوبی یہ تھی۔ کہ حافظ قرآن تھا۔ خط نستعلیق بہت اچھا لکھتا تھا۔ اور
 کئی قسم کا لکھتا تھا۔ شجاعت و سخاوت میں بھی بے مثل تھا۔ عالمگیر نے
 ۲۸ ذیقعدہ روز جمعہ ۱۱۱۰ھ کو صبح کی نماز پڑھنے کے بعد انتقال فرمایا
 تھا۔ اس کے تیسرے ہی سال بعد ۱۱۱۲ھ اسی مہینہ میں شاہزادہ
 کام بخش بھرچو الیس سال انتقال کر گیا۔

رانی منوہر پوری

شہزادہ محمد کام بخش کی ہندو راجپوت رانی تھی۔ چونکہ تعلقہ منوہر پور کی رہنے والی تھی۔ اس لئے محلات میں منوہر پوری رانی کے نام سے موسوم رہی۔ عالمگیر جب ۱۱۱۵ھ چہل و پچھتم سال جلوس میں وکن کی طرف کوچ کر رہا تھا۔ تو شاہزادہ محمد کام بخش مع اپنی رانی کے اس سفر میں ہمراہ تھا۔ ۱۷ شعبان کو بادشاہ نے قلعہ کندانہ فتح کر کے لشکریوں کے آرام کے لئے ایام برسات پونا اور اس کے حوالی میں بسیر گئے۔

پونا سیواجی کا آباد کیا ہوا ہے۔ اس کی حویلی کے اندر جس میں سیواجی نے امیر الامرا شایستہ خان کو نہایت ذلیل مکاری سے ساتھ چشم زخم پونچایا تھا۔ بادشاہ نے قیام کیا۔ رانی منوہر پوری کے بطن سے شہزادہ محمد کام بخش کا ایک لڑکا محمد محی الدین نام تھا۔ دس برس کی عمر تھی۔ نہایت ہونہار اور ذہین اور خوبصورت شاہزادہ تھا۔ یہیں بیمار ہوا۔ اور یہیں انتقال کر گیا۔ بادشاہ نے شیخ صلاح الدین کے مزار میں اسے دفن کرایا۔ اور اپنے پوتے کے نام پر پونا کا نام محی آباد رکھا۔

شاہزادہ محمد معظم کی رانی

اس رانی کا صحیح نام نہیں مل سکا۔ بادشاہنامہ عالمگیری میں واقعہ سال جنوں چہارم ۱۱۶۱ھ مطابق ۱۷۶۱ء میں اس کے متعلق چند الفاظ لکھے ہوئے ملے ہیں۔ وہی درج کر دیئے جاتے ہیں۔

راجہ روپ سنگھ کی بیٹی تھی۔ شاہزادہ محمد معظم سے جو عالمگیری کے بعد شاہ عالم بہادر شاہ کے نام سے ہندوستان کا بادشاہ ہوا۔ ۱۱۶۱ھ میں اس کی شادی ہوئی۔ بادشاہ نے اس شادی پر بہت بڑا جشن شادی مرتب کیا۔ کلافوٹوں نے نو ہزار روپیہ پایا۔ ایک لاکھ روپیہ کازپور و لھن کو دیا گیا۔ شاہزادہ جب سہرا باندھ کر تسلیمات بجالایا۔ تو اس کو ایک لاکھ روپیہ نقد مع منیل و اسپان با ساز و طلا مرصع عطا کیا۔ علاوہ ازیں شہزادے کو دو لاکھ روپے کے موئی و مرصع آلات بھی ملے۔ آتش بازی نے زمین کو گل فشاں اور آسمان کو ستاروں سے درخشاں کر دیا۔

بادشاہ نے راجہ روپ سنگھ کی بھی عزت افزائی کی۔ اول تو یہ رشتہ ہی اس کے لئے کچھ کم فخر کا باعث نہ تھا۔ اس پر اعزاز و مناصب اور انعام و اکرام کے اضافہ سے جو شادی کے بعد وقتاً فوقتاً ظہور پذیر ہوتے رہے۔ اس کو ہم شیپوں میں اور بھی چار چاند لگا دیئے۔ یہی رانی آخر ملکہ ہند اور بادشاہ سلیم کہلائی۔

بائی بھوت دئی

تذکرہ محذرات تیموریہ میں اس کو راجہ کشنور کی بیٹی لکھا ہے۔ اور اسے مہذب تعلیم یافتہ خلیق۔ فیاض۔ اور شجاع عورت بتایا گیا ہے۔ بھوت دئی ایک ہندو گھر میں پیدا ہوئی۔ اور ہندو ہی خاندان میں اس نے نشوونما پائی۔ لیکن شتمت نے اسے تیموری خاندان کے وابستہ کر رکھا تھا۔ اس لئے جوان ہوتے ہی وہ شاہی خاندان کے ساتھ منسلک کر دی گئی۔ اس کی شادی کس سستہ میں ہوئی۔ اور وہ کس طرح تیموری خاندان میں آئی۔ کیا اس کے باپ نے بطریق ہدیہ عالمگیری دربار میں اسے بھیجا۔ یا کسی معرکہ میں زندہ گرفتار ہو کے آئی۔ اس کے متعلق کچھ تحقیق معلوم نہیں ہو سکا۔ لیکن ایک زمانہ کے بعد ہم اسے عالمگیر کے سب سے بڑے بیٹے شہزادہ محمد سلطان کے محل میں پاتے ہیں۔ شہزادہ محمد سلطان زبیب النساء بیکم سے ایک سال چھوٹا تھا۔ اور ۱۶۷۹ء مطابق ۱۶۳۹ء میں پیدا ہوا تھا۔ نواب بائی اس کی ماں کا نام تھا۔ عربی فارسی ترکی میں بہرہ کافی رکھتا تھا۔ کلام مجید کا بھی حافظ تھا۔ ۳۹ سال کی عمر تھی۔ کہ ۱۰۸۸ھ مطابق ۱۶۷۶ء موافق ۲۱ جولائی ۱۶۷۶ء میں انتقال کر گیا۔

جب بائی بھوت دئی شہزادہ محمد سلطان کے نکاح میں آئی۔ تو چند روز ہی میں جانیں میں دکھش و محبت پیدا ہوئی۔ کہ ایک کو ایک کی جدائی نہایت شاق و ناگوار تھی۔

انہوں نے اس نیک فطرت اور نیک سیرت

خاتون کے حالات جس کے روز افزوں حسن اور ترقی پذیر علم و ادب کا
چرچا اس عہد میں گھر گھر پھیلا ہوا تھا۔ بہت بس و تحقیق لکھنے میں بڑی
فرو گزاشت سے کام لیا ہے۔

فرخ سیر کی جودھ پوری رانی

اوزنگ زیب کے حمات و کن میں مصروف رہنے کی وجہ سے
جے پور اودھے پور اور جودھ پور کے سب راجا اور رانا درگادا س
کے ہیکل نے سے سلطنت سے برکت ہو رہے تھے۔ اوزنگ زیب
کے انتقال کے بعد وہ علانیہ کھل کھیلے۔ گاو کشتی کی مخالفت کر دی
اذان و نماز مسلمانوں کے لئے بند کر دی گئیں۔ اوزنگ زیب کے
عہد میں جو مسجدیں تعمیر ہوئی تھیں۔ ان کو مسمار کر کے وہاں بت خانے
بنائے گئے۔ یہ سب خبریں اوزنگ زیب کے جانشین شاہ عالم بہادر
شاہ اول کو پہنچ رہی تھیں۔ اس نے اس خیال سے کچھ نوٹس نہ لیا کہ
راجہ اجیت سنگھ خلفِ راجہ جسونت سنگھ (جودھ پور) آخر تخت نشینی کے
موقع پر آئے گا۔ تو اس کو کہہ سن لیا جائیگا۔ لیکن جب اجیت سنگھ اپنی
جمیعت کے گھمنڈ پر شاہ عالم کی ان رٹائیوں میں شامل ہوا۔ جو اس
نے تخت ہند کیلئے اپنے بھائیوں سے کی تھیں۔ اور نہ اسے تخت نشینی
کی مبارک باد دینے آیا۔ تو بادشاہ خود ۱۱۱۹ھ کو راجپوتوں
کی گوشمالی کے لئے روانہ ہوا۔ یہ زمانہ ہر چند ”زوال مغلیہ کا ابتدائی دور“
کہلاتا ہے لیکن اس حال میں بھی جے پور۔ اودھے پور اور جودھ پور کے
سب راجا مل کر بادشاہ کا مقابلہ نہ کر سکے۔ آخر تنگ آ کر انہوں نے

جان کی امان مانگی۔ اور بادشاہ کے پاس عرضداشت بھیجی کہ ہم مساجد
نئے سے نئے تعمیر بلکہ آباد کرانے کو تیار ہیں۔ مسلمان نمازیں پڑھیں اذانیں
دیں۔ گائیں ذبح کریں یہاں تک کہ جزیہ کے احکام بھی جاری کریں۔ ہم
خود ان کاموں میں مدد ہوں گے۔ اور ہمیں کوئی اعتراض نہ ہوگا۔ چنانچہ
بڑے بڑے وسیلے ڈال کر اجیت سنگھ بے سنگھ اور درگا واسن بادشاہ
کی خدمت میں حاضر ہوئے۔ انہوں نے گزشتہ تفصیلات کی معافی
چاہی بادشاہ نے خلعت و فیصل و شمشیر عنایت کر کے ان کے حمالک انہی
کو بخش دیئے۔

۱۱۲۳ھ اول ربیع الاول ۱۱۲۳ھ میں جہاندار شاہ کے بعد فرخ سیر بادشاہ
ہوا۔ اس زمانہ میں مرہٹے سکھ۔ راجپوت سب مغلوں کے خلاف
تھے۔ اور ان کو زیادہ تر تقویت مغل بادشاہوں کی خانہ جنگیوں کی وجہ
سے پہنچ رہی تھی۔ بہادر شاہ کے حالات میں آپ پڑھ چکے ہیں۔ کہ اجیت سنگھ
اور اس کے ساتھیوں نے کس ذلت و خواری کے بعد مسلمانوں کے قتل
مذہبی مطالبات قبول کر کے اپنی جان اور سلطنت بچائی تھی۔ مگر چونکہ
دل سیاہ تھے۔ اس لئے بہادر شاہ کے قیام لاہور کے ایام میں پھر
مسلمانوں کو تکلیف دینے لگے۔ فرخ سیر نے بادشاہ ہو کر اپنے جلوس
کے دوسرے سال ۱۱۲۴ھ مطابق ۱۱۲۴ھ میں امیر الامراء حسین علی خان
۱۱۲۴ھ چوتھ ماہ رمضان آگیا تھا۔ اس لئے بادشاہ ۱۱ جمادی اول ۱۱۲۴ھ کے درمیان
کھلے میدان میں مقیم ہو گیا تھا۔ اور خود خیمہ میں رہتا تھا۔

۱۱۲۵ھ فرخ سیر شہزادہ عظیم الشان کی کشمیر کی حکیم کے بطن سے ۳۰ رجب ۱۱۲۵ھ کو پیدا ہوا۔
یہ شاہ عالم بہادر شاہ کا پوتا تھا۔ تخت نشینی کے وقت اس کی عمر ۲ سال کی تھی۔

کو اجیت سنگھ کی تادیب کے لئے بھیجا۔ ہمارا جہ کو جب افواج بادشاہی کے آنے کا علم ہوا۔ تو پھر اپنی مشہور بد باطنی و سیاہ دلی کے سہارے اپنے وکلاء کو تحائف پیش قرار اور عفو جرائم کی عرضداشت دیکر امیر الامرا کے پاس بھیجا۔ امیر الامرا نے اس شرط پر اس کی تقصیرات معاف کر دینے کا وعدہ کیا۔ کہ وہ اپنی بیٹی کی شادی بادشاہ کے ساتھ کرے نذرانہ اور تاناوان معقول رقم میں کرے۔ اور اپنے بیٹے کو بادشاہ کے حضور میں بھیجے۔ ہمارا جہ نے یہ سب کچھ منظور کر لیا۔ چنانچہ امیر الامرا شائستہ خان کو ہمارا جہ کی لڑکی لانے کے لئے جو دھپور راہی میں چھوڑ آیا۔ اور آپ اس کے بیٹے کو ہمراہ لے کر وہلی چلا آیا۔

بابا بندہ بیراکی کی بغاوتوں اور سلطنت کے اندرونی خدشات کو مٹانے میں بادشاہ اتنا مصروف ہوا کہ راجپوتانہ کی طرف پھر تو جہ نہ کر سکا۔ جب بادشاہ میں اور سادات بارہہ میں کسی حد تک صفائی ہو گئی۔ تو جلوس کے سال پنجم ۱۱۳۷ھ مطابق ۱۷۲۵ء میں فرخ سیر نے اجیت کی بیٹی سے شادی کے سامان تیار کرانے کے احکام صادر کئے۔ ہمارا جہیت سنگھ کی بیٹی جو نہایت حسین تھی۔ اور فن سپہ گری میں بھی راجہ کمال رکھتی تھی۔ وہلی پہنچ چکی تھی۔ امیر الامرا نے ہمارا جہ کی لڑکی کو اپنے محلات میں رکھا۔ اور شادی کی تیاریاں شروع کیں۔ جس دھوم دھام سے یہ بیاہ ہوا۔ نہ پہلے کسی نے دیکھا نہ کسی نے سنا دوسری الحجہ ۱۱۳۷ھ کو محفل نکاح

منعقد ہوئی۔ امیرالامرا کے گھر میں خود بادشاہ بیاسنے آیا۔ چونکہ
 رانی مسلمان ہو چکی تھی۔ اس لئے عقد شرع اسلامی کے مطابق عمل
 میں آیا۔ بادشاہ نہایت شان و شوکت اور شاہانہ جلوس کے
 ساتھ رانی کو بیاہ کر حرم سرا میں لے آیا۔ اور اجیت سنگھ داس
 کے باپ کو ہمارا جہ کا خطاب عطا کیا۔ زمانہ کا انقلاب دیکھو کہ وہی
 راجہ اجیت سنگھ جو کسی وقت غلام کے لباس میں جان بچا کر دہلی سے
 بھاگا تھا۔ اپنی ریاست میں چوروں کی طرح داخل ہوا تھا۔ اقتدار
 پا کر مسلمانوں کو نماز و اذان تک کی اجازت بھی نہ دیتا تھا۔ اور
 مسجدیں شہید کرا کر ان کی جگہ مندر اور شوالے تعمیر کراتا تھا۔ اب اپنی
 بیٹی اپنے جگر کا ٹکڑا حصول دولت و بقائے ریاست کے لئے
 بادشاہ کو دیتا ہے۔

زوال تیموریہ میں انگریزی تاریخوں کے حوالہ سے بھی اس شادی
 کا کچھ ذکر درج ہے۔ لکھا ہے جب بادشاہ نے یہ شادی کی ہے
 تو وہ بیمار تھا۔ اس لئے اس شادی کا کچھ حظ نہیں اٹھا سکتا تھا۔
 اتفاق سے انہی ایام میں ۸ جولائی ۱۵۱۹ء کو الیٹ انڈیا کمپنی کے
 پریذیڈنٹ کلکٹر نے کمپنی کی طرف سے بادشاہ کو انگلستان کے اور
 ہندوستان کے بہت سے تحفے تحائف بھیجے۔ اس پارٹی میں ایک
 ڈاکٹر گبر ایل ملٹن بھی تھا۔ بادشاہ نے ویسی طبیعوں کے علاج سے
 مایوس ہو کر اس انگریز ڈاکٹر کا علاج شروع کیا۔ چنانچہ چند ہی دنوں کے
 بعد بادشاہ کو شفا ہو گئی۔ بادشاہ نے بہت کچھ انعام و اکرام دینا چاہا

لیکن اس فیاض و ریاد دل و اکثر نے ذاتی نفع کا خیال ترک کر کے
وہ چیز مانگی۔ جو اس کی قوم اور اس کی ہم مذہب سلطنت و حکومت کی تقویت
و ترقی کا باعث ہوئی۔

اس شادی کو ابھی تین ہی سال گزرے تھے کہ ^{۱۸۵۷ء} مطالبہ
شاہ میں سادات بارہ (امیرالامرا حسین علی خان و قطب الملک سید
عبداللہ خان) راجگان و امرا کو اپنے ساتھ ملا کر بادشاہ کے عزال
کی تدبیریں سوچنے لگے۔ راجہ اجیت سنگھ جو بادشاہ کا خسر تھا۔ وہ
بھی سادات بارہ کا محرم و ہمراز بنا۔ بادشاہ سب کی آنکھیں بدلی ہوئی
دیکھ رہا تھا۔ وہ محلات کے دروازے بند کر کے بیٹھ گیا۔ سید عبداللہ خان
اور مہاراجہ اجیت سنگھ نے افسانہ و افسانوں کے پیغامات بھی بھیجے۔
اجیت سنگھ نے جو پرلے درجہ کا سیاہ باطن اور درپردہ مسلمانوں کا سخت
دشمن تھا۔ اپنی قرابت بھی جتائی اور کہا۔ کہ میں حضور کا کبھی بال بیکانہ
ہونے دوں گا۔ لیکن بادشاہ محل سے باہر نہ نکلا۔ حبشی اور ترک کنیزیں جنگ
کے لئے آمادہ ہوئیں لیکن سادات بارہ رہیلوں اور راجپوتوں کی جمعیت
لے کر محل میں گھس گئے۔ کنیزوں خواصوں یہاں تک کہ بیگمات اور
رانیوں کو مارا پٹا۔ اور بادشاہ کا پتہ پوچھا۔ وہ ایک گوشہ میں چھپا۔
بیٹھا تھا جس وقت یہ ظالم فرخ سیر کو بڑی بے حرمتی سے کھینچ کر باہر
لائے۔ تو اس کی مال اور بیٹیوں اور بیگمات نے جن میں جو مصیوری
رانی بھی تھی۔ بادشاہ کے گرد گھیرا ڈال لیا۔ اور رونا پینا شروع کیا۔
گرفتار کرنے والوں کے پاؤں پر اپنے سر رکھے۔ ہاتھ جوڑے خدا کے
واسطے دیئے۔ مگر ایسے وقت میں کون ایسی باتیں سنتا ہے۔ فرخ سیر کی آنکھوں

میں سلائی پھیر کر اُسے اندھا کیا۔ اور سات برس کے ایک قیدی شہزادہ
رفیع الدرجات کو تخت پر بٹھایا۔

راجہ اجیت سنگھ نے پہلے ہی دن جزیرہ معاف کرا یا سادات نے
تمنا ہم ہوا خواہاں فرخ سیر کی جاگیر ضبط کیں۔ اور ان کو بے عزت و خوار کیا
بیگمات میں سب سے زیادہ نظر عنایت جو دھپوری رانی پر رہی۔ یعنی
راجہ اجیت سنگھ کی خاطر سے اس کی جاگیر بحال رکھی گئی۔

راجہ اجیت سنگھ جو سادات بارہ کی بدولت نقد و جواہر سے مالا
مال ہو گیا تھا۔ اس سانحہ کے بعد کئی دنوں تک دہلی میں رہا۔ ایک
دن وہ بازار میں جاہ و جلال کے ساتھ جا رہا تھا۔ کہ دونوں طرف سے
اس پر آواز سے کہے گئے۔ اور لوگوں نے بہ آواز بلند کہا۔ کہ داماد کا
خون بہا کر ان دنوں فرخ سیر کو سادات نے اور اجیت سنگھ نے
قید خانہ ہی میں مروا ڈالا تھا، اور اپنا منہ کالا کر کے اب دہلی سے
اپنے ملک کو جائے گا، راجہ نے چند آدمیوں کو نوجوان سے مار
ڈالا۔ اور کئی ایک کو سادات کے حکم سے گدھوں پر سوار کر کے شہر
میں پھرایا۔

۱۷ شاہ عالم بہادر شاہ کا پوتا تھا جس سال کی عمر تھی۔ قید خانہ میں پڑا ہوا تھا
اور دوسرے شہزادوں کے ساتھ راکیوں کی طرح پرورش پڑھا تھا۔ یکم ربیع الثانی
۱۱۱۹ھ مطابق ۱۷۰۷ء کو تخت پر بٹھایا موقوف تھا۔ اور چونکہ شورش عام تھی۔ اس لئے
جس حال میں قید خانہ سے نکالا گیا۔ اسی حال میں غسل کئے اور بغیر کپڑے بدلوائے تخت پر
بٹھا دیا گیا۔

رائی پر تھال

یہ ہندو قوم کے ایک معمولی زرگر کی بیٹی تھی۔ علاقہ مدگل مقبوضہ دولت
بھمبہ کا ایک قریب اس کا مولد و مسکن تھا۔ اس کی پیدائش و پرورش پرست
جس معمولی خاندان میں ہوئی۔ اسے کچھ کرکس کو خیال آیا ہو گا۔ کہ پر تھال
ایک زمانے میں سلطان فیروز شاہ بہمنی کی بہو بننے کی عزت سے
منتاز ہو گی ؟

پر تھال کی معمولی حالت زندگی میں ان باتوں کے سوا اور کوئی
بات قابل ذکر نہیں۔ کہ وہ سید حسین تھی۔ معزز مسلم خواتین کی طرح نامحرم
سے پردہ کرتی تھی۔ مشاوری کرنے پر رضا مند نہ ہوتی تھی لیکن حقیقت
یہ ہے۔ کہ یہی معمولی باتیں پر تھال کی حیات تاریخی کی تہید ہیں *
دولت بیجا نگر بہمنی سلطنت کی ہمسایہ تھی۔ دریائے تنگ بھدرا
دونوں حکومتوں کو جدا کرتا تھا۔ دریا کا شمالی ساحل باو شاہ کا مقبوضہ
تھا۔ اور جنوبی ساحل راجہ کا۔

اسی بیجا نگر کا ایک فاضل برہمن فریضہ مذہبی کی ادائیگی کی غرض سے
کاشی رہنارس گیا۔ وہاں سے فارغ ہو کر واپس ہوا۔ تو ایک شب اسے
پر تھال کے ہاں قیام کا اتفاق ہوا۔ ہندو قوم کو برہمنوں سے جو عقیدت
ہوتی ہے محتاج بیان نہیں۔ اسی پر قیاس کر لیجئے۔ کہ پر تھال کے گھر والوں
نے برہمن مذکور کی کس قدر آؤ بھگت کی ہو گی ؟

عقیدہ مند سناروں نے برہمن سے دعا کی التجا بھی کی۔ بالخصوص پر تھال
کے باپ نے کہ پر تھال اس کے حق میں وبال جان بنی ہوئی تھی۔ برہمن

نے پوچھا۔ تمہاری بیٹی کہاں ہے؟ اس نے کہا ہمارا جاکیا عرض کروں۔ اس کی تو عجیب حالت ہے مسلمان عورتوں کی طرح پردہ کرتی ہے کسی کو اپنی صورت نہیں دکھاتی میں نے برادری میں اس کی نسبت بھائی تھی۔ لیکن اس کو شادی سے قطعی انکار ہے۔ آپ دعا کیجئے۔ کہ وہ شادی پر نورضا مند ہو جائے۔

ان حالات نے برہمن کو پر تھال کی دید کا مشتاق بنا دیا۔ قریب جا کر کہنے لگا۔ کہ بیٹی تو مجھ سے پردہ نہ کر۔ اپنے باپ کی طرح سمجھ۔ میں بھی تجھے بیٹی کے برابر سمجھوں گا۔ سامنے آ اور اپنی صورت زیبائے میری آنکھیں روشن کر برہمن کی پاکہ زانہ باتیں سن کر پر تھال پردہ سے باہر نکلی۔ اور برہمن کے پاس بیٹھ گئی۔

برہمن فن موسیقی کا استاد کامل تھا۔ اسی جادو کے زور سے اس نے پر تھال کو مانوس کیا۔ اور جب دیکھا کہ پر تھال بھی موسیقی کی طرف میلان رکھتی ہے۔ تو چند مہینے متیم ہو کر اسے بھی اس غذا سے روحانی سے بہرہ اندوز کر دیا۔

پر تھال کی صورت۔ سیت۔ ناز۔ ادا۔ گانا۔ آواز۔ یہ سب باتیں برہمن کے دل میں کچھ اس طرح کھب گئی تھیں کہ وطن گیا۔ تو جس مجلس یا جس صحبت میں بیٹھتا۔ پر تھال کی خوبیاں۔ پر تھال کے اوصاف بیان کرتا رفتہ رفتہ پر تھال کا تذکرہ دیو راسے (والی بیجانگر) کے کانون تک پہنچا جس نے دیو راسے کو پر تھال کا تادیدہ عاشق بنا دیا۔ بڑے اشتیاق سے برہمن کو دربار میں طلب کیا۔ اور پر تھال کے حالات پوچھنے لگا۔ برہمن نے جو باتوں میں پر تھال کا نقشہ کھینچ دیا۔ تو دیو راسے کا شعلہ عشق اور

بھی بھڑک اٹھا۔ اسی وقت بہت کچھ زر و نقد اور ایک مرصع کارطرافی گلو بند برہمن کو دیکر کہا۔ کہ مدگل جاؤ۔ جو کچھ ضرورت ہو خرچ کرو اور جس طرح بنے پر تھال کے ماں باپ کو سمجھا بجھا کر مجھ سے پر تھال کی شادی پر رضا مند کرو۔ اور قیام نسبت کے طور پر یہ گلو بند پر تھال کو پہنا دینا۔

برہمن بڑے شوق سے بیجانگر سے مدگل روانہ ہوا۔ پر تھال کے گھر پہنچا۔ اس کے باپ کو دیو رائے کا پیغام دیا۔ پر تھال کا باپ بڑا خوش ہوا۔ درحقیقت ایک معمولی زرگر کو اس سے بڑھ کر خوشی کا اور کیا موقع مل سکتا تھا۔ کہ ایک حکمران اس کی بیٹی کی خواہش کرتا ہے۔

سنا خوش خوش پر تھال کے پاس گیا۔ اور شادی کا مشورہ سنایا۔ لیکن پر تھال نے یہ کہہ کر اپنے باپ کی ساری مسرتوں پر پانی پھیر دیا۔ کہ ”آپ کو بیجانگر کے رنواس کا حال معلوم نہیں؟ اس میں ہزاروں عورتیں بھری ہیں۔ اور جو اس میں گئی مگر نکلی۔ اس راجہ کی رانیاں لونڈیوں سے بدتر ہیں۔ نہ والدین کو مل سکتی ہیں نہ دوسرے عزیز و قریب کی صورت دیکھ سکتی ہیں۔ میں ایسی قید و دام کا تحمل نہیں کر سکتی۔ چاہے آپ کو میری محبت نہ ہو۔ اور میری طرف سے آپ کا لہو سفید ہو گیا ہو۔ مگر میں آپ کو کیونکر چھوڑ سکتی ہوں۔“

ہر چند ماں باپ دونوں نے انہماق فہیم کی۔ مگر سب بیکار۔ برہمن خود اس کے پاس گیا۔ اور بہت کچھ سمجھایا۔ حتیٰ کہ اس کے گلے میں راجہ کا گلو بند ڈال دینا چاہا۔ لیکن پر تھال نے صاف کہہ دیا۔ کہ ”مہاراج! مجھے آپ کا

ادب باب سے زیادہ مد نظر ہے۔ لیکن اس معاملہ میں آپ اصرار نہ کریں
اس میں ایک راز ہے جس کو میں ظاہر نہیں کر سکتی۔ اور نہ کسی مشورہ
پر مجھ سے عمل ممکن ہے۔

راز کا لفظ سنکر برہمن اس کے اظہار پر مضطرب ہوا۔ اور کہنے لگا
وہ راز کیا ہے؟ مجھ سے پوست کندہ کہہ دو۔ اگر واقعی شادی خلاف
مصلحت ہوگی۔ تو میں خود تم کو یہ صلاح نہ دوں گا۔

برہمن کے اصرار بید پر پرتھالی نے بطریق ذیل عجیب و غریب انکشاف
کیا جس سے امدت ہوئی۔ کہ مجھے ایک ہاتھ ملے یہ خوش خبری دی کہ تو
مسلمان ہو کر ملکہ بنے گی۔ اور اپنے ہی ملک میں باعزاز و اکرام عیش و عشرت
کی زندگی بسر کرے گی۔ میں نہیں سمجھتی یہ کیا معاملہ ہے۔ اور کیا بات ہے
بہر حال میں بیجانگر کے محل میں اپنے کو ہمیشہ کے لئے محبوس نہیں کر
سکتی۔

جب کوئی تدبیر کارآمد ثابت نہ ہوئی۔ تو برہمن نے بیجانگر کے مندرجہ
کے ورثین کا شوق دلانا شروع کیا لیکن پرتھالی نے اس کو بھی نامنظور
کر کے برہمن کو قطعاً مایوس کر دیا۔

برہمن نے ناکام و نامراد راجہ کی خدمت میں حاضر ہو کر تمام
ماجرا بیان کیا۔ قاعدے کی بات ہے۔ کہ جب دل کسی چیز کا مشتاق
ہوتا ہے اور وہ چیز حاصل نہیں ہوتی۔ تو تقاضائے شوق اور بھی بڑھ
جاتا ہے۔ یہی حال دیورائے کا ہوا۔ اس کا شوق اس حد تک
ترقی کر گیا کہ اس کے آگے فہم و فراست یکسر مغلوب ہو گئے۔ خوف
حال رہا نہ اندیشہ انجام۔ جتنی نوجوب و ارالحکومت میں موجود تھیں سب

کو ہمراہ لیا۔ اور بجیدہ شکار تنگ بھدر کی جانب روانہ ہو گیا۔ ساحل دریا تک برابر بڑھتا چلا گیا۔ اور جب پانی نے راستہ روک لیا۔ تو وہیں خیمہ زن ہو گیا۔ لیکن پانچ ہزار سواروں کو اپنے رفیقوں اور مشیروں کی مخالفت کے باوجود دریا پار اتار دیا۔ اور حکم دیا۔ کہ بے ہنگام نہ بڑھے جائیں۔ یہاں تک کہ علاقہ مدگل میں پر تھاں کے موضع پر حملہ کر لے اپنے قابو میں کر لیں۔ اور اُسے فوراً میرے پاس لئے چلے آئیں۔ فوج و فادار تھی جگم پاتے ہی تعمیل کے لئے چل کھڑی ہوئی لیکن اہل موضع اڑتی ہوئی خبر پہلے ہی پا گئے تھے۔ کہ بیجانگری سپاہ تاخت کرنے آرہی ہے۔ اس لئے وہ گاؤں چھوڑ کر دوسرے محفوظ مقام پر چلے گئے تھے۔

دیو رائے کی فوج نے بڑی عجلت کے ساتھ گاؤں پر حملہ کر کے پر تھاں کے گھر کا محاصرہ کر لیا۔ اور پر تھاں کی تلاش شروع کی۔ لیکن وہ سونے کی چڑیا تو پہلے ہی پرواز کر چکی تھی۔ آشیانے میں کیا رکھا تھا جو صیاد کے ہاتھ آتا ہے

بیجانگری فوج ناکامی کا داغ لئے ہوئے واپس ہوئی۔ لیکن اس طرح کہ راستے کے بیگناہ باشندوں کو قتل و غارت کرتی ہوئی۔ اس قزاقی کی خبر نولاو خان کو ہوئی۔ جو مدگل میں سلطان کی طرف سے حاکم تھا۔ نولاو خان نے قرب و جوار کی شاہی فوج کو ہبیا کر کے بیجانگری قزاقوں پر حملہ کر دیا۔ لیکن ان کو کیا پڑی تھی۔ کہ کھڑے ہو کر شاہی فوج کا مقابلہ کرتے ہی بھاگ اٹھائے بھاگے چلے گئے لیکن نولاو خان نے بھی تعقب نہ چھوڑا۔ تنگ بھدر کے کناسے پہنچ کر راجہ کے لشکر نے

شاہی سپاہ کے سامنے منہ کیا۔ اور ایسی جرات سے لڑا۔ کہ فولا دھا
کو مار بھگایا۔ لیکن فولا دھاں پھر آ کر معرکہ آرا ہوا۔ اس دفعہ اس نے
راجہ کے بہت سے سپاہیوں کو تیغ کے گھاٹ اُتارا۔ اور جو بچے
دریائے تنگ بھدرا میں کود کود کر بھاگے۔

سلطان فیروز شاہ کو دیورائے کی چیرہ دستی کی خبر ہوئی۔ تو
اس کے غیظ و غضب کی انتہا نہ رہی۔ اُسی وقت اعلان جنگ کر کے
ایک جرار فوج کے ساتھ تنگ بھدرا کو عبور کر گیا۔ راجہ چونکہ سلطان
کے مقابلہ کی تاب نہیں لاسکتا تھا۔ ایک دم بھاگ کر بیجا نگر میں قلعہ بند
ہو گیا۔ فیروز شاہ بھی برابر بڑھتا چلا گیا۔ یہاں تک کہ دار الحکومت بیجا نگر
کا محاصرہ کر لیا۔

سلطان کچھ ایسے جوش میں بھرا ہوا تھا۔ کہ حملہ کر کے شہر میں
داخل ہو گیا لیکن اس وقت راجہ کی فوج نے بھی ایسی پہاوری سے
جنگ کی۔ کہ بادشاہ کو شہر سے باہر نکل آنا پڑا۔ اب راجہ کی ہمت
اور بڑھی۔ اس نے باہر نکل کر لڑنا شروع کیا۔ فیصلے سے اس کی فوج شاہی
لشکر پر تیرا اور پتھر برسار ہی تھی۔ پتھر کی قدرتی چٹانیں ہر طرف سے شہر
کی حفاظت کر رہی تھیں۔ اس لئے سلطان دوسری سمت سے بھی حملہ نہیں
کر سکتا تھا۔ آخر کار سلطان کو ہٹ کر میدان میں آنا پڑا۔

اب نہ راجہ کی ہمت پڑتی تھی۔ کہ با نکل کھلے میدان میں شاہی فوج
کا مقابلہ کرے۔ نہ سلطانی مصلحت قریب سے جنگ کی اجازت
دیتی تھی۔ اس حالت میں سلطان کو یہ چال سوجھی۔ کہ امیر الامراء محمد خان
خانخاناں کو دس ہزار فوج دیکر حکومت بیجا نگر کے جنوبی علاقے کی تاخت

پر روانہ کیا۔ اور امیر فضل اللہ کو برار کی فوج دیکر قلعہ بنگاپور کے محاصرے کو
 بھیجا۔ جس اتفاق کہ دونوں افسر کا میاب ہوئے۔ اور فتح کا جھنڈا
 اڑاتے ہوئے بارگاہ سلطانی میں حاضر ہوئے۔ بادشاہ نے امیر
 احمد خان کو تو دیورائے کے مقابلہ کے لئے چھوڑ دیا۔ اور خود امیر
 فضل اللہ کو لے کر قلعہ آدونی کا قصد کیا۔ قلعہ آدونی گودارا حکومت نہ
 تھا۔ لیکن اس کی اہمیت دارالحکومت سے کچھ کم نہ تھی۔ راجہ کوشاہی
 ارادے کی خبر ہوئی۔ تو بید پریشان ہوا۔ نہ پائے رفتن نہ جائے
 ماندن۔ دارالحکومت کی حفاظت کرتا ہے۔ تو آدونی جاتا ہے۔ آدونی
 بچتا ہے تو دارالحکومت سے ہاتھ دھونا پڑتا ہے۔ اب بجز درخواست
 صلح کے دیورائے کے لئے دوسری راہ نہ تھی۔ ناچار راجہ نے اپنے
 سفر ایشاہی دربار میں بھیجے۔ جہاں انہوں نے صلح کی درخواست
 پیش کی۔

بادشاہ نے دیگر شرائط صلح کے ساتھ یہ شرط بھی رکھی۔ کہ راجہ اپنی
 بیٹی سے بادشاہ کا بیاہ کرے۔ یہ شرط اگرچہ ناقابل قبول تھی لیکن
 راجہ کو قبول ہی کرنے بنی الغرض صلح ہو گئی۔ اور راجہ کی بیٹی سے بڑی
 شان و شوکت کے ساتھ بادشاہ کی شادی ہوئی۔

ان جہات سے فراغت حاصل کرنے کے بعد سلطان نے عالم آشوب
 پر تھال کی طرف عنان توجہ پھیری۔ اپنے ایک افسر کو تھوڑی سی فوج
 دیکر مدگل بھیجا۔ اور پر تھال نہایت عزت و حرمت کے ساتھ مع
 اپنے ماں باپ کے حاضر کی گئی۔

بادشاہ نے پر تھال کا حسن و جمال اور قد و قامت اور عنفوان

شہاب و بچہ کر کہا۔ کہ یہ شہزادہ حسن خان کے لئے موزوں ہے
 نہ کہ میرے لئے۔ اس کی شادی حسن خان سے ہوئی چاہئے۔
 اس تجویز کے مطابق عمل پیرا ہونے کے لئے اُس نے پرتھال کو
 اپنی چچی کے حوالے کیا۔ اور شادی کی ایک تالیخ مقرر کر کے
 بڑی شان و شوکت کے ساتھ حسن خان کی برات نکالی۔ بادشاہ کی
 چچی کے گھر برات گئی۔ اور وہیں پرتھال کے عقد کی مبارک رسم ادا
 ہوئی۔ اب مدگل کے سناں کی ایک معمولی لڑکی سلطان فیروز شاہ
 کی چاہتی ہوئی ہے۔ اور اُس بشارت کا ظہور دیکھ رہی ہے۔
 جس کو خود اسی نے ایک دفعہ برہمن سے بیان کیا تھا۔
 پرتھال کے حسن کی کشش نے حسن خان پر وہی اثر کیا۔ جو کہ
 کا "کا" پر ہوتا ہے۔ کہ سب سے چھڑا کر اپنی طرف کھینچ لیتا ہے
 پرتھال سے شادی کرنے کے بعد حسن خان کو بجز پرتھال کے دنیا
 کے کسی امر سے واسطہ نہ رہا۔ یہاں تک کہ سلطنت سے بھی ہاتھ دھو
 بیٹھا۔

امیر الامرا احمد خان خانانا بادشاہ کا بھائی تھا۔ اس نے
 خود سری اختیار کر لی۔ اور چاہا کہ ولیعہد حسن خان کی جگہ خود آئندہ
 مالک تاج و تخت ہو۔ بادشاہ نے بیٹے کی محبت میں بھائی سے
 جنگ سے بھی دریغ نہ کیا لیکن سلطنت خاناناں کی تقدیر میں تھی۔
 عین حالت جنگ میں بادشاہ کو یہ سبب بیماری و نقاہت کے غش
 آیا۔ شور ہو گیا۔ بادشاہ مر گیا۔ پھر کیا تھا۔ فوج شاہی و انصار
 سپاہ خاناناں سے جا ملے۔ بادشاہ کا آخر وقت تھا۔ کہ خاناناں

فاتحانہ سرہانے آکر کھڑا ہوا۔ بادشاہ خاٹھاناں کو دیکھ کر رو پڑا۔
 کہا۔ محبت پوری سے مجبور تھا۔ جو کچھ ہوا۔ اسی کا نتیجہ تھا۔ لیکن
 حسن خان کی قسمت میں سلطنت نہ تھی۔ خدا نے تم کو کامیاب
 کیا۔ اب وہ اور سلطنت سب تمہارے سپرد ہے۔ یہ ۱۵ سوال
 ۸۲۵ھ کا واقعہ ہے۔ جس روز فیروز شاہ کے عہد حکومت کا خاتمہ
 ہوا۔ سنہ آغاز حکومت ۸۰۰ ہجری ہے۔ خاٹھاناں بلقب احمد شاہ
 بھٹی اور نگہ نشین ہوا۔

احمد شاہ کو سب سے پہلے حسن خان کی نسبت غور کرنا اور غور کر کے
 مناسب فیصلہ کرنا تھا۔ اس کام میں اس نے اپنے مشیروں اور رفیقوں
 سے مشورہ طلب کیا۔ تو بعض نے صلاح دی۔ کہ شہزادے کو قتل کر
 ڈالنا چاہیے بعض نے رائے دی۔ کہ اس کی آنکھیں نکلوائی جائیں
 لیکن احمد شاہ نے صلہ رحمی سے کام لیا۔ اور براہِ رازادے کو بجائے
 قتل یا بے بصر کرنے کے پانصدی کے منصب سے سرفراز کیا۔ اور
 تنگ بھدرہ کے کنارے کی جاگیر جس میں قلعہ فیروز آباد واقع تھا عطا کیا۔
 اور کہہ دیا۔ کہ تم اپنے علاقہ میں عیش و عشرت کے ساتھ زندگی بسر کرو۔ گرو
 گرو دو فرسخ تک جب جی چاہے۔ سیر و شکار کا لطف اٹھاؤ۔ اس کے
 علاوہ کہیں جانا چاہو گے۔ تو مجھ سے اجازت لینے کی ضرورت ہو گی۔
 حسن خان کو اس سے زیادہ اور کیا مطلوب تھا۔ کہ بغیر کسی ترس و خوف
 کے پرتھال کی صحبت سے لطف اندوز ہو نیکا موقع مل گیا۔ پرتھال کو ہمراہ
 لیکر اپنے علاقے میں چلا گیا۔ یہی واقعہ پرتھال کی تاریخ حیات کا آخری جلد ہے
 ابتدا وہ کبھی انتہا یہ ہے !

رانی کیمائنی جی

بہادر خان فرما کر دے پالن پور کی ہندو رانیوں میں صرف یہی ایک رانی تھی جو مسلمان ہو گئی تھی۔ باقی سب رانیاں گو بہادر خان کے حوالہ نکاح میں تھیں لیکن ان کے حرم سرا کے داخلہ نے ان کے مذہب پر کوئی اثر نہ کیا تھا۔ اور نہ بہادر خان نے خود بھی کبھی اس طرف توجہ کی کیمائنی جی نے بھی خود بخود مشرف بہ اسلام ہونے کی درخواست کی جیسا کہ سطور آئندہ سے معلوم ہو گا۔ اس کا اصل نام کشل باتھا تھا۔ ٹھاکر رکھ راج کیمائنی یہ کو لی ملانہ کے نامور زمیندار کی راج دلا ری تھی۔ ٹھاکر نے اپنی ہی قوم میں اس کا بیاہ کر دیا تھا لیکن عالم شباب میں یہ بیوہ ہو گئی۔ اور سسرال سے ملے میں آ کے رہنے لگی۔

ایک دن بقول مؤلف تاریخ پالن پور اس کی بھاوج یا نند نے طعن سے کہا: ”بائی صاحبہ آپ تو بہادر خان کی بیویوں اور رانیوں کا سادماغ رکھتی ہیں۔ یہ تمکنت تو کچھ اسی دربار کے لئے زیبا ہے ہم سے آپ کا مزاج کیونکر اٹھایا جائیگا“ مشہور ہے۔

طعن کی بات بھی واقعہ میں بری ہوتی ہے۔

یہ کسی وقت بڑی تیز چھری ہوتی ہے اور پھر اس کے لئے اگر بیوہ اور نوجوان بیوہ جس کا شباب پھٹا پڑتا ہو کانا زک دل منتخب کیا جائے۔ تو واقعی طعن کی بات تیر و نشتر ہی ثابت ہوتی ہے۔ چنانچہ کشل باتھا نے طیش میں آ کر بہادر خان کی بیوی

بنے ہی کا عزم کر لیا۔ اور اپنی ایک کرم راز میراثن کے ہاتھ بہادر خان کو
نکاح کا پیغام بھیجا۔

بہادر خان اس وقت موضع حسن پور میں تھا۔ جو پالن پور سے ۹ میل کے
فاصلہ پر واقع ہے۔ میراثن نے کشل با کے حسن و جوانی اور اس کی اپنی
خواہش کا ذکر کیا۔ بہادر خان ان باتوں کے لئے بہانہ ہی ڈھونڈتا
تھا۔ چنانچہ میراثن کے ہمراہ رتھ اور چند سوار بھیج دیئے۔ کشل با
آئی اور اس نے آتے ہی کہا جس مذہب میں معصوم بیواؤں کے
ساتھ اس قسم کا سلوک ہو جیسا کہ میرے ساتھ ہو رہا ہے۔ میں
اس مذہب ہی کو سلام کرتی ہوں۔ چنانچہ اس کی خواہش پر بہادر خان
نے خود اس کو مسلمان کیا۔ اور اس کے بعد باقاعدہ نکاح پڑھوا کر
حرم سرا میں داخل کر لیا۔

ایک رات کا ذکر ہے۔ کہ بہادر خان اپنی اسی بیوی کے محل
میں شب بانش تھے۔ سردی کا موسم تھا۔ پاؤں نسکیڑے ہوئے پتنگ
پر لیٹے تھے۔ یہ دیکھ کر اس نو عمر بھولی بھالی رانی کو مذاق کی سوجھی اور
تمستے ہوئے کہا ”حصنور راجاؤں کے لئے تو پاؤں پھیلا نا ہی سب
سے“ بہادر خان کے معجون مرکب مزاج کا حال پڑھ چکے ہو۔ رانی
باڑاجی کو خوش طبعی کا نتیجہ کیا ملا؟ اب رانی کیمیاڑنی کا حال بھی سن
لیجئے۔ آپ جواب میں فرماتے ہیں کیمیاڑنی جی اس قدر کیوں گھبراتی
ہو۔ راجاؤں کے پاؤں پھیلاتے کا حال بھی معلوم ہو جائیگا۔

یہ نو جوان رانی بہادر خان کی تنگ مزاجی اور بد خلقی سے قطعاً لاعلم
تھی۔ یہ فقرہ سنتے ہی سن ہو گئی۔ ادھر بہادر خان نے صبح ہوئے ہی کیمیاڑنی

جی کے والد ٹھا کر رکھے راج والی ملانہ پر دھاوا بول دیا۔ رانی نے ہر چند
منت سماجت کی لیکن بہادر خان پر کوئی اثر نہ ہوا۔ ملانہ کے ٹھا کر بچائے
بالکل بے خبر تھے۔ ٹھا کر رکھے راج اور اس کے بھائی بنداس آفت
ناگہانی کی خبر سن کر ملانہ چھوڑ کر بھاگ گئے۔ بہادر خان نے اس جاگیر
کے ساٹھ گاؤں اپنے قبضہ میں کر لئے۔ یہ ساٹھ گاؤں آج تک ملانی ساٹھ
کے نام سے مشہور ہیں۔ یہ واقعہ ۱۸۶۲ء مطابق ۱۲۸۶ھ کا ہے۔

رانی کشل باویوٹری

دیوان شیر خان فرمانروائے پالن پور کی بیویاں تو بکثرت تھیں
اور انہی بے اعتدالیوں کی وجہ سے اس نے عین عالم شباب
استانکبوس سالام میں مختلف عوارض میں مبتلا ہو کر انتقال بھی کر دیا
تھا۔ لیکن سونا جی ولد فتح سنگھ دیوڑہ راجپوت جاگیر دار (رہو وہ)
کی شکید و جمید لڑکی کشل بائی نے اس کے دل و دماغ کو بالکل قبضہ میں
کر رکھا تھا۔ یہ رانی بھی ہندو راج کی پابند رہی۔
شیر خان نے جو خود بھی ہندو رانی کے لطن سے تھا۔ اس کے
مذہب سے کبھی کوئی تعلق نہ رکھا۔ بلکہ قیاس غالب یہ ہے کہ
رانی کے پاس خاطر سے اس نے اس کی پوجا پاٹ کے لئے بھی
مکمل انتظام کر رکھا ہو گا۔ اس رانی کے نام شیر خان نے جاگیر
بھی مقرر کی ہوئی تھی۔

دوکریانی

فیروز شاہ تغلق کے زمانہ میں کشمیر پر سلطان شہاب الدین
 حکمران تھا۔ شہاب الدین کاشمیری۔ شہاب الدین غوری سے
 کم پایہ کا بادشاہ نہ تھا۔ اس نے کشمیر میں ۱۳۶۱ء سے ۱۳۷۸ء
 تک جس شان و شکوہ۔ جاہ و جلال اور سطوت و شوکت حکومت
 کی ہے۔ اس کا کچھ حال ان فتوحات اور ان کامیاب حملوں سے
 معلوم ہو سکتا ہے۔ جن کو کشمیری مورخ ہی بیان نہیں کرتے۔ بلکہ
 تاریخ فرشتہ اور سیر المتاخرین کے مصنف اور بعض ہندو مورخ
 بھی تسلیم کر رہے ہیں۔ شہاب الدین نے پھکلی۔ سوات اور باجوڑ
 کی طرف رخ کیا ہے۔ تو پشاور و کابل تک روند ڈالا ہے۔ بدخشاں
 کا خیال آیا ہے۔ تو نغمان۔ غزنی۔ غور۔ قندھار۔ ہرات سے ہوتا
 ہوا خراسان تک جا پہنچا ہے۔ گلگت۔ درستان۔ ست
 کاشغر اور جموں و کشنوار تو وہ علامتے تھے۔ جن کو فتح کرنے کے لئے
 اس کے نام کی ہیبت ہی کافی تھی۔

وہ ۱۳۷۳ء میں ایک جرار لشکر لے کر پنجاب پر حملہ آور ہوا
 جو شاہان دہلی کی بدانتظامیوں اور باہمی خانہ جنگیوں کی وجہ
 سے فتنہ و فساد کا مخزن بنا ہوا تھا۔ لاہور اور ملتان کے بعد
 جب اس نے دہلی کا رخ کیا۔ تو دریائے ستلج کے کنارہ پر فیروز شاہ
 اور شہاب الدین کی فوجیں آمنے سامنے ہو گئیں۔ ابھی کچھ فیصلہ

نہیں ہوا تھا۔ کہ ۱۵۷۵ء کے ایک عہد نامہ کے مطابق دونوں
میں اس بات پر صلح ہو گئی۔ کہ سرحد سے کشمیر تک تمام علاقہ
سلطان شہاب الدین کے پاس ہے۔ اور باقی ملک فیروز شاہ کے زیر
حکومت تصور کیا جائے۔

سلطان شہاب الدین کی بیگموں میں سلطان احمد خاں حاکم کابل
کی ایک بہن تھی۔ فیروز شاہ کی ایک لڑکی اس نے اپنے بیٹے حسن
خاں سے منسوب کی۔ اور ایک شادی اپنی اس نے سندھ کے حاکم
کی بیٹی سے کی۔

۱۵۷۶ء میں جو کشمیر تھا۔ وہ آج سے بالکل مختلف تھا۔ اس لئے
بالکل ممکن ہے۔ کہ جن لوگوں کو تاریخ کشمیر کا علم نہ ہو۔ وہ ان باتوں
کو مبالتصور کریں۔ لیکن کشمیری اور غیر کشمیری مورخوں کی تاریخیں
موجود ہیں۔ ان کو پڑھو۔ ایک ایک لفظ اور ایک ایک حرف
کی تصدیق پاؤ گے۔

اسی شہاب الدین کے بھائی قطب الدین کا پوتا علی شاہ کے
نام سے ۱۵۷۶ء سے ۱۵۷۷ء تک کشمیر میں حکومت کرتا رہا ہے
۱۵۷۷ء سے ۱۵۷۸ء تک کشمیر میں حکومت کرتا رہا ہے
چھ سال چھ ماہ کی حکمرانی کے بعد اس نے بارسلطنت اپنے بھائی
شاہی خان عرف زین العابدین، کے کندھوں پر ڈالا۔ اور
آپ زیارت حرمین الشریفین کے لئے روانہ ہو گیا۔

علی شاہ کی بیگم یعنی ڈوگری رانی جموں کے راجہ کی لڑکی تھی
اس لئے وہ کشمیر سے روانہ ہو کر سیدہ جموں آیا۔ اس زمانہ میں جموں
کا راجہ مل دیو یا اس کا بیٹا جمیر دیو تھا۔ رانی نے اپنے باپ سے

بادشاہ کو ترک سلطنت اور اس دور دراز کے سفر سے منع کر دے، کو کہا
ہوگا۔ راجہ کو خود بھی بیٹی کی جدائی ناگوار ہوگی۔ اور جو آرام اور فائدہ
اُسے علی شاہ سے مل سکتا تھا۔ اس کی توقع اس کے قائم مقام سے
ناممکن تھی اس لئے اس نے علی شاہ کو ایسی عظیم الشان سلطنت
ترک کر دینے کے نقصانات بتائے ہونگے۔ اور یہ بھی کہا ہوگا۔ کہ
شاہی خاں کو آپ نے امانتاً حکومت دی ہے۔ اگر اس امانت کی
آزمائش کر لی ہے۔ تو ابھی واپس چل کر اس سے اپنی حکومت مانگئے
آپ کو اپنی غلطی کا خود ہی احساس ہو جائیگا۔

اس واقعہ کو کہ راجہ جموں سلطان علی شاہ کا خسر تھا۔ تمام مورخین
نے تسلیم کیا ہے۔ اور اس معاملہ میں سب سے زیادہ معتبر تاریخ فرشتہ
ہے۔ جو جہانگیر کے زمانہ میں لکھی گئی ہے۔ اور جس نے اس واقعہ
کو حقائق اور کھلے الفاظ میں تسلیم کیا ہے۔ لیکن دو ہندو
تواریخ راجہ جموں کو سلطان کشمیر کا خسر ماننے سے انکار کرتے ہیں
ایک صاحب "گلہ ستہ کشمیر" وہ ان الفاظ میں اس واقعہ کا ذکر
کرتے ہیں: "بہ ارادہ حج ترک سلطنت کر کے جب علی شاہ پنجاب
تک آیا۔ تو وہاں کے حاکم نے جو اس کا خسر بھی تھا۔ اس کو ملازمت
کر کے واپس بھیجا۔" دوسرے صاحب "گزار کشمیر" جو ہمارا راجہ زمیہ سنگ
والے جموں کے وزیر اعظم تھے۔ علی شاہ کے ترک سلطنت کا ذکر
کرنے کے بعد لکھتے ہیں: "چوں در نواحی جموں و رُود نمود۔ بر ترک
جہاندار سی از ملازمت گری راجہ آں جاندامت افرو د۔"
صاحب نظر سمجھ سکتے ہیں۔ کہ گلہ ستہ کشمیر کے مصنف سے

گلزار کشمیر کا مصنف زیادہ قابل اعتبار ہے۔ جو ریاست کا وزیر اعظم بھی ہے۔ دونوں نے البتہ حق کو چھپانے کی کوشش کی ہے۔ ایک نے لکھا ہے کہ اس کا خسر حاکم پنجاب تھا۔ دوسرا جموں میں اس کا آنا تو تسلیم کرتا ہے۔ اور ترک جہانداری پر سلطان کے ساتھ راجہ کی ملامت گری بھی بیان کرتا ہے۔ لیکن مطلب کی بات چھپا جاتا ہے۔

آج سے دو سو سال پیشتر محمد شاہ بادشاہ دہلی کے زمانہ (۱۱۳۸ھ) میں کشمیر کی ایک تاریخ "واقعات کشمیر" یا "تاریخ اعظمی" کے نام سے لکھی گئی ہے۔ اس میں بھی راجہ جموں کی لڑکی کو علی شاہ کی رانی بتایا گیا ہے۔ لیکن حق پر زبان جاری ایک ہندو مصنف نے آخر صدق نویسی اور راست گوئی سے کام لیکر اس واقعہ کو تسلیم کر ہی لیا ہے وہ لکھتا ہے: "سلطان علی شاہ مدت شش سال نو ماہ بر مسند حکومت قرار داشت بعد از آن سلطان زین العابدین برادر خود خود را جانشین سافٹہ و خود بعزم زیارت حج ازیں جا روانہ شد چوں وارد چککہ جموں گردید۔ راجہ آں جانب ابریں کہ دخترش در عقد علی شاہ بود۔ در خصوص ترک سلطنت اور المامت نمودہ و لشکرے از خود ہمراہ داد و از راہ پھکلی بازگشت روانہ ساخت"

۱۔ نام پنڈت بیربر کا پیر و نام تاریخ مختصر التواریخ کشمیر جو بہار راجہ کلاب سنگ لکھی گئی۔ اور اس وقت غیر مطبوعہ ہے۔ اور یہاں لاہوری سرینگر کے علاوہ بیگمیں اکثر لوگوں کے پاس موجود ہے۔ اور ۱۹۲۲ء کے سفر کشمیر میں راقم الحروف کی نظر سے بھی گزر چکی ہے

یہ شادی کب ہوئی۔ کیا راجہ نے اپنی لڑکی پولیکل مصالحتوں کی بنا پر
خود ہی سلطان کو پیش کی۔ یا کسی لڑائی میں گرفتار ہو کر آئی۔ رانی
کے بطن سے کوئی اولاد تھی یا نہیں۔ کیا معاملات سلطنت میں بھی
کچھ اس کا دخل تھا؟ ان سب باتوں کے متعلق تمام تاریخیں قطعی
طور پر خاموش ہیں۔

۱۶۱۰ء کا کشمیر دیکھا۔ جب شہاب الدین کی حکومت تھی۔ پھر
۱۸۱۰ء کا کشمیر بھی دیکھا۔ جب علی شاہ حکمران تھا۔ اس کے بعد
کاشمیر بڈ شاہی زمانہ کا بھی دیکھو۔ یہ وہ ایام تھے کہ کشمیر کا جو
بادشاہ تخت حکومت پر قدم رکھتا تھا سچ
جواں تخت و جواں دولت جواں سال

کا مصداق ہو کر آتا تھا۔ غیر مالک بلکہ غیر مذاہب کے بادشاہ اپنی
بیٹیاں تاک دینا عزت و فخر کا باعث سمجھتے تھے۔ آج وہی کشمیر ہے
جہاں درو دیوار سے بزدلی، غلامی اور ذلت و نکبت کے آثار نظر
آ رہے ہیں۔

کوٹہ رانی

رشیجن ایک سبقتی شاہزادہ تھا جو باپ کے مرنے کے بعد چچا کے ظلم و ستم سے تنگ آکر راجہ سہدیو درگشاہ لغایت ۱۳۲۴ء کے عہد میں ہزمانہ وزارت رام چندر کشمیر آگیا۔ اور رام چندر کی عنایات سے مراتب اعلیٰ تک پہنچا۔ اسی زمانہ میں شاہ میر نام ایک درویش کلاہ ستیری اور بھی کشمیر آیا۔ اور اس کی مصاحبت اور اس کے زہد و اتقا نے رشیجن پر اسلام کی خوبیوں کا سچہ نہ کچھ اثر ڈال رکھا تھا۔ چنانچہ جب اس نے راجہ سہدیو کی حکومت کو جو حملہ ذوالقدر خاں تاتاری کشمیر سے نام دوا بچو کے بعد کمزور ہو رہی تھی۔ مٹا کر شاہ میر کی مدد سے اپنی حکومت قائم کر لی۔ تو اس نے تخت سلطنت پر بیٹھتے ہی سب سے پہلے مسلمان ہونے کا اعلان کیا۔ اور رام چندر وزیر کشمیر کی حسین لڑکی کوٹہ رانی سے شادی کر کے اس کو ملکہ کشمیر بنایا۔ کشمیر کا پہلا نو مسلم رشیجن ہی ہے۔ جس نے بادشاہ ہو کر اپنا نام ملک صدر الدین رکھا۔

کوٹہ رانی کا ایک بھائی ستھار راون چندر نام ملک صدر الدین نے کوٹہ رانی کی دیکھوئی کے لئے اسے رینہ کا خطاب دیا۔ اور اس کے باپ رام چندر کی جاگیر دستور اس کے نام رہنے دی۔ بلکہ ملک بہت کا وہ حصہ جو کشمیر کے ماتحت تھا۔ راون چندر ہی کو دیدیا۔

افسوس ہے کشمیر کے اس سب سے پہلے مسلمان بادشاہ کو فرشتہ
اجل نے دو سال سات ماہ ۲۳ روز ۱۲ گھنٹہ ۱۷ منٹ سے
زیادہ حکومت نہ کرنے دی۔

وزیر سلطنت ہر چند مسلمان شاہ میر نام تھا۔ اور سابقہ وزیر
رام چندر کا بھائی را دن چند را اور کسی اور عمامہ بھی اسلام قبول
کر چکے تھے۔ اور خود کوٹہ را نی بھی مسلمان تھی۔ لیکن ملک میں ابھی
چونکہ غیر مسلموں کی کثرت تھی۔ اس لئے اعیان دولت نے یہی مناسب
سمجھا۔ کہ وارث سلطنت راجہ سہدیو کا بھائی اودیان دیو قرار
دیا جائے۔ جو واقعہ ذوالحجہ کے ایام سے حدود بھنگلی میں پناہ گزین
ہے۔ شاہ میر اور کوٹہ را نی کو اس سے اختلاف تھا۔ اور اس
لئے اختلاف تھا۔ کہ ابھی یہاں اسلام کی ابتدا ہے۔ ۱۲ سال
کی اسلامی حکومت کے بعد پھر منہ در راجہ کی حکومت اسلام کے
لئے نقصان کا باعث ہوگی۔

آخر را نی اور وزیر نے اس خیال سے کہ اودیان دیو حکمرانی
کی قابلیت سے مہرا اور کم ہمت اور کسی قدر بے عقل ہے۔ اور
خود شاہ میر کا دبدبہ اور رعب و اقتدار ملک میں کافی ہے اعیان
دولت کے ساتھ اودیان دیو کو تخت پر بٹھانے میں اتفاق کر لیا
اودیان دیو تین چار سال تک حدود بھنگلی میں رہا تھا یہاں
مسلمانوں کی صحبت اور ان کے نیک خیالات نے اس پر بہت کچھ
اثر کیا ہوا تھا۔ وہ تخت و تاج کی خوشنویسی سن کر کشمیر آیا۔ اور
شاہ میر اور دیگر اعیان سلطنت نے اسے کشمیر کی حکومت سپرد کی

کوٹہ رانی بیوہ تھی۔ اور مسلمان تھی۔ اس لئے اس زمانہ کے ہندو
 رسم و رواج کے مطابق وہ اودیان دیو کی رانی نہیں بن سکتی تھی
 لیکن وہ چونکہ نہایت زبردست دل و دماغ کی عورت تھی۔ اور
 پولیٹیکل چالوں سے واقف تھی۔ اور باوجود اودیان دیو کی راجگی
 کے حکومت کے مشوروں میں بھی شریک رہتی تھی۔ اس لئے اودیان دیو
 نے اس پر قابو پالنے کے لئے اس کو اپنی بیوی بنالیا۔ تاریخ
 نگار ستہ کشمیر۔ تاریخ گلزار کشمیر اور مختصر التواریخ کشمیر جو ہندو
 مورخوں کی تصنیفات ہیں۔ سب اس بات کو تسلیم کرتی ہیں
 کہ کوٹہ رانی بیوہ اور مسلمان تھی۔ اودیان دیو کے ساتھ شادی
 کر لی تھی۔ لیکن اس بات کو نہ کسی ہندو اور نہ کسی مسلمان مؤرخ
 نے صاف طور پر لکھا ہے۔ کہ خود اودیان دیو ہندو تھا یا مسلمان
 لیکن جب اس بات پر غور کیا جائے کہ اودیان دیو برسوں تک
 مسلمانوں کی صحبت میں رہا ہے۔ اور ہندو رہ کر وہ کبھی ایک بیوہ
 اور ایک مسلمان بیوہ سے اپنے مذہبی عقاید اور ملکی رواج کے
 مطابق شادی نہیں کر سکتا تھا۔ تو صاف ظاہر ہوتا ہے۔ کہ
 مسلمان ہونے کی صورت ہی میں وہ کوٹہ رانی کو سلاک زوجیت
 میں لایا ہو گا۔ اور پھر یہ کہ اگر وہ ہندو ہی تھا۔ تو ضرور شاہ میر سے
 اپنے بھائی راجہ سہدیو کے خون کا انتقام لیتا۔ جس نے ریجن
 کے ساتھ مل کر نہ صرف سہدیو ہی کو قتل کیا تھا۔ بلکہ ہندو
 سلطنت ہی کو مٹا دیا تھا۔ لیکن اودیان دیو نے راجہ ہو کر شاہ میر
 کو بدستور وزارت کے عہدہ پر قائم رکھا۔ سابق وزیر رام چندر

کا بیٹا رادان چندر بھی مسلمان ہی رہا۔ رشیجن شاہ کے زمانہ میں
جو لوگ مشرف بہ اسلام ہو چکے تھے۔ ان میں سے کسی نے بھی
اپنے سابقہ مذہب میں جانے کی کوشش نہ کی۔ اور نہ کوئی ثبوت
تاریخوں سے اس بات ملتا ہے۔ کہ اودیان دیو نے مسلمانوں پر
کوئی سختی کی۔ اس لحاظ سے اور دیگر ایسے قرائن سے جو تاریخ کشمیر
کے مطالعہ سے بغور معلوم ہو سکتے ہیں۔ ہم اسی نتیجہ پر پہنچتے
ہیں۔ کہ اودیان دیو بھی ضرور مسلمان ہو گیا ہوگا۔

کوٹہ رانی جیسا کہ قبل ازیں لکھا جا چکا ہے۔ مردانہ قابلیتوں
کی عورت تھی۔ اس نے اودیان دیو سے زکاح کر کے معاملات
سلطنت کو ایک طرح براہ راست اپنے ہاتھوں میں لے لیا۔
شاہ میردار المہام سلطنت تھا۔ اور پنچہ بٹ کا کاپوری راجا
کشمیری پنڈت) یہ سالافواج تھا۔ چار سال تک معاملات
ملکی بخیر و خوبی سرانجام پا رہے تھے۔ کہ اس کے بعد میں ایک ترک
سردار نے پھر کشمیر پر حملہ کر دیا۔ کم ہمت اودیان دیو تخت و
سلطنت دونوں کو چھوڑ کر بت کی جانب بھاگ گیا۔ کوٹہ رانی
جو اپنے باپ رام چندر وزیر راجہ سہیلو کے زمانہ میں و القدر
خاں ذونچو کے ہنگامہ میں قدرت کے نشاٹوں کا مشاہدہ کر چکی
تھی۔ مستقل مزاجی اور پامردی کے ساتھ مردانہ وار اپنی جگہ پر
ڈٹی رہی۔ اس نے امراء و وزراء کو بلوایا۔ اور اودیان دیو کی
ددن ہستی اور بزدلی سے گہرا گئے تھے۔ اس نے سب کے سامنے
ایک پرجوش تقریر کے ذریعہ ان کے منہ پر خون کو گر مایا۔ اور کہا

میں خود اپنے ملک کی حفاظت اور اپنے ننگ و ناموس کے لئے ہمتیاً
 باندھنے کو تیار رہوں۔ وطن کی عزت قائم رکھنے کے لئے جو کچھ
 مشکائیں آئینگی۔ ان کو مردانہ وار برداشت کرونگی۔ اگر موت بھی
 آجائے۔ تو اسے زندگی جاوید سمجھونگی۔ اگر تم نے غفلت اور بزدلی
 سے کام لیا۔ تو ذرا بچو کے حملہ کو بردارو۔ کشمیر میں عزت و آبرو اور
 جان و مال سب کا خاتمہ ہو جائیگا۔ اگر ملک کا اور اہل و عیال کے
 ناموس کا ذرا بھی خیال ہے۔ تو اکٹھو۔ جو امر دہی اور مردانگی
 کے ساتھ غنیمت کا مقابلہ کرو۔ تخت یا تختہ اس کے سوا اور کسی چیز
 کا خیال نہ کرو گے۔ تو آئندہ کسی بڑے سے بڑے دشمن کو بھی تم پر
 حملہ کرنے کی جرأت نہ ہوگی۔ اس قسم کے پند و نصائح نامہ پیام
 اور اعلان داشتہ ہار نے نامردوں کے دلوں میں مردانگی اور مردوں
 کے دلوں میں جوش بے اندازہ پیدا کر دیا۔

شاہ میر جو مدار المہام تھا۔ سرشکر بنار اس کی سرکردگی میں
 کشمیریوں نے اس شجاعت و جواں مردی سے تیغ رانی کی۔ کہ
 ترکوں کی ترکی تمام ہو گئی۔ اور ملک کو آنے والی بے چینی و پریشانی
 بلکہ تباہی و بربادی سے نجات مل گئی۔
 رانی نے سرشکر اور لشکریوں کو انعام و اکرام سے مالا مال کر دیا
 شاہ میر کے دو بیٹے تھے۔ جمشید اور علاؤ الدین ان کو کامراج میں
 بڑی بڑی جاگیریں عنایت کیں۔ رانی بڑی دانائیتھی۔ اس نے
 اس خطرہ سے کہ تخت کو خالی دیکھ کر ممکن ہے اعیان حکومت کسی اور
 کو بادشاہ نہ بنادیں۔ اور بیان دیو کی تلاش شروع کی۔ تاکہ اپنے

کم ہمت خاندند کی آڑ میں خود کشمیر پر حکومت کرنی ہے۔ آخر اس کو
 بت سے بلوایا۔ اور سابق کی طرح پھر اسے تخت پر بٹھایا۔ اب
 اودیان پہلے سے بھی زیادہ اپنی رائی کا مطیع و فرماں بردار تھا
 اور اس کے کسی حکم میں چون و چرا کرنے کی طاقت نہ رکھتا تھا
 پندرہ سال کی برائے نام حکومت کے بعد ۱۳۲۱ء میں اودیان یوں
 کا انتقال ہو گیا۔

اس واقعہ کے بعد رائی نے اپنی خود مختار حکومت قائم کرنے کے
 سوا کوئی چارہ کار نہ دیکھا۔ ادھر شاہ میر جو درالامہام بھی تھا۔ اور
 جس نے اپنی شجاعت و مردانگی سے کشمیر کو غنیم کے حملہ سے بچایا
 ملک میں روز بروز مقبولیت حاصل کر رہا تھا۔ اور اب تخت کشمیر
 کو بالکل خالی دیکھ رہا تھا۔ وہ رائی کے ارادوں میں حائل ہوا
 اور دوسرے امراء و وزراء کو بھی اس نے ساتھ ملا لیا۔ رائی یہ
 کیفیت دیکھ کر اپنے بھائیوں سمیت اندر کوٹ چلی گئی۔ اور
 اس نے اپنی آزاد حکومت کا اعلان کر دیا۔ چونکہ یہ اعلان ارکان
 سلطنت کی مرضی کے خلاف تھا۔ اس لئے ملک میں فتنہ و فساد
 شروع ہو گیا۔ رائی کی آزاد حکومت کو اب بھی سچا سچا یوم سی گزرنے
 تھے کہ شاہ میر نے ارکان سلطنت سے بعض شرائط طے کر کے
 اور رعایا کو بہت سے مالی فوائد بتا کر اپنے ساتھ ملا لیا۔ اور
 بالآخر سب کے اتفاق سے ۲۴ سال قیام کشمیر بعد ۱۳۲۳ء مطابق
 ۷۲۲ھ میں تاج شاہی سر پر رکھا۔ سلطان شمس الدین کے
 نام سے کشمیر کا بادشاہ بنا۔

اس نے اپنے وعدوں اور اپنے عہد و پیمان کے مطابق رعایا کے
 ساتھ بہت اچھا سلوک کیا کسی کو کوئی شکایت نہ ہونے دی بالیہ میں
 بہت حد تک کمی کر دی رعایا سب اس کے ساتھ تھی۔ لیکن
 باوجود اس کے اس کو حقیقی اطمینان نصیب نہ تھا اس کی وجہ یہ
 تھی کہ کوٹہ رانی اندر کوٹ میں بیٹھی ہوئی بدستور حصول سلطنت
 کی کوششوں میں مصروف تھی۔ اور چونکہ شاہ میر اس کی پوسل
 قابلیتوں سے واقف تھا اس لئے اس نے اسے ہر طرح خوش
 رکھنے کی کوشش کی۔ لیکن کوٹہ رانی سلطنت ہاتھ سے گنوا کر کس
 طرح خوش رہ سکتی تھی۔ آخر شمس الدین نے اس فتنہ و فساد کے
 مٹنے کا اس کے سوا چارہ نہ دیکھا کہ باوجود ضعیف العمر ہونے کے
 اس کے ساتھ نکاح پڑھوالے چنانچہ اس نے رانی کو نکاح کا پیغام
 بھیجا۔ جس طرح شاہ میر رانی کی سیاسی چالوں سے آگاہ تھا۔ اسی
 طرح رانی بھی شاہ میر کے اثر و اقتدار اور اس کے شجاعانہ کارناموں
 سے بے خبر نہ تھی وہ سمجھتی تھی کہ شاہ میر کی بیوی بنکر میں عضو محفل
 ہو جاؤنگی اس نے بادشاہ کے اس پیام کو اس جواب کے ساتھ
 مسترد کر دیا کہ میں اپنے ایک ملازم کے ساتھ جو برسوں میرے ماتحت
 رہا ہے اور اب اپنی مالک سے منحرف ہو بیٹھا ہے کبھی عقد نکاح نہیں
 کر سکتی۔ اس کے جواب سے سلطان کا دوسرا اور بھی زیادہ ہو گیا اس نے
 اندر کوٹ پر چڑھائی کر کے رانی کو نکاح پر مجبور کیا وہ بھی مصلحت و وقت کے
 لحاظ سے مان گئی سلطان اسے سرنگرنے آیا۔ رانکو کوٹہ رانی نے کسی طرح
 چھری بہم پہنچائی اور پیشتر اسکے کہ سلطان شمس الدین اس سے ہم کلام
 ہو۔ وہ اپنے پیرٹ میں چھری مار کر ہلاک ہو گئی۔

رائی شنکر دیوی

چک خاندان کے تیسرے بادشاہ علی شاہ چاک کا زمانہ کشمیر میں امن و امان کا
 عہد گزرا ہے۔ تمام رعایا اس کے رشتہ اخلاص و اتحاد میں بند ہی ہوئی تھی
 کہ دفعۃً راجہ بہادر سنگر والے کشتواڑ نے جس کے آباؤ اجداد برسوں
 بلکہ صدیوں سے تخت کشمیر سے وابستہ چلے آئے تھے۔ سمرکشی اختیار کی
 بادشاہ نے اس کی سرکوبی کے لئے ایک لشکر جرار روانہ کیا۔ بادشاہ کے
 مقابلہ میں راجہ کشتواڑ کی خواہ اس کا نام بہادر سنگر ہی کیوں نہ ہو۔
 کیا حقیقت تھی؟ جو نہی بادشاہی افواج کے آنے کی خبر سنی۔ اپنی
 غلطی و حماقت کا احساس ہوا۔ سر لشکر کے پاس معذرت اطاعت
 اور پیشانی کا اظہار کر کے اپنی خورد سال ہمیشہ راجہ ماری شنکر دیوی کو
 علی شاہ کے بنسیرہ یعقوب خاں سے منسوب کرنے کا پیام بھیجا۔ اور
 حسب دستور خراج کی ادائیگی بھی قبول کی۔ اور جنگ کا تاوان بھی
 ادا کیا۔ یعقوب خاں اپنے باپ یوسف شاہ کے بعد ۸۵۵ھ مطابق
 ۱۴۴۳ء میں یعقوب شاہ کے نام سے تخت کشمیر پر بیٹھا۔ یہ بادشاہ
 خاص کشمیری بادشاہوں میں سے آخری بادشاہ تھا۔ چودہ ماہ
 تک ہی حکومت کرنے پایا تھا۔ کہ اکبر نے کشمیر پر حملہ کر کے اسے
 فتح کر لیا۔ اس زمانہ میں رائی شنکر دیوی کی عمر بیس بائیس سال
 سے زیادہ نہ تھی۔ یعقوب شاہ بیوی کو لیکر اپنے سسرال کشتواڑ
 میں آگیا۔ راجہ بہادر سنگر اپنے بہنوئی کی حکومت چھین جانے پر

افسوس و ہمدردی کا اظہار کرتے ہوئے اس کو دوبارہ تخت حاصل کرنے پر غیرت دلائی۔ میرزا قاسم میربحر فاتح کشمیر کی حرکات سے جو عہد اکبری کا سب سے پہلا گورنر تھا۔ اہل کشمیر کشیدہ خاطر تھے یہ سب خبریں یعقوب شاہ کو پہنچ رہی تھیں۔ جب راجہ بہادر سنگ نے بھی ہمت بندھائی۔ اور کشمیر سے بھی ہمت افزا اخبار آنے لگے۔ تو وہ کشتواڑ سے نکل کر میرزا قاسم پر حملہ آور ہوا۔ اور ایک خوشنوار جنگ کے بعد پھر سرنگری پر قابض ہو گیا۔ لیکن اس نے غلطی یہ کی۔ کہ مغلوں کے قتل عام کے ساتھ ان کشمیری سرداروں کو بھی سزائیں دینی شروع کر دیں۔ جو ہیرہ پور کے محکمہ میں دشمنوں سے جا ملے تھے۔ اس کی اس حرکت سے بدست کشمیری سردار اس سے علیحدہ ہو گئے۔ اس کا نتیجہ یہ نکلا۔ کہ یعقوب شاہ کو چند ہی دنوں کے بعد پھر تاج و تخت اور محل و شاہ نشین کو خیر باد کہہ کر کشتواڑ جانا پڑا۔ ۹۹۷ھ تک یعقوب شاہ کا یہی حال رہا کہ بار بار کشمیر پر حملے کرتا۔ اور بار بار کشتواڑ آکر پتہ لیتا۔ یہاں تک کہ اس فتنہ و فساد سے تنگ آکر اکبر نے مرزا قاسم کی جگہ یوسف خاں رهنوی مشہدی کو گورنر کشمیر مقرر کیا۔ اور ۱۰۰۵ھ ہزار مزید افواج اس کے ہمراہ بھیجی۔

رائی شنکر دیوی بھی قدرت کے مشاہدات دیکھ رہی تھی جب یعقوب شاہ کشمیر پر حملہ آور ہوتا تھا۔ اس کے دل میں پھر ایک مرتبہ ملکہ کشمیر ہونے کے دلوے پیدا ہوتے تھے لیکن جب وہ یوسف و ناکام واپس آتا تھا۔ تو کلیجہ پکڑ کر رہ

جاتی تھی۔ بار بار کی ناکامیوں سے میاں بیوی کی عزت بہادر سنگہ
 کی نگاہوں میں بھی کم ہو رہی تھی۔ اسی اثناء میں اکبر اپنے تئیسویں
 سال جلوس ۹۹۷ھ مطابق ۱۵۸۷ء میں پہلی مرتبہ کشمیر میں
 آیا۔ یعقوب شاہ بھی آوارہ گردی سے تنگ آچکا تھا۔ کچھ بہادر سنگہ
 کی آنکھیں بدلی ہوئی دیکھ رہا تھا۔ کچھ رانی نے بھی مشورہ دیا
 اور کچھ آپ بھی تھا۔ آخر بادشاہ کے پاس معافی کے لئے
 اپنے آدمی پہنچے۔ بادشاہ نے تقصیرات پر قلم غفور پھیر کر نہ صرف
 جاں بخشی کا مژدہ سنایا بلکہ بیس ہزار روپیہ کی جائیداد بھی عطا کی
 آخر ۱۵۹۳ء مطابق ۱۵۹۳ھ میں اپنے بھائی کے ہاتھ سے مسموم
 ہو کر انتقال کر گیا۔ اور کشتواڑ میں دفن ہوا۔

رانی فتح خاتون

بہادر سنگہ راجہ گشتواڑ (جموں و کشمیر) نے اپنی پہلی بغاوت پر
اطاعت و سوزرت کے ساتھ علی شاہ چاک والے کشمیر کو اپنی بہن اعلیٰ
شکر دیوی پیش کی تھی لیکن جب دوسرے سال پھر سرکشی اختیار
کی تو بادشاہ کشمیر نے اسماعیل گنائی اور حیدر ملک اپنے دو جہاد سردار
اسکی گوشمالی کے لئے روانہ کئے۔ بہادر سنگہ کے دل میں آزاد ہونے
بلکہ بادشاہ سے مقابلہ کرنے کے ولولے تو اٹھتے تھے لیکن اپنی
اُمیدوں کے ساتھ اپنی طاقت کا صحیح اندازہ نگالنے میں غلطی کرتا
تھا۔ اور یہی وجہ تھی کہ اُسے ہر دھرم کی کھائی پڑتی تھی۔

اس مرتبہ بھی اس نے عجز و انکساری اور ندامت کا سہارا لیا
اور تلافی مافات کے طور پر اپنے بیٹے زائن سنگہ کے ہاتھ اپنی
لڑکی کو بھی جو علی شاہ کے محلات میں خل ہو کر رانی فتح خاتون کہلائی
بادشاہ کی خدمت میں پہنچا۔ یہ سب سے بڑا تحفہ تھا۔ جو راجہ نے
بادشاہ کو بھیجا۔ لیکن اس کے علاوہ اور بھی بہت سی نادر
اشیاء بادشاہ کو ارسال کیں۔ چنانچہ زائن سنگہ نے اپنی بہن کے
ساتھ ان تمام بدایا و سخاوت کے بادشاہ کے روبرو پیش کیا
اور نوازش ہائے خسروانہ سے سرفراز ہوا۔ کشمیر کی تاریخوں میں اس
سے زیادہ اس رانی کے متعلق کچھ درج نہیں ہے۔ یہاں تک کہ اس کا
اصلی نام بھی جو اس کے ماں باپ نے رکھا تھا کسی مورخ نے نہیں لکھا

رانی روپ متی

ولایت مالوہ ہندوستان میں ایک وسیع مملکت ہے۔ یہ فخر مالوہ کے ملک ہی کو حاصل ہے۔ کہ راجہ بھوج اور راجہ بکرماجیت جیسے راجگان عالمی وقار اسی سرزمین کو اپنا دارالحکومت بنائے رکھتے تھے۔ جب انقلاب زمانہ نے ہندوستان میں مسلمانوں کی حکومت قائم کی۔ تو ان کا پرچم مالوہ کی بلاد میں بھی اہرائے لگا۔ سلطان محمود غزنوی کے حملوں سے لے کر ۹۶۲ء ہجری تک سلاطین ہندو شاہوں نے بعض سلاطین دہلی کے ماتحت ہو کر اور بعض نے آزادانہ طور پر مالوہ کی مملکت پر قبضہ جاسے رکھا۔ ۹۶۳ء ہجری میں مالوہ میں سلطان بازپہاؤر کے نام کا خطبہ دستک جاری تھا۔ ابتدائے حکومت میں بہت سے سرکشوں کو وہ راہ راست پر لایا۔ جو مقابل آیا منہ کی کھا کر پٹ گیا۔ جب اطمینان ہو گیا۔ اور پریشانی رفع ہو گئی۔ تو شامت اعمال آکر بغیر ہونے لگی۔ بادشاہ کو فن روسیقی سے خاص محبت تھی۔ اور خود بھی اس فن میں صاحب کمال تھا۔ دور دور سے گویے منگولے۔ اور پیش قرار مشاہروں پر ان کو نوکر رکھا۔ رات شب رات اور دن عید کی طرح بسر ہونے لگا۔ گویوں کے گروہ میں بہت سی حسین اور خوش آواز عورتیں بھی تھیں۔ بادشاہ ان کی صحبت اختیار کر کے تدبیر مملکت کو تقدیر کے سپرد کر بیٹھا۔

ان عورتوں میں ایک عورت بالکل جوان ۱۸-۱۹ سال سے زیادہ عمر کی نہ تھی۔ نام اس کا روپ متی تھا۔ صورت میں چندے آفتاب چہرے مابتاب تھی۔ بادشاہ اس منختیہ کی محبت میں دیوانہ ہو رہا تھا۔ اور روپ متی

کو بھی بادشاہ سے کمال افت پڑی۔ اور ایک دوسرے کو دیکھنے کے بغیر کسی کو
 گل نہ پڑتی تھی۔ ان کے تعلق و عشق کا تمام ملک میں چرچا ہوا۔ روپ متی
 بادشاہ کو تیر و تلوار دونوں سے گھائل کر رہی تھی۔ یعنی ایک تو اس کی فدا کی
 شکل نے نہ صرف باقی مغنیہ عورتوں بلکہ اہل حرم کے بھی چراغ بے نور کر
 دیے تھے۔ اور دوسرے اس کی آواز نے بادشاہ کو بالکل مہوت اور لٹو بنادیا
 تھا۔ جب بادشاہ عیش و عشرت میں غرق ہو جائے۔ تو اس کا لازمی نتیجہ ملک
 کی تباہی و بربادی ہوا کرتا ہے۔ چنانچہ یہاں بھی یہی حال ہوا۔ ملک میں
 فتنہ و فساد نے ایک آگ لگا دی۔ چاروں طرف ہنگامے اور بلوے مچنے
 لگے۔ رہنروں اور ڈاکوؤں نے موقع دیکھ کر شریفوں اور راہ گیروں کو
 لوٹنا شروع کر دیا۔ غرض بادشاہ اور بادشاہت پر اندھارا چھ اور چوڑی
 نگری کی مثال صادق آنے لگی ۔

ان دنوں ہندوستان میں خاندان مغلیہ کا چمکتا ہوا آفتاب منسل
 اعظم یعنی اکبر بادشاہ حکمران تھا۔ اس کو لشکر مالوہ کی پریشانی و بے سامانی
 اور سالار شکر کی غفلت و عیش پرستی کی سب خبریں پہنچ رہی تھیں۔
 ۹۶۵ء ہجری میں اس نے نواب ادبیم خاں کی سرکردگی میں ایک عظیم لشکر
 مالوہ کی طرف روانہ کیا۔ بادشاہ کی غفلت و بے شعوری کا اندازہ لگانے
 کے لئے صرف اتنا ظاہر کر دینا کافی ہے۔ کہ اکبری لشکر سینکڑوں میلوں
 کا فاصلہ طے کر کے دارا خلاق (سارنگ پور) کے نزدیک پہنچا۔ اور
 باز بہادر مہنوز خبر کے مدارو۔ یہاں تک کہ جب صرف ایک کوس کا فاصلہ
 رہ گیا۔ تو آپ حرکات مذبوحی کرنے لگے۔ خواب غفلت سے آنکھ کھولی
 عورتوں کی صحبت پر خاست کی۔ بزم کوزم بنایا۔ اور نہایت بے سرو سامانی

سے میدان جنگ کی طرف روانہ ہوئے۔ اور روانگی سے پہلے ایک جماعت خاص کو یہ حکم دیا۔ کہ اگر خدا نخواستہ مابعد دولت کو شکست ہو گئی۔ تو ہمارے اہل حرم اور تمام مغنیہ عورتوں اور ہماری پیاری رُوپ متی کو تلوار کے گھاٹ اتار دیا جائے۔ تاکہ ہم ان کی ذلت و رسوائی کا جگر سوز ماجرا نہ سُن سکیں جیسا کہ یقینی امر تھا۔ باز بہادر اسی بات میں بہادری سمجھا۔ کہ میدان جنگ سے اپنی جان سلامت لے کر بھاگ گیا۔ اس جماعت نے یہ خبر سنتے ہی تلواریں سیان سے نکالیں۔ اور محل سرا میں قتل عام شروع کر دیا۔ جب اہل حرم کو رُوپ متی پر بھی تلوار کے وار کی خبر پہنچی۔ تو وہ اپنی جان سے مایوس ہو کر جدمہر کسی کے سینک سمائے اُدھر چلی گئیں۔ فتحیابی کے بعد ادہم خاں شہر میں داخل ہوا۔ رُوپ متی کے حُسن کا شہرہ مدت سے سنتا تھا۔ حکم دیا۔ کہ اُس پر یزاد کو حاضر کرو۔ لوگوں نے کہا۔ کہ وہ رانیوں کے ساتھ قتل کر دی گئی ہے۔ ادہم خاں نے تحقیقات کے لئے محلات میں آدمی بھیجے۔ آخر پتہ چلا۔ کہ رُوپ متی کا رشتہ حیات تیغ ظلم سے ابھی منقطع نہیں ہوا۔ البتہ وہ زخمی ہو کر فرش پر پڑی ہوئی ہے۔ ادہم خاں نے یہ سُن کر رُوپ متی کو پیغام بھیجا۔ کہ تمہارا علاج شروع کیا جاتا ہے۔ جب تم کو آرام آجائیکا۔ تو تم کو بعزت و توقیر تمام باز بہادر کے پاس بھیج دیا جائے گا۔

جب رُوپ متی نے باز بہادر کا نام سُننا۔ اور اس کو یقین کامل ہو گیا کہ وہ زندہ ہے۔ تو اس کی جان میں جان آئی۔ اور ادہم خاں کو ہزار ہزار دُعا دی۔ رفتہ رفتہ اس کے زخم سنبھل ہو گئے۔ باز بہادر کے ملنے کی امید میں روز بروز اس کو طاقت و توانائی حاصل ہو رہی تھی۔ آخر جب وہ

عسل صحت کر چکی۔ تو اس نے ادہم خاں کو پیغام بھیجا۔ کہ آپ کی دُعا گو
خادمہ بالکل تندرست ہے۔ اپنا وعدہ پورا کیجئے۔ اور اس کو باز بہادر رکھ
پاس پہنچا دیجئے۔

ادہم خاں کہ روپ متی کے دیدار کے لئے ایک ایک گھڑی ایک ایک
سال کے برابر سمجھ رہا تھا یہ پیغام سن کر کہا اب ہو گیا۔ اور کہہ لایا۔ بھیا۔ کہ
باز بہادر اگر اکبر کا مطیع و حلقہ بگوش ہو گیا ہوتا۔ تو تیرے سوال کے پورا کرنے
میں کوئی عذر نہ تھا۔ مگر اب کہ وہ باغی اور مغرور اور سرکش ہے۔ اس سوال کا
پورا کرنا بادشاہ سلامت کی بے ادبی۔ گستاخی اور تکبر کا باعث ہے
روپ متی اصلی مطلب تار گئی۔ اور ادہم خاں کی بدینتی سے آگاہ ہو کر نہایت
شش و پنج میں مبتلا ہو گئی۔ وہ بیماری اپنی پریشانیوں میں بھٹی۔ کہ عین
اُدھی رات کے وقت ادہم خاں کے آدمی اس مکان کے اندر گھس آئے
پہلے اُسے بہ ملائت سمجھایا۔ جب دیکھا۔ کہ اس پر کچھ اثر نہیں ہوا۔ زبردستی
کرنے لگے۔ روپ متی نے کہا۔ زبردستی سے فائدہ نہیں۔ میری ایک عرض
ہے۔ وہ نواب صاحب کے گوش گزار کر دیجئے۔ اگر اُن کو مجھ سے سچی محبت
ہے۔ تو وہ ضرور اُسے درجہ قبولیت عطا فرمائیں گے۔ غرض نواب کے آدمیوں
سے کہا۔ کہ اُن کی خدمت میں عرض کیجئے۔ کہ اُن کی وہ لونڈی جس کی اگر
وہ خبر نہ لیتے۔ تو یقیناً اس وقت تک مر چکی ہوتی۔ التماس کرتی ہے۔ کہ
اس مورخ ضعیف کے مکان میں مثل سلیمان شریف لائیں۔ تاکہ اس پر ہر مقلد
کا بھی ستارہ چلے۔

یہ پیغام سن کر ادہم خاں کے دل کی کلی پھول کی طرح کھل گئی۔ تمام
دن اسی انتظار میں گذرا۔ کہ کب رات ہوتی ہے۔ رات آئی۔ تو یہ گھبراہٹ

ہوئی۔ کہ کہیں بادشاہ کو میری اس کارستانی کی خبر نہ ہو جائے۔ اس لئے تاریکی میں دو تین آدمیوں کو ہمراہ لے کر روپ مٹی کے مکان کی طرف روانہ ہوا۔

روپ مٹی کہ باز بہادر کی عاشق زار تھی۔ ادم خاں کی آمد آمد سے لرز رہی تھی۔ وہ عالم خیال میں گئی۔ اور باز بہادر کے تصور سے کہنے لگی۔ پیارے باز! تم اڑ گئے۔ اور تمہارا نام لے لے کر بھیجی والی تمہاری لوندی اس مصیبت میں پھنس گئی۔ جس سے رہا ہونے کی اب کوئی صورت نظر نہیں آتی۔ میرے قتل کا حکم دیا۔ اچھا کیا۔ لیکن اپنے ہاتھوں سے قتل کر جاتے۔ تو وار تو اچھا نہ پڑتا۔ اور میری عصمت جاتی تو اڑے نہ آتی۔ وہ قول و قرار یاد کرو۔ اور اگر یاد نہیں۔ تو جس یاد کراتی ہوں۔ کہ تم نے تا دم زبانت میرا ساتھ دینے کا وعدہ کیا تھا۔ اور میں نے یہ علف اٹھایا تھا۔ کہ میری جان اور میری عصمت اور میرا سارا وجود تمہاری نذر ہے۔ میں تمہاری ہوں تمہاری۔ تمہارے سوا کسی کی نہیں۔ تم بادشاہ ہو۔ جب بھی تمہاری۔ اور تم فقیر ہو جاؤ۔ تب بھی تمہاری۔ باز بہادر حاضر ہوا غائب جہاں ہو سُن لو۔ کہ ادم خاں میری عصمت بگاڑنا چاہتا ہے۔ مجھے طرح طرح کے لالچ دیتا ہے۔ لیکن میں باوجودیکہ تمہاری تیاری کے آثار دیکھ رہی ہوں۔ تمہاری محبت کو دل کے صندوق میں راز مخفی کی طرح پوشیدہ رکھتی ہوں۔ آج کا دن میری زندگی کا آخری دن اور آج کی رات میری زندگی کی آخری رات ہے۔ اسے اعمال و افعال کے فرشتہ شاہد رہو۔ کہ محبت کی دیوانی محبت کی بھوک محبت کی بندی یہ روپ مٹی جس کو باز بہادر کی محبت نے ہندو سے مسلمان اور معمولی معنیہ سے رانی روپ مٹی بنا دیا تھا

آخری دم تک باز بہادر کی محبت کا دم بھرے جاتی ہے۔

غرض رات اپنی منزل کا کچھ حصہ طے کر چکی تھی۔ کہ اودھم خاں روپ متی کے مکان میں داخل ہوا۔ لونڈیوں اور پرستار زادوں سے جو کسر بڑا نو بیٹھی تھیں استفسار کیا۔ کہ روپ متی کہاں ہے؟ انہوں نے یک زبان ہو کر کہا۔ کہ رانی صاحبہ پلنگ پر استراحت فرماتی ہیں۔ اودھم خاں غرط بیٹابی سے پلنگ کی طرف دوڑا۔ دیکھا کہ روپ متی سفید چادر لے لیٹی ہے۔ پلنگ پر اس قدر ہار اور پھول ہیں۔ کہ کمرہ خوشبو سے مہک رہا ہے۔ بیتاب ہو کر کپڑے کو منہ پر سے اٹھایا۔ اور یہ دیکھ کر حیران رہ گیا۔ کہ جس روپ متی کے اشتیاق و وصل کی خاطر وہ اس قدر جدوجہد کرتا رہا ہے۔ وہ گلے میں پھولوں کا ہار پہن کر ہمیشہ کے لئے خواب مرگ میں سو گئی ہے۔

لونڈیوں سے حال حقیقت دریافت کی۔ انہوں نے کہا کہ جب آپ کے آدمی کل رات کو جواب لیکر پلٹ گئے تھے۔ اس کے بعد روپ متی اپنے بادشاہ اور خاوند باز بہادر کو یاد کر کے بہت روتی۔ اور اپنی عفت و عصمت سے قطعی ناامید ہو کر خود کشتی پر آمادہ ہو گئی۔ کانور کھانے کے بعد اس نے تلی کا تیل پیا۔ جب حالت بگڑنے لگی۔ تو کپڑا لے کر پلنگ پر لیٹ گئی۔ اودھم خاں اپنے کئے پر بہت ناوہم ہوا۔ عورت ذات کے حسن عہد و وفا پر ہزار آفرین کی۔ نہایت اعزاز سے اسکا کفن و دفن کیا۔ اور بد توں ملک مالوہ کے ملک میں روپ متی کی اس وفاداری اور عصمت شکاری کا چرچا رہا۔

رانی امران بائی

آج جس ریاست کو پالن پور کہا جاتا ہے۔ کبھی تخت جالور کے نام سے منسوب تھی۔ ۱۵۹۷ء مطابق ۹۷۵ھ میں ملک خان یہاں کا بادشاہ تھا۔ گجرات میں اس وقت سلطان مظفر حکومت کرتا تھا۔ اور وہلی میں اکبر بادشاہ کا پرچم لہرا رہا تھا۔

ملک خان غزنی خان اول فرماؤ اسے جالور کا چھوٹا بھائی تھا اس کے ابتدائی ایام بابر کی زندگی سے ملتے جلتے ہیں کبھی ہزار ہا لوگ اس کی اردل میں رہتے تھے۔ کبھی اس کو سر چھپانے کو جگہ بھی نہ ملتی تھی۔ اس نے جالور کے لئے بہت ہاتھ پاؤں مارے۔ لیکن جالور قبضہ میں آئے کے پھر نکل جاتا رہا۔ ۱۵۹۷ء میں اس پر ایسا قبضہ پایا۔ کہ مرتے دم تک حکمرانی کرتا رہا۔ اسی علاقہ میں باڑ میر ایک جاگیر تھی۔ جہاں ارجن سنگھ بھیمادست راٹھور خاندان کا ایک راجپوت حکومت کرتا تھا۔ اس کی بیٹی امران بائی شہسوار سی اور فتون حرب ہی میں طاق نہ تھی بلکہ صورت میں بھی چودھویں کا چاند تھی۔ اکثر راجپوت راجے اور جاگیردار اس حسن کی دیوی کے لئے ایک دوسرے سے لڑنے مرنے پر تیار رہتے تھے۔ اس کے کیف آور شباب اور اس کے متوالے حسن کی شہرت ملک خان تک بھی پونجی اور

نہ تنہا عشق از دیدار خیزد
بساکیں دولت از گفتار خیزد

کے مطابق دل ہاتھ سے جاتا رہا۔ یہ مسلمان اور امران بائی ہندو۔ بظاہر مہربانی کی کوئی سبیل بھی نظر نہ آتی تھی لیکن اکبر نے راٹھوروں اور دوسرے راجپوتوں

کے ہاں شادیاں کر کے اتحاد فی العمل کا دروازہ کھول دیا تھا اس لئے اس
 ناامیدی میں بھی کبھی کبھی اسے امید کی جھلک نظر آ جاتی تھی۔ ارجمند
 کو جب دفعتاً ملک خان کے باپ کی طرف سے پیغام ملا تو اس کی عقل
 جگر انگلی۔ عقد سے چہرہ سرخ ہو گیا۔ تیور بدل گئے۔ اور کچھ سخت سست
 کہنے کو تھا۔ کہ پیغامبر نے جو ایک راٹھور راجپوت ہی تھا۔ نشیب و قرار
 سمجھا کے۔ اور بتایا کہ اس قسم کے رشتے اب معیوب نہیں ہیں۔ بلکہ
 ہندوستان کی دوز پرست قوتوں کے حقیقی اتحاد کی علامت ہیں۔
 اس کی نظر میں اس نے جیسلمیر اور جو دھپور کے راجاؤں کے حوالے
 دیئے۔ جنہوں نے اکبر کے ساتھ اپنی رطامیوں کی شادیاں کی تھیں۔
 غرض بڑی روکد اور بڑے بحث منباحتہ کے بعد آخر ملک خان اور
 امران بانی کی شادی ہو گئی۔

یہ شادی کس سنہ میں ہوئی۔ اس کے متعلق تحقیق سے کچھ نہیں کہا
 جاسکتا۔ البتہ تاریخ ریاست پالن پور میں ۹۶۲ھ مطابق ۱۵۳۵ء کے واقعات
 مابعد میں جہاں یہ ذکر ہے۔ کہ غزنی خان اور اس کے دو بھائی میر خان
 اور بہادر خان بادشاہی افواج (سلطان گجرات) کا مقابلہ کرتے ہوئے
 مارے گئے۔ اور ملک خان زخمی ہو گیا۔ وہاں یہ بھی لکھا ہے۔ کہ جب
 ملک خان کو کامل صحت ہو گئی۔ تو وہ اپنے قبائل کو لیکر احمد آباد چلا گیا۔ ان
 الفاظ سے معلوم ہوتا ہے۔ کہ اس کی شادی ۹۶۲ھ کے بعد ہی کسی قریبی
 سال میں ہوئی ہے۔

امران بانی کی محبت اور وفاداری کی تعریف کرنی چاہئے۔ کہ ملک خان
 سرچند احمد آباد میں مدت دراز تک یہ معاش قلیل سپاہیانہ وضع میں
 لکھنؤ ریاست پالن پور مطبوعہ ۱۹۱۳ء صفحہ ۱۱۱ جلد اول۔

گزر اوقات کرتا رہا لیکن امران بائی جو نازوں کی ملی ہوئی تھی کبھی حرف شکایت زبان پر نہ لائی۔ اور خدا نے اس صبر و شکر کا صلہ بھی یہ دیا۔ کہ ملک خان آخر مسند جالور پر ٹھکن ہوا۔ اور امران بائی جالور کی راج رانی قرار پائی۔

اس زمانہ میں ایدر (راجپوتانہ) کا حکمران راؤ نارائن واس تھا۔ اس کا بڑا بیٹا دھرم دیو باپ سے باغی ہو کر علاقہ میں لوٹ مار کرتا پھرتا تھا۔ راؤ نارائن واس نے جاگیر کا وعدہ دے کر ملک خان کو ایدر بلوایا۔ وہ اپنی پیاری بیوی امران بائی احسن سے وہ ایک لحظہ کے لئے بھی جدا نہ ہوتا تھا۔ اور جالوری سپاہیوں کی ایک جمعیت کے ساتھ ایدر آیا۔ اور دیر تک وہیں رہا۔

اسی جگہ ایک بزرگ حضرت ملک اللہ داد نے ملک خان اور امران بائی کو دو فرزند پیدا ہونے کی بشارت دی۔ چنانچہ ایدر ہی میں امران بائی کے بطن سے غزنی خان اور فیروز خان دو لڑکے پیدا ہوئے۔ اور چونکہ اس صاحب دل فقیر نے بچوں کی پیدائش کے ساتھ فرمانروائے جالور کی بشارت بھی دی تھی۔ اس لئے ملک خان اپنی بیوی بچوں کو ہمراہ لیکر پھر احمد آباد واپس آ گیا۔ قسمت نے کئی انقلاب دکھانے کے بعد ۱۵۵۹ء مطابق ۱۵۵۳ء میں یاوری کی یعنی ملک خان جالور پر قابض ہو گیا۔ لیکن چند دن ہی حکومت کی تھی۔ کہ راٹھوروں کے خوف سے اسے اپنے سسرال موضع شاملی میں جو جاگیر باڑمیر میں واقعہ تھا اپنی بیوی سمیت پناہ لینی پڑی۔ جنہوں نے جالور سے نکالا تھا۔ وہ بھی راٹھور تھے۔ اور جنہوں نے اسے شاملی میں پناہ بلکہ جالور واپس لینے کے لئے مدد دی تھی۔ وہ بھی راٹھور ہی

تھے۔ امران بائی فنون کے طریقوں سے خود بھی کامل طور پر واقف تھی۔
 کہیں نظر سے تو نہیں گذرا لیکن خیال ہے۔ کہ وہ بھی اپنے خاوند کے ہمراہ
 ضرور لڑائی میں شامل رہتی ہوگی۔ کچھ بیوی نے ہمت بندھائی۔ کچھ سردار
 نے مدد دی۔ کچھ ملک خان میں تخت جالور کے لئے خود بھی تڑپ موجود
 تھی۔ ان باتوں نے مل ملا کر پھر جالور پر حملہ کرا دیا۔ ادرسات دن تک
 محاصرہ کرنے کے بعد آخر آٹھویں دن وہ کامیاب ہو گیا۔

لیکن عیش و آرام کے دن ابھی دیکھنے نصیب نہ تھے۔ راؤ مال دیو کے
 بیٹے چند سین نے (جو اپنی بہن جو دہا بائی کا اکبر کے ساتھ رشتہ ہونے پر
 ناراض تھا) اور تیموری شہزادوں کو اکبر کے خلاف مدد دیتا تھا، محمد حسین
 مرزا اور شرف الدین مرزا دو تیموری شہزادوں کو جالور پر حملہ کرنے کی ترغیب
 دی۔ ملک خان نے حملہ کا جواب دینا چاہا۔ لیکن امران بائی نے اس
 خیال سے کہ ان کا تعلق شاہی خاندان سے ہے۔ ان کا مقابلہ کرنے
 کی صلاح نہ دی۔ چنانچہ ۹۶۷ھ مطابق ۱۵۵۹ء میں ملک خان نے بغیر
 لڑائی کرنے کے جالور چھوڑ دیا۔ اور امران بائی اور بچوں کو ہمدان لے کر
 پھر اپنے سردار موضع شالی میں آگیا۔ میرزا اول نے جالور پر تسلط
 تو جمالیا۔ لیکن بادشاہی افواج کا ان کو ہمیشہ خوف رہتا تھا۔ چنانچہ
 دونوں بھائی ۹۷۵ھ میں بادشاہی افواج کے تعاقب سے گھبرا کر
 اضلاع دکن میں بھاگ گئے۔ اور ملک خان پھر تیسری مرتبہ ۹۷۵ھ
 مطابق ۱۵۶۷ء میں جالور پر تسلط ہو گیا۔

امران بائی اوصاف و عادات کے لحاظ سے نکالیف و عسرت میں
 خوش باش اور راحت و حکومت میں فیاض و ہر دلعزیز تھی۔ افسوس ہے

ملکہ جالور بن کر ابھی اس نے نو بہاریں ہی لوٹی تھیں۔ کہ دسویں سال ۹۸۴ء مطابق ۱۵۷۵ء میں اُس کے خاوند ملک خان کا انتقال ہو گیا۔

باپ کے مرنے کے بعد غزنی خان تخت پر بیٹھا۔ اس زمانہ میں سلاطین گجرات کا اقتدار کم ہو رہا تھا۔ اور قبائل اکبری کے عروج کا دیا ٹھاٹھیں مار رہا تھا۔ جب مرزا عبدالرحیم خان خاناں نے اکبری طرف سے ترقی اعزاز اور جالور کے برابر اضاوہ جاگیر کا وعدہ دیا۔ تو وہ بڑی شش و پنج میں تھا۔ آخر اس کی جہاں دیدہ مان نے جو زمانے کا سرد و گرم دیکھے ہوئے تھی سیٹے کو اکبری کی لازوال طاقت سے آگاہ کیا۔ اور سمجھا یا کہ مغلوں کی اطاعت کے بغیر جالور کا تخت سلامت نہیں رہ سکتا۔ چنانچہ غزنی خان نے مان کی نصیحت کو قبول کیا۔ لیکن امرے دربار نے مغلیہ اطاعت کی حامی نہ بھری جس کا نتیجہ یہ ہوا۔ کہ خان خاناں نے تھوڑی سی لڑائی کے بعد اس کو چاندی کی بیڑیاں پہنا کر وہلی بھجے اور امران بانی نے ایک وفادار ملازم و رنگ جی ولد ابوجی کو راجہ رائے سنگھ راٹھور والی بیکانیر کے پاس بھیجا۔ کہ وہ شہنشاہ اکبر کا حضور ہی بلکہ ہم زلف تھا۔ اور امران بانی کا ہم قوم۔ ایک خط میں اپنی ساری بتا لکھی۔ اور اس کی امداد طلب کی۔ و رنگ جی امران بانی کا خط ایک تحفہ و سخاوت کے لئے کرستے کی صعوبتیں اٹھاتا ہوا وہلی پہنچا۔ راجہ رائے سنگھ سے ملا اُس نے رانی جو و صا بانی کے ذریعہ جو اکبری چاہتی تھیں بیکم تھی۔ غزنی خان کی رہائی کی سلسلہ جنبانی کی۔ اور آخر پانچ سال تک شاہی قید خانہ

۱۵ راجہ رائے سنگھ راجہ کھیاں سنگھ راٹھور والی بیکانیر کا بیٹا تھا۔ اور چونکہ اس نے اور اکبر نے جیسے کہ کے راجہ کی لڑکیوں سے شادی کی تھی۔ اس لئے یہ دونوں ہم زلف بھی تھے۔

میں بسنے کے بعد غزنی خان کو رہائی نصیب ہوئی۔ اور جب بادشاہ کو اس
 کے اور اس کی جہاں دیدہ مان کے وفا و امان خیالات کا علم ہوا۔ اور
 جب عرصہ تک وہلی میں رہنے کی وجہ سے اس کے چال چلن کو بھی جانچنے کا
 موقع ملا! تو اپنی رضائی بہن بانو بیگم کے ساتھ اس کا عقد کر دیا۔ اور
 جب اسے رخصت دی تو علاوہ جالور کی از سر نو سند عطا کرنے کے
 شہزادی کو بھی کئی پرگنے جہیز میں دیئے۔ غزنی خان کو خان اور دیوان
 کے لقب کے ساتھ لاہور کی صوبہ داری پر بھی نامزد کیا۔ چنانچہ وہلی و
 لاہور کے قیام کے بعد جب ۹۹۸ھ مطابق ۱۵۸۹ء میں غزنی خان اپنی شہزادی
 بیوی کو جاہ و حشم کے ساتھ لے کر جالور آیا۔ تو امران بائی بسنے
 جو بیٹے کے فراق میں ہمیشہ مغموم و غمگین رہتی تھی۔ اپنے فرزند سعادت
 کو اس شان و شوکت کے ساتھ دیکھ کر خدا کا شکر ادا کیا۔
 غزنی خان جالور میں بادشاہ کی طرف سے ناظم اعلیٰ کے عہدہ
 پر تھے۔ کہ ۱۰۲۹ھ مطابق ۱۶۱۹ء میں وہیں انتقال کیا۔ ان کی لاش
 جالور میں لائے۔ اور شاہی قبرستان میں دفن کی گئی۔ امران بائی کا
 سن وفات معلوم نہیں ہو سکا۔ لیکن اس تجربہ سے کہ اس نے اپنی
 والدہ امران بائی کے نام پر ایک باغ وسیع باؤلی تعمیر کرائی۔
 باؤلی کے چبچہ پانی سے ہمیشہ لبریز رہتے تھے۔ اور گوشہ بارغ میں فوں
 کے آرام کے لئے ایک دھرم سالہ بنوایا تھا۔ کم سے کم اتنا پتہ ضرور چلتا
 ہے۔ کہ امران بائی اپنے بیٹے کی زندگی ہی میں وفات پا چکی تھی۔ امران بائی
 پرسوں تک ایک مسلمان والی ملک کی بیوی اور اس کی وفات کے بعد

مرتے دم تک ایک مسلمان والی ملک کی مان رہی یعنی وہ "راج رانی" اور
 "راج ماتا" بھی کہلائی لیکن نہ خاوند سنے اور نہ بیٹے نے کبھی اس کو تبدیلی
 مذہب کے لئے مجبور کیا۔ اس بات کے ثبوت میں کہ وہ آخر دم تک مذہب
 کے لحاظ سے ہندو تھی۔ صرف اتنا ہی لکھنا کافی ہے کہ اس کے بیٹے
 غزنی خان نے اس کی وفات کے بعد اس کی یادگار میں باغ اور باؤلی
 کے علاوہ ایک دھرم سالہ بھی تعمیر کرایا۔ جہاں پر ویسی مسافر آکر قیام کیا کرتے
 تھے۔ علاوہ ازیں جب غزنی خان کی رہائی کے لئے اکبر خان کی رانی جو دہا
 بانی نے اکبر سے سفارش کی۔ تو اکبر کے اس استفسار کے جواب میں
 کہ تم کو اور رائے سنگھ کو غزنی خان سے کیا تعلق ہے۔ جو دہا بانی نے
 کہا تھا۔ کہ امران بانی یعنی غزنی خان کی والدہ راٹھور ہے۔ اور میری
 ہم قوم ہے۔ میں اور رائے سنگھ راٹھور غزنی خان کو منہ بولا بھانجہ
 کہتے ہیں۔ اس جواب سے یہ ثابت ہوتا ہے۔ کہ امران بانی اگر مسلمان
 ہو گئی ہوتی۔ تو رانی جو دہا بانی اور راجہ رائے سنگھ بھی اس کے بیٹے کی
 رہائی کے لئے کوشش و سفارش نہ کرتے۔

رانی مان بانی

جالوری پٹھانوں کا آفتاب اقبال دیوان پہاڑ خان بن غزنی خان
کی عیش پرستیوں اور نادانیوں سے کہن میں آچکا تھا۔ اس لئے غزنی خان
کا بھائی فیروز خان یعنی رانی امرن بانی کا دوسرا بیٹا جو پہاڑ خان کا چچا
تھا۔ بد اقبال کے دنوں میں گجرات میں رہتا تھا۔ جب اس نے سنا
کہ جالوریوں کی کچی کھی جماعت نے موضع کڑھجا کو اپنا وطن بنا لیا ہے۔
تو وہ بھی ۱۶۱۹ء مطابق ۱۰۲۹ھ میں ان کے ساتھ آکر شامل ہو گیا۔ سلسلہ
نداوی کی گھاٹیاں اس جماعت کی کمپیں گاہیں تھیں سلسلہ لوٹ مار سے
فیروز خان نے پھر کچھ طاقت و جمعیت پیدا کر لی۔
۱۶۳۸ء مطابق ۱۶۲۸ء میں گوکولی منتقل حکومت اس کے پاس
نہ تھی لیکن اس نے دولت اس قدر حاصل کر لی تھی۔ کہ اپنے بیٹے مجاہد خان
کی شادی اس نے شاہانہ دھوم دھام سے کی۔

یہ شادی ٹھاکر دت سی ولد پونجا جی کے ہاں ہوئی تھی۔ جو
موضع جالوڈ ہا کی کے جاڑیچ قوم کے ایک معزز راجپوت تھے۔ ٹھاکر
کی بیٹی مان بانی چندے آفتاب چندے ماہتاب تھی۔ فیروز خان نے
گفت و شنید کے لئے ایسے کارآزمودہ آدمی منتخب کئے۔ کہ
ٹھاکر بغیر کسی پس و پیش کے لڑکی دینے پر راضی ہو گیا۔ اس شادی
کے کچھ حالات تاریخ ریاست پالن پور سے ذیل میں نقل کئے جاتے ہیں
مجاہد خان کی شادی ۱۶۸۲ء مطابق ۱۶۷۲ء میں ہوئی۔ ۱۰۳۸ھ میں

مان بائی جاڑیجی سے ہوئی تھی۔ اس شادی کی تقریب میں نہایت
 ذرا رخ حوصلگی سے شاہانہ جشن کر کے جس کشادہ دلی کے
 ساتھ داودوش کی گئی تھی۔ اس کے افسانے آج تک مشہور ہیں۔ ادنیٰ
 سی بات یہ ہے۔ کہ چارن کیسیپاجی کلوث کو لاکھ لپسا اور موضع موٹیا
 کا سائنس انعام میں ملا تھا۔

مجاہد خان کی اور بھی کئی بیویاں تھیں۔ لیکن بقول مؤلف تاریخ
 پالن پور مان بائی دوسری بیویوں کی نسبت مجاہد خان کو بہت
 زیادہ عزیز تھی۔ بعد اوائے رسوم جب یہ اپنے سسرال میں
 تو ان کے جہیز میں دیگر مال و اسباب کے ساتھ اتفاقیہ "ناگنی ماتا"
 ایک دیوی بھی ملی آئی تھی۔ بات یہ ہوئی۔ کہ جس وقت جہیز کا اسباب
 صندوق اور پٹاروں وغیرہ میں بھر بھر کر گاڑیوں میں لانا شروع ہوا۔ تو
 ان کے سیکے کی کسی کنیر نے غلطی سے وہ صندوق بھی رکھ دیا۔ جس میں
 جاڑیجی راجپوتوں کی ناگنی جی ماتا کے مختلف سروپوں کی تصویریں تھیں
 پالن پور پوچھا اسباب کی پڑتال کرنے کے لئے جب صندوق و قوں وغیرہ
 کو کھولا گیا۔ تو ایک کبس میں سے یہ تصویریں بھی نکل آئیں۔

مان بائی کی خوش دامن یعنی مجاہد خان کی والدہ و صیران بائی جو
 ساچورا کے چوہان راجپوت سورج مل کی بیٹی تھی۔ ان تصاویر کو دیکھ
 کر نہایت خوش ہوئی۔ اور نئی بہو کے تالیف قلوب کے لئے بولی
 "وہن بھاگ ہمارے کہ ماتا جی خوشی سے ہمارے گھر آئیں۔
 اب ان کو واپس بھیجنا مناسب نہیں ہے۔ آج سے ان کا استنھان
 بنا کر انہیں یہی رکھیں گے۔"

آخر ایک علیحدہ حجرہ ناگنی ماتا کی مورتیوں کے لئے تعمیر کرایا گیا۔
 وصیرا بانی نے پجاری بنانے کے لئے سیدھ پور سے ایک برہمن
 کو معقول مشاہرہ پر بکھوایا۔ چنانچہ اس وقت سے اس ریاست میں
 دستور ہے۔ کہ نوراتری کے زمانہ میں اس ماتا کا ہون ہوتا ہے۔
 اور دسہرہ کے روز پجاری برہمن ان نصاب ویر کو دربار میں دکھایا کرتا
 ہے۔ یہ تصویریں تعداد میں ۳۷۷ ہیں۔
 مان بانی بھی سلمان بادشاہ کی بیگم ہو کر ہندو رانی
 بنی رہی۔ چنانچہ اس نے اپنے خاوند کے عالی شان عہد حکومت
 ۱۰۲۸ھ سے ۱۱۴۳ھ میں بہت سی ہندوانہ طرز کی عمارتیں بنوائیں۔
 اور ہندو ساہد سنتوں اور برہمنوں کی بہت کچھ سیوا کی۔ اس کی
 عمارتوں میں ایک تالاب اب تک موجود ہے جس کا نام ”مان سرودر“
 ہے۔ تالاب کے پاس ہی ایک بہت بڑا باغ بھی تعمیر کرایا تھا۔ جس کو
 نگینہ باطری کہتے تھے۔ باغ نابود ہو چکا ہے۔

رانی کیشل باہارٹ جی

دیوان بہادر خان پالن پور کے نامور فرمانرواؤں میں گزرا ہے۔ سینہ ۱۸۰۰ء مطابق ۱۱۵۴ھ کی ابتداء میں سند نشین ہوا۔ اور اپنے اجتماعِ صندین خصائل و عادات دکھانے اور ۳۸ سال تک حکومت کرنے کے بعد سنہ ۱۸۳۸ء مطابق ۱۱۹۶ھ میں جبکہ شاہانِ مغل کی کمزوریوں سے ہر وہ خود مختار ہو رہا تھا انتقال کر گیا۔

بہادر خان نے مختلف خاندانوں اور مختلف قوموں میں بارہ شادیاں کیں جن میں چھ شادیاں ہندو راجپوتوں کے ہاں تھیں۔ ان میں سے کیشل باہارٹ جی کا ذکر ہم یہاں کرتے ہیں۔ اور کیشل باہارٹ جی کا ذکر گذشتہ صفحات میں ہو چکا ہے۔ باقی چار حسب ذیل ہیں۔

(۱) سروپ بائی۔ لقب ان کا دیوڑی جی تھا۔ بٹھا کر کھیمان سنگھ دیوڑہ جاگیردار علاقہ سروہی کی رٹ کی تھی۔ بٹھا کر کو جب اس بات کا علم ہوا کہ علاقہ کھیمیت کے کولیوں نے اُسے تاخت و تاراج کرنے کا عزم بالجبرم کر لیا ہے۔ تو اس نے دیوان بہادر خان سے اپنی نوجوان خوب روی بیٹی بیاہ کر اُسے اپنا طرفدار بنا لیا۔

(۲) عجب بائی۔ لقب ان کا راگھیلی جی تھا۔ بٹھا کر کیشن جی ولد پچان جی کی رٹ کی تھی جو موضع جالوٹھا کے ایک قابل عزت راجپوت تھے۔

(۳) سکھان بائی۔ لقب گڈھیا جی۔ گڈھوارہ کے بٹھا کر مانا جی نیجا جی چوہان کی بیٹی تھی۔

(۴۷) بھین با یقرب بار طرجی - رانی کشل بار بار طرجی کی چچا زاد بھن اور ٹھاکر
امید سنگھ زمیندار سودا سنبہ برا اور خورد ٹھاکر کرن سنگھ کی خورد سال
لڑکی تھی۔

رانا کرن سنگھ زمیندار دانٹہ نے جس کی جاگیر پر امر سنگھ جاگیر وار سودا
قالبض ہو گیا تھا۔ بہادر خان سے دو بارہ جاگیر حاصل کرنے کے لئے امداد و اعانت
کی درخواست کی۔ شرائط یہ طے ہوئیں۔ کہ مصارف فوج کشی اور علاقہ دانٹہ
کے تمام دیہات کی کل پیداوار سے فی روپیہ سات آنہ ریاست پالن پور کا
حصہ مقرر ہو۔ اور تکمیل معاہدہ اس وقت ہو۔ جب خاندان رانا میں سے ایک
صاحب حسن و لیاقت لڑکی بہادر خان کے ساتھ بیاہ دی جائے۔
ان شرائط کو رانا کرن سنگھ نے کسی قدر غور و تاثر کے بعد منظور کر لیا۔
عہد نامہ پر دستخط بھی ہو گئے۔ لیکن بہادر خان فوج کشی کے معاملہ
کو ٹال کر سب سے پہلے شادی ہو جانے پر زیادہ زور دیتا تھا۔ اور اس
کی وجہ یہ تھی۔ کہ وہ واقف کاروں سے اس کی لڑکی کے حسن و جمال کی
بے حد تعریف سن چکا تھا۔ رانا بھی دل میں سمجھ گیا۔ کہ لڑکی کے بیاہے بغیر
کام نکلنا دشوار ہے۔ چنانچہ اس نے اپنی لڑکی کشل با کو بہادر خان کے
ساتھ ایک پرفضا میدان میں جہاں چھوٹی سی پہاڑی کے دامن میں آموں
کے سرسبز و رخت لہلہا رہے تھے۔ اپنی لڑکی کی شادی کر دی۔ بہادر خان
کئی دنوں تک آموں کے اسی باغ میں خوش سلیقہ دلہن کے ساتھ
عیش و عشرت کی داد دیتا رہا۔ آخر اس نے رانا کرن سنگھ کے لئے

جو دانتہ کا اصلی مالک تھا۔ دانتہ پر چڑھائی کی۔ اور امر سنگھ ٹھاکر سودا سنہ
کو وہاں سے نکال کر کرن سنگھ کو وہاں سند نشین کر دیا۔ ان حالات کو
کسی ہندو شاعر نے ایک دوہرو میں اس طرح بیان کیا ہے۔

کرنا نے رانوکیو۔ امر و کا ڈھیبو ایم

بارٹ پر پی یا در ا۔ تو ان باندھیبو ایم

یعنی بہادر خان نے منڈھا چھا کر بارٹ جی سے شادی کی۔ اور اس
کے بدلہ میں امر سنگھ کو نکال کر کرن سنگھ بارٹ کو رانا مقرر کیا۔

کشل با جس کا لقب اُس کے آبائی خاندان کے نام پر بارٹ جی مقرر

کیا گیا تھا۔ نہایت خوش سلیقہ نیک مزاج خلیق اور تیز دار عورت ثابت

ہوئی۔ بہادر خان جیسے ہندی اور مطلب آشنائیں کے مزاج میں

وہ اپنی حسن صورت ہی کی وجہ سے وخیل نہ تھی۔ بلکہ لیاقت ذاتی اور

حسن سبیت کو بھی بہت بڑا دخل تھا۔ اس کے اخلاق و عادات سے

خوش ہو کر مصارف فوج کشی کی گراں قدر رسم بھی جس کی ادائیگی سے

رانا ہر وقت معنوم رہتا تھا۔ بہادر خان نے ایک قلم معاف کر دیا۔

پالن پور کا محلہ بارٹ پورہ بارٹ جی کا ہی آباد کیا ہوا ہے۔ بارٹ جی نے

یہاں کی عورتوں کے لباس کے مناسب ایک قسم کا سا داا اور صنا (دھپہ)

ایجاد کیا۔ جسے بارٹ شاہی بھی کہتے ہیں۔

بارٹ جی نے ایک دفعہ بہادر خان سے ازراہ محبت و مذاق اپنی اعلیٰ

نسب و دالاحی کا ذکر کرتے ہوئے کہا یہ آپ کی خوش نصیبی تھی۔ کہ

رانا سے دانتہ کے خاندان کی راج داری آپ کے محل میں آئی۔ دیوہن صا

آپ کو اس حسن اتفاق پر جس میں ہمدردی گردش قسمت ملی ہوئی ہے۔

فخر کرنا چاہئے۔ بہادر خان نے کہا۔ کیا را جپوتوں میں تمہارا خاندان اس قدر ممتاز و باوقار ہے۔ کہ مسلمانوں کے ساتھ رشتہ داری کرنا معیوب اور کسر شان سمجھا جاتا ہے۔

بارٹ جی نے مسکرا کر کہا۔ فی الواقع کیا آپ کو ابھی اس میں کچھ شک ہے؟ بہادر خاں ایک صدی رئیس تھے۔ جوش ہی میں تو آگئے۔ اسی وقت ارادہ کر لیا۔ گو عمر کی آخری منتریں طے ہو رہی ہیں۔ مگر اس قومی فخر کا سر سچپنے کیلئے خاص رانا کے خاندان میں سے ایک لڑکی اور بیاہ لانی چاہئے۔ بارٹ جی کو جب اس راج ہٹ کا علم ہوا۔ تو بجز وانکسار کے ساتھ معافی مانگی۔ محبت و وفاداری اور حسن صورت و سیرت کو وسیدہ بنایا۔ مگر بہادر خان نے ایک نہ مانی۔ آخر رانا کرن سنگھ کو بہت سی امیدیں دلا کر اس کے بھائی امپ سنگھ جاگیردار سودا سنے کی لڑکی چین با سے جس کی عمر ابھی بالکل چھوٹی تھی۔ صرف رانی بارٹ جی کی طعنہ زنی کی وجہ سے شادی کر لی۔

بارٹ جی کو شرمندگی و ندامت کے علاوہ صدمہ بھی بڑا ہوا۔ مگر دم بخود ہو کے رہ گئی۔ بہادر خان نے اس کے زخم جگر پر ایک نمک پاشی یہ کی۔ کہ چین با کو اس کی خور و سالی کی وجہ سے اسی کے سپرد کر دیا اور کہا صرف تمہارے بے جا غرور نے مجھ سے وہ کام کرایا ہے۔ جو اس عمر میں مجھے ہرگز نہ کرنا چاہئے تھا۔ اب تم اپنی بھین کو سنبھالو۔ اور اپنی وقوفی عزت کی حفاظت کرو۔

اس شادی کو ابھی چھ ماہ بھی نہیں گزرے تھے۔ کہ بہادر خان کے انتقال نے اس کم سن و لہن یعنی چین با کو ہمیشہ کے لئے بیوگی کے

سوگ میں ڈال دیا۔

بارٹ جی بائی نے بہادر خان کی وفات کے بعد اپنے سوتیلے بیٹے
 سلیم خان کے زمانہ میں بہت زیادہ پونٹیکل اقتدار حاصل کر لیا سلیم خان
 کی بیگمات تو بہت تھیں جن میں ہندو بھی تھیں۔ اور مسلمان بھی تھیں لیکن
 اولاد صرف چار سے ہوئی۔ جن میں جیو بائی جاڑیچی (ایک ہندو راجپوت
 رانی) کا بیٹا شیر خان ولیعہد تھا۔ بارٹ جی بائی چونکہ زمانہ شناس تھی
 اس نے تناظر لیا تھا۔ کہ سلیم خان چراغ سحری ہے۔ اور دونوں تول
 میں سے شیر خان صاحب حوصلہ بہادر اور قابل ہے۔ اور بایزید خان
 جو ابھی آٹھ دس سال کا ہے۔ بالکل بچہ ہے۔ اس لئے وہ ہمیشہ شیر خان
 کے خلاف سلیم خان کو بھڑکایا کرتی تھی۔ تاکہ سلیم خان شیر خان کو ولیعہد
 سے ہٹا کر بایزید خان کو ولی عہد بنائے۔ اور میں اس کی سرپرست
 بن کر حکومت کروں۔ ایک دفعہ تو بارٹ جی بائی نے باپ بیٹوں میں
 سخت بگاڑ پیدا کر دیا۔ یہاں تک کہ شیر خان بچا راوتین ماہ تک اوہر
 اوہر آوارہ پھرتا رہا۔ بارٹ جی نے شیر خان کو بہت تکلیفیں دیں۔
 لیکن وہ صبر کے ساتھ برداشت کرتا رہا۔ باوجود سلام و پیام کے تمام
 راستے بند ہونے کے شیر خان کسی نہ کسی طرح قریب الملک باپ کے پہنچ
 تک پہنچ گیا۔ باپ بیٹا رورو کر گلے مل رہے تھے۔ اور سلیم خان شیر خان
 کو ولی عہدی کا مشورہ سن رہا تھا کہ بارٹ جی بھی آگئیں۔ اور اس کے
 آنے ہی دونوں باپ بیٹا خاموش ہو گئے۔ جب بارٹ جی نے دیکھا
 کہ شیر خان ولی عہد بنایا جا رہا ہے۔ تو اس نے کہا کہ چھوٹے بیٹے کا
 کیا انتظام کیا ہے۔ کیا وہ برابر کا حصہ دار نہیں ہے؟ سلیم خان

پہلے تو احتراماً خاموش رہے۔ لیکن جب بارٹجی نے زیادہ دق کیا۔
 تو جھنجھلا کر کہا۔ ماجی صاحبہ مصلحت وقت اور امور ملکی کو آپ نہیں
 سمجھ سکتیں۔ میں نے اب تک شیر خان کے ساتھ جو سلوک ناروا کیا
 ہے۔ محض آپ کے پاس ادب سے کیا ہے۔ اب حق دار کو بے حق
 کرا کے مفت کا عذاب میری گردن میں نہ ڈالئے۔

اس واقعہ کے تھوڑے دنوں کے بعد ۱۸۵۷ء مطابق ۱۲۰۰ھ میں
 دیوان سلیم خان کا انتقال ہو گیا خیال تھا۔ کہ اس کے مرنے کے بعد
 بارٹجی بھی خاموش ہو جائیگی۔ مگر وہ بڑی ہوشیار عورت تھی۔ اور
 بایزید کی آڑ میں خود حکمرانی کرنا چاہتی تھی۔ اس نے اپنی تجاویز و تدابیر
 کو پایہ تکمیل تک پہنچانے کے لئے پٹاوت ٹھا کر ول کو ساتھ ملا یا۔
 اور شیر خان کو زہر دینے کے منصوبے سوچے جانے لگے۔

سلیم خان کے انتقال کے وقت خزانہ کی کنجیاں بارٹجی کے
 قبضہ میں تھیں۔ شیر خان نے جب کنجیوں کا مطالبہ کیا۔ تو بارٹجی نے
 کہلو ابھیجا۔ جب تک میرے اور تمہارے درمیان نظام ریاست
 کے متعلق ضروری شرائط نہ طے ہو جائیں۔ میں کنجیاں نہیں دے
 سکتی۔ آخر شیر خان نے جب قتل کی دھمکی دی۔ تو بارٹجی نے کنجیاں
 اس کے پاس بھیجا دیں۔ اس کے بعد شیر خان نے سوچا کہ جب
 تک اصل بنائے مساود (یعنی معصوم بایزید خان) کا فیصلہ نہ کیا
 جائے گا۔ میں کبھی امن کے ساتھ حکومت نہیں کر سکتا۔ چنانچہ
 بارٹجی کی طاقت کم کرنے کے لئے پٹاوت ٹھا کر ول میں سے جو
 سرغنہ تھے۔ چن چن کے قتل کئے گئے۔ بایزید خان بچا رہا سال کا

معصوم بچہ تھا۔ وہ سہما ہوا کہیں بھاگ گیا۔ لیکن ایک نمبر دار کے مکان سے پکڑا گیا۔ اور ایک ڈوم نے جو خوش قسمتی سے کسی اعلیٰ عہدہ پر جا پونچا تھا۔ اس معصوم کے مغز میں نیزہ مار کر اسے ہلاک کر دیا۔

اس کے بعد شیر خان ^{۱۲۰۷ھ} (دم مرگ) تک بے کھٹکے حکومت کرتا رہا۔ بارٹھی بانی کا نام تارینچ پالن پور میں اس واقعہ کے بعد کہیں نظر نہیں آتا

امیر سکیم نظامی

اعلیٰ راجپوت نسل سے ہیں۔ کاٹھیا واڑان کا وطن ہے۔ ان کا سب خاندان اب تک ہندو مذہب پر قائم ہے۔ ان کا سینہ نور اسلام سے چمکا۔ اور یہ مشرف باسلام ہو گئیں۔ چونکہ کاٹھیا واڑ کے اعلیٰ ہندو خاندان سے تھیں اس لئے ان کی شادی نواب حسین میاں صاحب صدیقی والی ریاست مانگروال کاٹھیا وار سے ہو گئی۔ شادی ہوئے بہت زیادہ عرصہ نہیں گزرا تھا کہ نواب حسین میاں کی وفات حسرت آیات نے ان کو بیوگی کا لباس پہنا دیا۔

گذشتہ زمانوں میں کیا مغلوں کے محلات میں اور کیا فرمانروایاں پالن پور (کاٹھیا وار) کی حرم سراؤں میں ہندو بیگمات یعنی مسلمان رانیاں بالعموم اسلام تو قبول کر لیتی تھیں لیکن ارکان اسلام اور شعائر اسلام کی کچھ ایسی پابند نہ رہتی تھیں۔ بلکہ اپنے خاوندوں کو بھی نیم ہندو بنا لیتی تھیں۔ لیکن نواب حسین میاں

چونکہ خود شریعت اسلام کے سختی سے پابند تھے۔ اس لئے ان کی ہندو بیگم بھی
 جس کا اسلامی نام امیر بیگم رکھا گیا تھا۔ اسلام کا ایک مکمل نمونہ تھی۔
 بیوگی کے بعد اس نیک بہاد بیگم نے مولینا خواجہ حسن نظامی صاحب
 دہلوی سے بیعت کر لی۔ آپ ان کی راسخ العقیدہ ارادت مند ہیں۔ اور ان
 کے تبلیغی سلسلہ کو بہت پسند کرتی ہیں۔
 چنانچہ حضرت خواجہ صاحب کی مرتبہ مانگروں تشرف لے جا چکے ہیں۔
 بیگم صاحبہ ہتھ گذار ہیں۔ بڑی باعصمت ہیں اور ایسے اوصاف کی خاتون
 ہیں کہ ایسی نیک عورتیں اس چودھویں صدی میں بہت کم دیکھی اور سنی
 جاتی ہیں تبلیغ اسلام کی مدد و معاون ہیں۔ اور ان کے دم قدم کی برکت سے
 صد ہا غربا ویتامی کی ضرورتیں پوری ہو رہی ہیں۔

ختم نشد

۱۵ حضرت خواجہ حسن نظامی صاحب کا ہندوستان میں بہت بڑا مذہبی اقتدار ہے۔ برہما پنجاب
 کا ٹھٹیا وار۔ کشمیر اور بعض دیگر حصص ملک میں ان کے ہزار ہا مرید ہیں۔ اور ایسے باخلاق
 مرید ہیں۔ کہ تبلیغ و اشاعت اسلام کیلئے ان کو ہزار ہا روپے ماہوار کی امداد دے رہے
 ہیں۔ خواجہ صاحب کے زیر اثر تبلیغی اخبار و رسائل ایک درجن کے قریب ہیں۔ وہ اس
 وقت تک بیسیوں مفید تصانیف تبلیغی مقاصد کیلئے لکھ چکے ہیں۔ اور سینکڑوں قسم کے
 اشتہارات مسلمانوں کو مسلمان بنانے اور غیر اسلامیوں کے جلد و فریب سے بچانے
 کے لئے شائع کر چکے ہیں۔

